

معنی واحد اور معنی اضافی کی کش مکش

نذیر احمد کے توبہ النصوح کا مطالعہ

ڈاکٹر ناصر عباس نیر

اسٹنٹ پروفیسر، شعبہ اردو، اورینٹل کالج، پنجاب یونیورسٹی، لاہور

A STUDY OF NAZIR AHMAD'S TAUBATANNASUH

Nasir Abbas Nayyer, PhD

Assistant Professor

Department of Urdu, University of the Punjab, Lahore

Abstract

This article aims at detailed analysis of Nazir Ahmad's most influential novel, i.e., Taubatannasuh (1868) in colonial perspective. Nazir Ahmad's first three novels (Miratularoos, Binatun'ash and Taubatannasuh) were written in response to call for prize literature made by Allahabad Government in 1868. The purpose of this call was to motivate native writers to produce some useful course books in vernacular languages of North India. Why Taubatannasuh got first prize can best be understood, if the conditions and standards set by Sir William Muir for prize winning literature be kept in mind. The story, narration, characters and style of the said novel have been interpreted in the context of colonial situation of 19th century. Kalim, the central character of the novel, condemned by his father and novelist alike for his defiance, represents a free spirit and insists upon adult man's individuality. He is the strong voice of the modern man, that is being incessantly suppressed by authority, whether paternal or of state. The most interesting point is that Kalim's modern attitude seems to have been inspired from his own elite culture, not from western thought as popularly propagated.

Keywords: نذیر احمد، ناول، اردو، برصغیر، انگریزوں، عربی، دہلی، تعزیرات ہند، ولیم میور، مسلمان

He who thinks greatly must err greatly.
(Martrin Heidegger)

نذیر احمد (۱۸۳۶-۱۹۱۴) کے ماول جد پیدار دو فلکشن کی تشکیل کا قصبہ ہیں۔

سیدھے خط میں رواں تاریخ کی نظر سے دیکھیں تو نذیر احمد کے ماول برصغیر کی فارسی وارد کی قصہ کہانی کی روایت کی اگلی کڑی دکھائی دیں گے۔ مثلاً یہی دیکھیے کہ خود نذیر احمد اپنے ماولوں کو فرضی قصے کہتے ہیں؛ یہ ماول بیانیے کا ظاہری ڈھانچہ یعنی رکھتے ہیں جو داستانوں کا ہوا کرتا تھا، یعنی اپنے ماولوں کے ابواب داستان کی طرز پر رکھتے ہیں؛ ہر باب کے شروع میں جو سرخی جھمکتے ہیں، وہ اس باب کی تلخیص ہوتی ہے۔ داستان کی 'جمالیات' واقعے سے زیادہ اس کے بیان میں ہوتی ہے۔ چنانچہ واقعاتی جز رو مدیا کرداروں کے انجام کا پہلے سے علم داستان کے سامع رقاری کی دل چسپی پر اثر انداز نہیں ہوتا۔ نذیر احمد کے ماولوں کے کردار بھی داستانی کرداروں کی طرح اہم با مسمیٰ ہیں۔ علاوہ ازیں ان کے ماولوں کے اسلوب میں خطابت، مناظراتی مکالمے، جملوں کے پیرونی و داخلی توانی، اشعار کا بہ کثرت اور محل استعمال بھی قصہ کہانی کی مقامی روایت سے ان کا رشتہ قائم کرنا محسوس ہوتا ہے۔ مگر کیا ہم ان مماثلتوں کی بنیاد پر نذیر احمد کو اسی طرح کا روایتی قصہ گو قرار دے سکتے ہیں جس طرح میر اسن، خلیل علی خاں اشک، حیدر بخش حیدری، رجب علی بیگ سرور، میر احمد علی، محمد حسین جاہ، احمد حسین قمر وغیرہ ہیں؟ اگر نہیں اور ظاہر ہے کہ نہیں تو پھر ان مماثلتوں کو نذیر احمد کے ماولوں میں ہم کس طور کھپائیں کہ ان کے ہوتے ہوئے بھی نذیر احمد جد پیدار دو فلکشن کے بنیاد گزار کے منصب پر فائز رہیں؟ اس سوال کے جواب کے لیے ہمیں ایک نظر اس صورت حال پر ڈالنی ہوگی جو نہ صرف ان کے ماولوں کا محرک تھی، بلکہ جو ماولوں میں سرایت کر گئی تھی اور بیانیے کے قدیم وجد پیدیا مشرقی و یورپی عناصر کے معانی پر کہیں حاوی ہوتی ہے اور کہیں زیر۔

۱۸۵۰ کی دہائی میں اردو ادب ایک نئی صورت حال سے دوچار ہوا تھا۔ اسے سادہ لفظوں میں اور مجموعی طور پر ہم نوآبادیاتی صورت حال کہہ سکتے ہیں۔ اہم بات یہ ہے کہ یہ برصغیر کے اشرافی ذہن میں اپنی شناخت نوآبادیاتی صورت حال کے طور پر نہیں، ایک نئی، امید افزا، معاصر صورت حال

کے طور پر قائم کرتی تھی، جس سے مطابقت اختیار کرنا تقاضاے وقت تھا۔ اس صورت حال کے کئی رخ تھے: سیاسی، معاشی، ثقافتی، لسانی، مذہبی اور تعلیمی۔ یہ تمام رخ اپنا اظہار مختلف اسلوب میں اور مختلف سماجی میدانوں میں کرتے تھے، مگر مقصد کے لحاظ سے ان سب میں ہم آہنگی تھی۔ کم از کم اس ضمن میں یہ سب متفق تھے کہ برصغیر ایک نئی، امکانات سے لبریز صورت حال سے گزر رہا ہے؛ ان امکانات کو سمجھ اور بروئے کار لانا کر ہی یہ خطہ یورپ کی طرز کی نشاۃ ثانیہ حاصل کر سکتا ہے۔ یورپ کی طرز کی نشاۃ ثانیہ، ایک ایسا خواب تھا جسے برصغیر کے شریف طبقات کے راہنماؤں نے انگریزوں، ان کے اداروں، طرز بود و باش کے مشاہدے، ان کی کتابوں کے مطالعے اور ان کے ملکوں کی میر کے نتیجے میں دیکھا تھا۔ اس خواب کا مرتبہ کم و بیش وہی تھا جو مذہب میں نجات کا ہے۔ نجات کا مذہبی تصور، زول و گناہ کی کوکھ سے پیدا ہوتا ہے اور ہندوستان کی نشاۃ ثانیہ کا خواب بھی اخلاقی، علمی، ثقافتی زوال کے اعتقاد سے پیدا ہوا تھا۔ چنانچہ انیسویں صدی کے اواخر میں اصلاح کی جتنی تحریکیں چلیں، ان کا جوش و خروش، اخلاص، عزم کی پختگی اور تزکیے و تطہیر میں یقین وہی تھا جو مذہب کے تصور نجات سے روایتی طور پر وابستہ ہے۔

اردو ادب مذکورہ صورت حال کے جس رخ کے جمال کی تمازت براہ راست جھیلنے پر مجبور یا مائل تھا، وہ تعلیمی تھا۔ اردو ادب کی تقدیر کا دل چسپ واقعہ یہ ہے کہ اس کی جدید تاریخ کا آغاز خالص ادبی یا فلسفیانہ نظریات سے نہیں، تعلیمی، نصابی اصلاحات کے تحت ہوا، اور توجہ طلب امر یہ ہے کہ ان اصلاحات کا نقشہ ان حکم رانوں نے وضع کیا تھا، جو خود کو اور اپنی تہذیب کو ایک آفاقی مثال بنا کر پیش کرتے تھے، مگر اس مثال کے پیش کرنے ہی کے عمل میں یہ بات کھل کھل جاتی تھی کہ وہ ہندوستانیوں کے منیر ہیں۔ مثلاً یورپی تہذیب آفاقی ہے؛ اس بیانیے ہی میں اہل یورپ کے دعوے کی تردید موجود تھی؛ جو تہذیب اپنی شناخت میں اپنی مقامیت کو ترک نہیں کر سکتی، وہ کیوں کر آفاقی ہو سکتی ہے؟ مگر چوں کہ انیسویں صدی میں یورپی تہذیب کی آفاقیت کا دعویٰ طاقت کی سب سے بڑی مسند سے کیا جا رہا، نئے اشاعتی، تعلیمی ذرائع سے پھیلا یا جا رہا تھا، اور اس کے مخاطب طاقت و منصب سے معزول، مگر ساتھ ہی اپنے قدیمی منصب یا اس کے متبادل مرتبے کے احیاء کے آرزو مند لوگ تھے، اس لیے یہ

اپنے تضادات کے باوجود موثر تھا۔ یورپی تہذیب کی آفاقیت کا کیری بیانیہ اگر کسی ایک جگہ سب سے زیادہ برگ و بار لایا تو وہ نئے تعلیمی نصابات تھے۔ نذیر احمد کے پہلے تینوں ماول (مراة العروس، بنات النعش اور نوبتہ النصوح) اس نئے تعلیمی نصاب کے سلسلے کے تحت لکھے گئے، جس کا آغاز دھرم سنگھ کا قصہ (۱۸۵۱)، سورج یور کی کہانی (۱۸۵۲)، خطہ تقدیر (۱۸۶۲)، نیرنگ نظر (۱۸۶۳)، داسنان حبیله خانون (۱۸۶۵) اور حواہر الاصل (۱۸۶۵) عیسوی کتابوں سے ہوا تھا۔ یہ تمام قصے کہانیاں یا تمثیلیں اخلاقی نوعیت کی تھیں اور نئے مدارس کے لیے تھیں۔ ہیئت کے اعتبار سے 'پرائی' یعنی مشرقی تھیں، مگر مواد کے اعتبار سے 'جدید' یعنی یورپی تھیں۔ ہیئت و مواد کی یہ تقسیم دراصل اسی ہیئت کا عکس تھی جو یورپی / مشرقی، مہذب / غیر مہذب، عقلیت پسند / توہم پرست جیسے جوڑوں کی صورت خود کو پیش کرتی تھی۔ واضح رہے کہ اسی ہیئت کی موجودگی میں، اور اس کے ذریعے یورپ کی 'جدید ہیئت'؛ 'قدامت پسند' مشرق کی اصلاح کر سکتی تھی۔ اصلاح، اصلاح طلبی کی موجودگی ہی میں ہو سکتی ہے! نیز مذکورہ قصے محض اس مفہوم میں یورپی نہیں تھے کہ انہیں زیادہ تر ۱۸۵۴ کے چارلس ووڈ کے مشہور تعلیمی مراسلے میں درج ہدایات کے مطابق لکھا گیا تھا، بلکہ اس لحاظ سے بھی یورپی تھے کہ انہیں اٹھارویں اور انیسویں صدی کی یورپی حقیقت نگاری کے مطابق 'حقیقی' زندگی کا ترجمان بنانے کی سعی کی گئی تھی۔ (۱) مذکورہ مراسلے میں اس بات پر اصرار موجود تھا کہ "وریکلر زبانوں کی تعلیم کے ذریعے یورپی علم عوام الناس تک چھن کر جا سکے"۔ (۲) ۱۸۳۵ کی تعلیمی پالیسی میں صرف انگریزی کی تعلیم پر اصرار تھا، مگر اب عوامی زبانوں یعنی وریکلر کے ذریعے انگریزی مضامین و تصورات کو عوام تک پہنچانے کی تدبیر اختیار کی گئی۔ اسے 'تعلیم کی فلسفہ تھیوری' کا نام دیا گیا ہے۔

نذیر احمد کے ابتدائی تین ماول اس وقت وجود میں آئے جب نہ صرف دیسی زبانوں کی تعلیم 'فلسفہ تھیوری' کے تحت ہو رہی تھی، بلکہ ان ماولوں کی تصنیف کا خارجی محرک بھی یہی تھیوری تھی۔ دوسرے لفظوں میں 'فلسفہ تھیوری' دو طرفہ طور پر نذیر احمد کے ماولوں پر اثر انداز ہوئی۔ زمانی اور معنوی طور پر۔

گویا ایک تو نذیر احمد کی 'قصہ کوئی' کو معاصر عہد میں قابل قبول ہونے کے لیے وہ زبان اور محاورہ اختیار کرنا پڑا جو دہلیسی زبانوں میں 'حقیقت نگاری' کی مثال ہو۔ دوسری طرف انھیں اپنے ماولوں کا معیاتی نظام ان خیالات و تصورات پر استوار کرنا پڑا جن کا ناک نقشہ اور جن کی ضرورت و افادیت نوآبادیاتی حکم رانوں نے وضع کی تھی۔ کم از کم محرک کی حد تک نذیر احمد کے پہلے تین ماول، ایک تخلیق کار کی روح کی گہرائیوں سے بے تابانہ اٹھنے والی کسی پراسرار لہر کے اثر سے نہیں لکھے گئے۔ ان کے مینا دل انیسویں صدی کے اردو ادب میں سرایت کرنے اور پھولنے پھلنے والی اس 'جدید بیت' کے ترجمان تھے جو ریٹیکلر سکولوں کے اردو نصابات کے ذریعے پر پرزے نکال رہی تھی۔ وینا زیگل نے درست لکھا ہے کہ 'نوآبادیات نے مغربی جدید بیت کے کلامیوں کو تعلیمی پروٹو ٹائپ میں سمونے کی کوشش کی'۔ (۳)

نذیر احمد کے ماولوں کی تفہیم کا آغاز فلٹر تھیوری کی منطق اور مضمرات کو پیش نظر رکھے بغیر ہو ہی نہیں سکتا۔

نذیر احمد نے لکھا ہے کہ انھوں نے کہانیوں کی کتابیں اپنے بچوں کے لیے لکھیں۔ بڑی لڑکی کے لیے 'مرآة العروس' چھوٹی کے لیے 'منتخب الحكایات بشریہ' کے لیے چند بند۔ (۴)

افتخار احمد صدیقی نے نذیر احمد کے اس بیان کو فرضی قصہ ثابت کیا ہے۔ تاہم اگر نذیر احمد کا کہنا سچ بھی ہو تو انھیں یہ تعلیمی قصے لکھنے کا خیال اس طرح وارد نہیں ہوا جس طرح کلاسیکی شاعر کو عالم تنہائی میں غیب سے مضامین اترتے محسوس ہوتے تھے؛ وہ اپنے تخلیقی وجود میں کوئی انجانی بے قراری، ایک قسم کا جنون محسوس کرنا اور سماجی افادیت کے کسی تصور کے بغیر اس بے قراری کو بیہیت شعر میں انڈیل ڈالنا (نے گل نعمہ ہوں نہ پردہ ساز میں ہوں اپنی شکست کی آواز؛ غالب)۔ اصل یہ ہے کہ ایک روایتی مولوی گھرانے کے چشم و چراغ، دہلی کالج سے عربی کے فاضل نذیر احمد کلاسیکی شعریات سے فاصلہ اختیار کر چکے تھے۔ ان کے اندر فطرت نے جو بھی قوت تخلیق رکھی تھی، اس کا اظہار معاصر حقیقت نگاری پر مبنی شعریات کے تحت ہو رہا تھا جو کلاسیکی شعریات کو اپنا حریف سمجھتی تھی، اسے شکست دینے پر تلی ہوئی تھی۔ (کلاسیکی مشرقی شعریات اور حقیقت نگاری کی کش مکش کلیم کے کردار میں ظاہر ہوئی ہے)۔ لہذا اس

حقیقت سے انکار نہیں کیا جاسکتا کہ مرآة العروس اور بنات النعش براہ راست تعلیم نسواں کی اس تحریک سے وابستگی کا نتیجہ ہے جو انگریز حکام اور محکمہ تعلیم کے ارکان کے باہمی تعاون سے شروع ہوئی تھی۔ (۵) علاوہ ازیں نذیر احمد کے ابتدائی تینوں ماہوں اس انعامی ادب کے مقابلے میں پیش کیے گئے، جس کا اعلان الہ آباد گورنمنٹ نے ۲۰ اگست ۱۸۶۸ میں کیا تھا۔ سر ولیم میور کی طرف سے رائج دیسی زبانوں (ہندی اور اردو) میں ان مفید کتابوں کو انعام دینے کا اعلان ہوا تھا جو سائنس یا ادب سے متعلق ہوں؛ طبع زاد ہوں، تالیف یا ترجمہ ہوں۔ نہ تو دینیاتی رسائل ہوں، نہ ان میں اخلاق کے منافی کوئی مواد ہو۔ ان کا موضوع تاریخ، سوانح، سفر نامہ سائنس، فن، یا فلسفہ ہو سکتا ہے۔ کتابیں منظوم ہوں یا منثور، واحد شرط یہ ہے کہ تعلیمی، تفریحی یا ذہنی نظم و ضبط کا مفید مقصد سر انجام دیتی ہوں۔

ہندوستان کی عورتوں کے لیے سوزوں کتابوں کو خاص طور پر قبول کیا جائے اور انعام سے نوازا جائے گا۔ (۶) نذیر احمد کے تینوں ماہوں کو انعام ملا۔ (پہلے اور تیسرے کو اول جب کہ دوسرے کو دوم انعام ملا) اس کا سیدھا سادہ مطلب یہ تھا کہ ان کے ماہوں، ان تمام کتابوں سے زیادہ مفید اور بہتر قرار پائے جو اس انعامی مقابلے میں پیش کی گئیں اور دوسرا مطلب یہ ہے کہ نذیر احمد کی کتابیں اس مقصد کو بہ طریق احسن پورا کرتی تھیں جس کا کچھ حصہ انعام کے اعلان میں مذکور تھا اور بڑا حصہ نوآبادیاتی صورت حال کے رگ و ریشے میں سمایا ہوا تھا جو ایسے تو قدم قدم پر اپنی موجودگی کا احساس دلاتی تھی، مگر تعلیمی، انتظامی اور معاشی شعبوں اور اظہار رائے کے موقع پر یہ پھن پھیلانے نظر آتی تھی۔ ان دونوں باتوں سے واضح تھا کہ نذیر احمد نے ہندوستان کے ذہنی نظم و ضبط کے لیے درکار خیالات اور علم کی تخلیق پر انگریز حکمرانوں کے اختیار اور نگرانی کو صمیم قلب سے قبول کیا تھا؛ انھیں تسلیم تھا کہ ان کے نئے مہربان آقا ان کی بہترین صلاحیتوں کے اظہار کی خاص جہت مقرر کرنے کا حق رکھتے ہیں؛ اصلاح و تعلیم کے جوش میں انھیں اس سوال کی شاید چاپ عی نہ سنائی دی کہ ایک ادیب اپنی متاع عظیم یعنی انتخاب کی آزادی کو جب ریاست کے قدموں میں ڈھیر کرتا ہے، اور انعام و ستائش سے سرفراز ہوتا ہے تو اس کے دیرپا مضمرات کیا ہوتے ہیں؟ قصہ یہ ہے کہ نذیر احمد نے دہلی کالج سے کئی باتیں سیکھی تھیں، ان میں علاوہ دیگر باتوں

کے ’کورنمنٹ کی سچی خیر خواہی‘ بھی شامل تھی۔ (۷) نوآبادیاتی ہندوستان کے لیے درکار نئے خیالات و علم کی تخلیق پر انگریز فسران کے اختیار پر سوال اٹھانا ایک ایسا معاملہ تھا جس کی گنجائش ’کورنمنٹ کی سچی خیر خواہی‘ کے تصور میں مفقود تھی۔ ’سچی خیر خواہی‘ ایک مجرد اور خود مکتبی تصور نہیں تھا؛ اس کے تانے بانے میں، اس زمانے کے بعض دوسرے تصورات شامل تھے۔ اگر یہ مجرد تصور ہوتا تو محض مفاد پرستی، یا خوشامد پرستی غیر مشروط سیاسی وفاداری تک محدود ہوتا۔ (تاہم سیاسی وفاداری، سچی خیر خواہی کا لازمی جز بہر حال تھا) حقیقت یہ ہے کہ اس میں ایک طرف ’رواداری‘، تعدیل، اجتناب دلی بصیرت یعنی عقلیت پسندی اور حقیقت پسندی جیسے تصورات شامل تھے اور دوسری طرف اولی الامر کا حکم بجالانے کا مذہبی تصور بھی گندھا ہوا تھا۔ یہی وجہ ہے کہ نذیر احمد کو شدت سے احساس تھا کہ جس دلی کالج سے انھوں نے ’کورنمنٹ کی سچی خیر خواہی‘ سیکھی تھی، اگر اس کے تعلیم یافتہ نہ ہوتے تو ’مولوی ہونا تنگ خیال، متعصب، اکل کھرا، اپنے نفس کے احتساب سے فارغ، دوسروں کے عیوب کا متحسب‘۔ (۸) دل چسپ بات یہ ہے کہ نذیر احمد نے دلی کالج میں انگریزی اور سائنس کی کلاس میں داخلہ نہیں لیا تھا، کیوں کہ ان کے والد نے کہا تھا کہ ”مجھے اس کا مر جانا منظور، اس کا بھیک مانگنا قبول، مگر انگریزی پڑھنا گوارا نہیں“ (یہ الگ بات ہے کہ نذیر احمد نے بعد میں ذاتی کوشش سے انگریزی سیکھی اور اس درجے کی استعداد بہم پہنچائی کہ قانون اکٹم لیکس سے لے کر تعزیرات ہند کا ترجمہ کیا اور صلے میں بالآخر ڈپٹی کلکٹری پائی) مولوی مملوک علی کی عربی کلاس میں داخل ہوئے تھے، مگر دلی کالج میں عربی پڑھنا بھی کسی مدرسے میں عربی پڑھنے سے مختلف تھا۔ دلی کالج کی عمومی فضا اور ماسٹر رام چندر جیسے اساتذہ سے نذیر نے نذیر احمد کو متعصب مولوی نہیں بننے دیا۔ ماسٹر رام چندر کے نذیر احمد پر خاصے اثرات پڑے۔ ماسٹر صاحب نے عیسائیت قبول کر لی تھی، اور ایک زمانے میں نذیر احمد بھی ان کے اثر سے تبدیلی مذہب کے سلسلے میں بے حد سنجیدہ تھے۔ مذہب کی تبدیلی کا براہ راست تعلق ’عقلیت پسندی اور حقیقت پسندی‘ سے تھا، یعنی سوالات اٹھانے، اپنے مذہب کے سلسلے میں تشکیک میں مبتلا ہونے اور دوسرے مذہب کو عقلی طور پر زیادہ معقول سمجھنے سے تھا۔ اس تشکیک نے انھیں ڈانواں ڈول ضرور کیا، مگر اس کا فائدہ یہ ہوا کہ

اپنے مذہب کے سلسلے میں ان کے یہاں تہلید محض کی بجائے، اجتہادی رویہ پروان چڑھا۔ اہم بات یہ ہے کہ جس زمانے میں ہندو اور عقیلیت پسندی اور حقیقت پسندی نے مذہبی اعتقادات کو تختہ مشق بنایا، اس زمانے میں نئی سیاسی، ثقافتی اور تعلیمی صورت حال کے سلسلے میں کسی تشکیک کو جنم نہیں دیا۔ (یہی صورت ہمیں سرسید اور حالی کے یہاں بھی نظر آتی ہے) کو یا اس زمانے کی عقیلیت پسندی اچھی خاصی حقیقت پسند تھی؛ مذہب میں تہلیدی رویے کی مائدہ، مگر سماجی، سیاسی، تعلیمی صورت حال کو ایک اہل حقیقت سمجھنے، اس کا ساتھ دینے، یعنی تہلیدی رویہ اختیار کرنے کی حامی تھی۔ عقیلیت پسندی کی اس حقیقت پسندی کے بغیر ہندو اور احمدی مآول نگاری ممکن نہیں تھی۔

توبتہ النصوص ۱۸۷۴ء میں پہلی مرتبہ شائع ہوا۔ پہلے دونوں مآولوں کی طرح یہاں بھی تربیت اولاد کے سلسلے کی کڑی تھا، بس فرق یہ تھا کہ مرآة العروس اور بنات النعش لڑکیوں کے اصلاح اخلاق اور معلومات دنیوی کی غرض سے لکھے گئے (اگرچہ بنات النعش کو مآول کہنا مشکل ہے)، جب کہ توبتہ النصوص اولاد کی دینی تربیت کے واضح مقصد کے تحت لکھا گیا۔ یہاں ان شرائط (جو فنی نہیں، اخلاقی اور تعلیمی تھیں) پر پورا اترتا تھا جنہیں انعامی ادب کے اعلان اور چارلس ووڈ کے تعلیمی مراسلے میں بیان کیا گیا تھا۔ عظیم الشان صدیقی نے لکھا ہے کہ ”یہاں اولاد شائع ہونے سے قبل انگریزی ادب کی دو مقتدرہ ہستیوں سرولیم میورلفٹ کورز صوبہ شمالی و شرقی اور ایم کیمپسن کی خدمت میں بنظر اصلاح و بغرض انعام پیش کیا گیا تھا۔ ان دونوں حضرات نے اس مآول کے بارے میں اپنی رائے کا اظہار کرتے ہوئے اس کے حاشیہ پر اکثر جگہ کچھ ہدایات بھی لکھی تھیں“۔ (۹) توبتہ النصوص کے ابتدائی دو تین ایڈیشنوں میں حاشیہ پر یہ عبارت شائع ہوتی رہی:

واضح ہو کہ اصل کتاب کے حاشیہ پر عند الملاحظہ جناب ڈائریکٹر بہادر اور جناب لفٹنٹ کورز بہادر نے اپنے دستِ خاص سے اکثر جگہ کچھ کچھ عبارت خطِ پمپل سے لکھ دی تھی۔ چنانچہ مصنف نے چھپنے سے پہلے کتاب پر نظر ثانی کر کے جہاں تک ممکن ہو ایما و ارشاد کے مطابق کتاب میں ترمیم کر دی۔ (۱۰)

ولیم میور اور ایم کیپٹن، سیاسی طور پر تو مقتدر ضرور تھے، ولیم میور صاحب علم بھی تھے، مگر انگریزی ادب میں انھیں استناد کا درجہ بالکل حاصل نہیں تھا۔ لہذا ان حضرات کا ایسا وارثاد جو بھی رہا ہو، وہ ادبی وقتی نہیں ہو سکتا تھا۔ کیا تھا، اس کا راست علم تو ممکن نہیں کہ ہمارے پاس وہ مسودہ موجود نہیں جس پر پینسل سے ان حضرات نے ہدایات درج کی تھیں، تاہم اسی ماول سے متعلق کیپٹن اور ولیم میور کی وہ تحریریں موجود ہیں جو اس کتاب کے مقابلے میں اول آنے کی وجوہات کی ذیل میں لکھی گئیں یا کیپٹن نے اس کا انگریزی میں ترجمہ (۱۸۸۴) کرتے وقت لکھی۔ یہ تحریریں ہمیں ماول کی اہمیت، مقصد اور معنویت سے متعلق بہت کچھ بتاتی ہیں۔ کیپٹن اور میور توبہ النصوح کے اولین قاری بھی ہیں۔ کیپٹن نے توبہ النصوح کو نذر احمد کی پہلی دونوں کتابوں کے مقابلے میں افضل قرار دیا، جب کہ میور نے اسے مرآة العروس سے کم تر ٹھہرایا۔ دونوں حضرات نے ماول کے اخلاقی، مذہبی پہلو پر تفصیل سے، جب کہ فنی پہلوؤں پر ہر اے نام گفتگو کی۔ کیپٹن نے ایک جگہ ماول کے طویل مکالموں کے عیب کی طرف اشارہ کیا، اور دوسری جگہ اس نقص کی نشان دہی کی کہ جس مدعا میں ثبوت کی حاجت نہیں، وہاں ثبوت پیش کیا گیا اور جہاں ثبوت کی ضرورت تھی، وہاں ایسی دلیل پیش کی گئی جس کے تسلیم کیے جانے میں ایک یورپی کو کلام ہو سکتا ہے۔ کیپٹن نے ان دونوں اعتراضات کا جواز بھی پیش کر دیا کہ یہ طریقہ اس ملک کے مصنفوں کا ہے اور یہ مخصوص عادت ہندوستانیوں کی ہے۔ غور طلب بات یہ ہے کہ ماول میں باقی جگہوں پر اصلاح دے دی گئی، مگر ان دو ٹھانص، کو ماول میں کیوں باقی رہنے دیا گیا؟ کیا یہ ملک ہندوستان کے لوگوں کی عادت اور مصنفوں کے طریقے کا احترام تھا، یا اسی کبیری بیانیے کو بحال رکھنے کا اقدام تھا، جس کے مطابق یورپ تعقل پسند اور ہندوستان اس کے برعکس ہے؟ کیپٹن اور میور نے ماول کی زبان کی ستائش جی کھول کر کی، اس لیے کہ یہ ورنیکلر زبان کے حقیقی محاورے پر مبنی تھی اور یورپیوں کو مدہلی کی اصل زبان سیکھنے میں مدد کرتی تھی۔ (یوں بھی ورنیکلر زبانوں کی سرپرستی کا بڑا سبب اپنے لیے ایسے متون تیار کروانا تھا، جن کی مدد سے یہ زبان سیکھی جا سکیں، اور ہندوستانی ذہن کو سمجھا جا سکے) لہذا زبان و اسلوب کی درستی کے سلسلے میں تو انھوں نے نذر احمد کو کوئی

ہدایت نہیں دی ہوگی۔ میور اور کیپٹن کی تحریروں سے ظاہر ہے کہ انھوں نے اس مادل کو ۱۸۷۳ء میں انعام کے لیے پیش کی گئی تمام کتب میں سرفہرست اس لیے بھی رکھا کہ یہ مفید ادب کے اس تصور پر پورا اترتا تھا، جسے انھوں نے ہندوستانیوں کے لیے پسند کیا تھا کہ ہندوستان میں 'صرف فحش اور قابل اعتراض کتابیں' ہی ملتی تھیں۔ ان کی نظر میں ہندوستان میں 'تعلیم، تفریح اور ذہنی نظم و ضبط' کے لیے آرٹ و سائنس کی کتابوں کا قحط تھا؛ البتہ ذہنی پرانگی پیدا کرنے والی شاعری کی کتابوں کی کمی نہیں تھی (مثلاً کیپٹن نے لکھا کہ نذیر احمد نے ان دنوں کے شاعروں کی جو تحقیر لکھی ہے، وہ اسی لائق ہیں کہبات یہ ہے کہ مفید ادب کے تصور کی گنجائش ادبی و علمی متون کی غیر موجودگی میں نہیں، ان کی فحش موجودگی میں پیدا کی گئی۔ دوسرے لفظوں میں مفید ادب ہندوستانیوں کی خاموشی کو زبان نہیں دیتا تھا، ان کی گویائی کو قابل اعتراض قرار دے کر معطل کرنا اور ایک نئی، اخلاقی، اصلاحی، مفید گویائی کا بیانیہ رائج کرنا تھا۔ اسی ضمن میں ولیم میور نے نوبہ النصوح کے جس پہلو کی خاص طور پر تعریف کی، اس کا حوالہ نذیر احمد کے نقادوں نے شاید ہی کبھی دیا ہو۔

در اصل اس قسم کی کتاب کا خیال ہندوستان جیسے ملک کے مسلم ذہن کے لیے ہی پیش کیا جاسکتا تھا جہاں عیسائی اثرات بہ خوشی دیکھے اور محسوس کیے جاسکتے ہیں۔ نیز اس امر واقعہ کو ہندوستان میں ہماری مذہبی تعلیمات کے اثر کی حوصلہ افزا علامت تصور کیا جاسکتا ہے۔ (۱۱)

یہ ایک ادبی نقاد کی رائے نہیں، اس افسر اور مستشرق کا اظہار مسرت و تفاخر ہے، جسے ہندوستان میں خاص طرح کے خیالات کی تخلیق اور فروغ کے مادی و ذہنی وسائل پر اختیار حاصل تھا۔ یہاں ہم اندازہ لگا سکتے ہیں کہ میور کے نوبہ النصوح سے متعلق ایسا وارثاد کی نوعیت کیا تھی۔ بہ ظاہر تو میور کے اس جملے کا مطلب یہ ہے کہ انگریزی عہد میں مذہبی تعلیمات رواداری پر مبنی تھیں؛ مذہباً عیسائی حکومت نے ہندوستانیوں کو یہ اجازت دے رکھی تھی کہ وہ اپنے اپنے مذہب کے مطابق زندگی بسر کریں اور اس امر کی توثیق اس بات سے بھی ہوتی ہے کہ نوبہ النصوح جیسا مادل لکھنے کی بھی

’آزادی تھی جس میں اسلام کی بنیادی تعلیمات کی رو سے ایک مسلمان گھرانے کی اصلاح کا قصہ لکھا گیا ہے۔ تاہم حقیقت محض یہ نہیں ہے۔ سوال یہ ہے کہ ہندوستان میں مسلمانوں کے علاوہ ہندو، سکھ، پارسی بھی موجود تھے، مگر صرف مسلم ذہن ہی کیوں توبہ النصوح جیسی کتاب کا خاکہ وضع کر سکتا تھا؟ میور نے اپنے جملے کو مبہم رکھا ہے، مگر اس کا ابہام ماول کی مجموعی کہانی اور بعض واقعات کو پیش نظر رکھنے سے دور ہو جاتا ہے۔ مجموعی کہانی ایک مسلمان ’شریف گھرانے‘ کی ہے، جس میں کوئی اہم ہندو کردار نہیں۔ یعنی یہ ہندوستان کے تمام مسلمانوں کی بھی کہانی نہیں ہے، جنہیں ہمارے نئے آقاؤں نے سید، شیخ، پٹھان، منغل (طبقہ، اشراف)، جولاہ، مائی، دھوبی، بہشتی (طبقہ، اجلاف)، وغیرہ کی گروہی شناختوں میں بانٹ رکھا تھا؛ صرف اول لڈ کر طبقے کی ہے۔ واضح رہے کہ یہ شناختیں انگریزوں کی ایجاد نہیں تھیں؛ ان کی آمد سے پہلے موجود تھیں، مگر یہ ڈھیلی ڈھالی شناختیں تھیں اور مجموعی ہندوستانی معاشرت کا حصہ تھیں؛ کبھی باہم متصادم نہیں ہوتی تھیں، لیکن جب انہیں شدت سے ابھارا گیا اور حکومتی تعلیمی، معاشی، انتظامی پالیسیوں میں انہیں پیش نظر رکھا جانے لگا تو شناختوں کی سیاست کا ’عظیم کھیل‘ شروع ہوا، جس کے بڑے کھلاڑی مسلمان اور ہندو بنے اور جو مذہب، زبان، علاقے، نسل کے میدانوں میں کھیلا گیا۔ ماول کے لیے ’شریف گھرانے‘ کے انتخاب کی منطق ہم پر اس وقت عجب انداز میں روشن ہوتی ہے جب ہم یہ دیکھتے ہیں کہ اسی زمانے میں ڈبلیو۔ ڈبلیو۔ ہنٹر کی کتاب *The Indian Muslims* (۱۸۷۱) میں ’مسلمان مسئلے‘ کو موضوع بنایا گیا تھا۔ میور کی مندرجہ بالا رائے اور ہنٹر کے خیالات میں مماثلت ہے جو حیران کرنے سے زیادہ اس بات میں ہمارے یقین کو مستحکم کرتی ہے کہ انیسویں صدی کے نصفِ آخر میں جو کچھ لکھا، شائع کیا جا رہا تھا، اس کے منشا و معنی کی کڑی نگرانی کی جا رہی تھی۔ ہنٹر نے یہ کتاب لارڈ میور کے اس سوال کے جواب میں تصنیف کی تھی کہ ’کیا مسلمان مذہباً ملکہ، معظمی کے خلاف بغاوت کے پابند ہیں؟‘ ہنٹر نے اگرچہ زیادہ تر بحث وہابی تحریک اور بنگالی دہقانوں کی مزاحمت پر کی ہے تاہم وہ اس نتیجے پر پہنچتا ہے کہ مسلمانوں اور ہندوؤں میں جو لوگ یورپی سائنس کا مطالعہ کر لیتے ہیں، وہ اپنے مذہب کے سلسلے میں تشکیک کا شکار ہو جاتے

ہیں۔ اس سے اگلا حصہ ایسا ہے جو ہم پر توبۃ النصوح کی مجموعی کہانی کا وہی معنی روشن کرتا ہے، جسے ولیم میور نے اپنی رائے میں مبہم رکھا ہے۔ موصوف فرماتے ہیں:

تشکیک پسندوں کی بڑھتی ہوئی نسل کے علاوہ ہمیں آسودہ طبقات کی حمایت حاصل ہے، جن کے عقائد جامد اور جن کے پاس کچھ جامد اد ہے، جو اپنی نمازیں پڑھتے ہیں، شائستگی سے مساجد میں جاتے ہیں، اور اس معاملے [سیاست، انگریزی قبضہ وغیرہ] پر بہت کم غور کرتے ہیں۔ (۱۲)

نصوح اسی آسودہ اشراف مسلمان طبقے کا ایک فرد ہے۔ اس کی اصلاح کا مرکزی نکتہ باقاعدگی سے، نماز سمیت لازمی شرعی فرائض ادا کرنے تک محدود ہے۔ لطف کی بات یہ ہے کہ ہنٹر نے شکایت کی ہے کہ یہ طبقہ انگریزوں کی زیادہ مدد نہیں کرتا، بس مزاحمت سے دور رہ کر ان کے لیے مفید ثابت ہوتا ہے۔ دوسری طرف جب ہم توبۃ النصوح میں پادری صاحب کے اس قصے پر نظر ڈالتے ہیں جو نصوح اور علیم کی گفتگو کے دوران میں بیان ہوتا ہے تو میور کے اس جملے کے کچھ نئے معنی ہم پر روشن ہوتے ہیں۔ چاندنی چوک میں سر بازار وعظ کہنے والے پادری صاحب، علیم کو علم اور بردباری میں اولیاء اللہ میں سے لگے تھے۔ کسی کی سخت سے سخت بات کا برا نہیں مناتے تھے (یعنی عیسائی اخلاقیات کا پیکر تھے)۔ انھوں نے علیم سے کتب کی تعلیم کی بابت پوچھا تو علیم نے بہار دانش سے اپنا سبق پڑھ کر سنایا۔ سبق کیا تھا، اس کا ذکر قصے میں نہیں، مگر اس سبق کا تاثر علیم کی زبانی ضرور بیان ہوا ہے۔ ”اس دن کا سبق بھی کم بخت ایسا فحش اور بے ہودہ تھا کہ لوگوں کے مجمع میں مجھ کو اس کا پڑھنا دشوار تھا“۔ اس پر پادری صاحب کا تبصرہ بھی سننے کے لائق ہے۔ ”... اس کا مطلب تمہارے مذہب کے بھی بالکل خلاف ہے۔ میں تم سے سچ کہتا ہوں کہ ایسے پڑھنے سے نہ پڑھنا تمہارے حق میں بہتر ہے۔ یہ جو تم پڑھتے ہو تم کو گناہ اور برائی سکھاتی اور بد اخلاقی اور بے حیائی کی راہ دکھاتی ہے۔“ یہاں نذیر احمد کا قصہ ’مفید ادب‘ کے اس عمومی نوآبادیاتی بیانیے کی پیروی، پوری سچائی اور تندہی سے کرتا ہے۔ جس کے مطابق ہندوستان کی کتابیں فحش اور بے ہودہ ہیں اور یہ اس بات کا کافی جواز ہے کہ ان کی جگہ

دنیا، مفید ادب پڑھایا جائے۔ سترھویں صدی کے وسط میں شیخ عنایت اللہ کمبہ (۱۶۰۸-۱۶۷۱) کے قلم سے لکھی جانے والی بہارِ دانش شمالی ہندوستان میں اخلاقی تعلیمات کے سلسلے میں باقاعدہ کیمین کا درجہ رکھتی تھی۔ بلاشبہ اس کتاب میں عورتوں کی بے وفائی کے بعض قصے ضرور ہیں، مگر یہ سب اس استعاراتی زبان میں تھا، جو حقیقی و مجازی، اخلاقی و دنیوی معانی میں امتیاز نہیں کرتی تھی، اور جسے یہاں کے لوگ سمجھتے تھے۔ نیز یہ نوجوان لڑکوں کے لیے لکھی گئی تھی اور جس کی تعلیم وہ کسی استاد یا میاں جی سے پاتے تھے (اس حوالے سے مزید بحث آگے کی جائے گی)۔ یہی وجہ تھی کسی نے اس کتاب کی اخلاقی قدر و قیمت پر سوال نہیں اٹھایا تھا۔ یہ عیسائی رپورٹی اخلاقیات ہی تھی، جسے یہ اور اس طرح کی دوسری کتابیں (جنہیں فصیح نذر آتش کرتا ہے) نمٹ گئی تھیں۔ بہر کیف بہارِ دانش کے نقش و بے ہودہ قرار دیے جانے اور یقین کر لینے کے بعد علیم پادری صاحب کی دی ہوئی شہری جلد والی کتاب کا مطالعہ کرنا ہے تو اسے اپنے وجود کی آگہی ملتی ہے۔ ایک ایسی آگہی جو اس کو بدل دیتی ہے۔

اس کتاب کے پڑھنے سے مجھ کو معلوم ہوا کہ میرا طرز زندگی جانوروں سے بھی بدتر ہے، اور میں روئے زمین پر بدترین مخلوق ہوں۔ اکثر اوقات مجھ کو اپنی حالت پر رونا آتا تھا اور گھر والوں کا وتیرہ دیکھ دیکھ کر مجھ کو ایک وحشت ہوتی تھی۔ یا تو میری یہ کیفیت تھی کہ مصیبت مند لوگوں کو دیکھ کر ہنسا کرنا تھا یا اس کتاب کی برکت سے دوسروں کی تکلیف کو اپنی تکلیف سمجھنے لگا۔ مکتب اور بہارِ دانش کو میں نے اسی دن سلام کیا تھا جس روز کہ پادری صاحب نے مجھے نصیحت کی۔ (۱۳)

مذہب احمدیہ نہیں بتاتے کہ وہ کون سی کتاب تھی، جس نے علیم پر اس کی اصلیت آشکار کر دی۔ بس اتنا مذکور ہے کہ اس میں سلیس اردو میں کسی خدا پرست اور پارسا آدمی کے حالات تھے۔ عیسائی مشتری اپنی تبلیغی کتابیں سلیس اردو میں لکھتے تھے۔ ظاہر ہے علیم نے اپنا اور اپنے افراد خاندان کا موازنہ اس پارسا آدمی کے حالات سے کیا ہوگا۔ اس کے نتیجے ہی میں اس پر اپنی اصلیت بدترین مخلوق کے طور پر منکشف ہوئی۔ علیم اور خدا پرست کی اصلیتوں میں بدترین مخلوق اور پارسا مخلوق کا یہ فرق، انہی

اساطیری شناختوں کی تمثیل کے سوا کچھ نہیں جن میں استعمار زدہ رعایا ہمیشہ جانوروں سے بدتر سمجھی جاتی ہے اور ان کے وجود کے ارتفاع کا واحد نسخہ استعمار کار کی شخصیت اور اس کے پیدا کیے گئے علم کی نقل ہونا ہے۔ واضح رہے کہ اساطیری شناختیں تین مراحل سے گزرتی ہیں۔ پہلے مرحلے میں انھیں استعمار کار تشکیل دینا، زبانی و تحریری طور پر انھیں پھیلانا، اپنے عمل سے ان کی توثیق کرنا ہے، یعنی محکموں کے ساتھ جانوروں جیسا سلوک کر کے، انھیں فاصلے پر رکھ کے، اپنی چھاؤنیوں، مکانوں، دفاتروں کے آگے یہ عبارت آویزاں کر کے کہ 'کتوں اور ہندوستانیوں کا داخلہ ممنوع ہے'؛ دوسرا مرحلہ وہ ہے جب محکوم اس شناخت کو قبول کر لیتے ہیں؛ خود کو یورپیوں کے مقابلے میں جانور سمجھنا شروع کر دیتے، اور اپنے آقا کے اطوار، علم، ادب کی پیروی کر کے اپنی حیوانی سطح کی اصلاح کا آغاز کرتے ہیں۔ تیسرا مرحلہ اساطیری شناختوں کے کلاسیک (ڈسکورس) کا تجزیہ اور ساخت شکنی ہوتا ہے، جسے رڈنوآباد دیا تھی تنقید اختیار کرتی ہے۔ علیم دوسرے مرحلے کی نمائندگی کرتا ہے۔ پادری صاحب کی شخصیت کا مشاہدہ اور ان کی دی ہوئی کتاب کا مطالعہ کرتے ہی خود کو وحوش سے بدتر خیال کرتا ہے، اور اپنی نجات بہار دانش اور کتب کو سلام کرنے اور پادری صاحب کی کتاب سے اپنا سینہ روشن کرنے میں دیکھتا ہے۔ اس کی تبدیلی شخصیت کا قصہ ابھی آگے چلتا ہے۔ جب اسے کتب کے میاں صاحب نے بتایا کہ اگر وہ کتاب اس کے پاس رہتی (جسے کلیم نے شبِ برات کے موقع پر چیر پھاڑ کر برابر کر دیا تھا) تو اس کے کرستان ہونے کا خطرہ تھا، تو علیم نے کہا کہ "اگر کرھمان ایسے ہی ہوتے ہیں تو جن کا حال میں نے اس کتاب میں پڑھا ہے تو ان کو برا سمجھنا کیا معنی؟"، کو یا اس کتاب پر اگر کوئی اعتراض ہو سکتا تھا تو اس کا جواب بھی دے دیا۔ علیم نے کتب کو خیر باد کہا، مدرسے میں داخل ہوا، روایتی نظام تعلیم کو ترک کر کے نئے، انگریزی تعلیمی ادارے میں داخل ہوا۔ عیسائی اخلاقیات کی اس ایک کتاب کے نقطہ چند روزہ مطالعے نے علیم کو دین کی اس قدر سمجھ بوجھ عطا کر دی کہ اسے مزید مطالعہ، دین کی ضرورت ہی باقی نہ رہی۔ علیم کو فخر سے بتاتے ہوئے دکھایا گیا ہے کہ "اگر اب میرے خیالات دین و مذہب سے علاقہ رکھتے ہیں تو یہ صرف اس کتاب کا اثر ہے، ورنہ دین کا کوئی رسالہ بھی مجھ کو دیکھنے کا اتفاق نہیں ہوا"۔ سائل کا تاری

سوچتا ہے کہ آخر ایک بے نام کتاب اس قدر اثر آفریں کیسے ہوگی کہ اس نے علیم اور اس کے تصورات کو بدل کے رکھ دیا؟ ایک لحاظ سے یہ ماول کا فنی نقص ہے کہ شخصیت کی تبدیلی جیسا اہم واقعہ اس قدر سرسری طور پر پیش کیا گیا ہے، مگر دوسرے زاویے سے یہی بات ماول کی 'خوبی' نظر آتی ہے۔ دراصل آج ہم ماول میں شخصیت کی کایا کلپ کی توقع نفسیاتی تناظر میں کرتے ہیں؛ چنانچہ شخصیت کی قلب ماہیت کو اس وقت تک تسلیم نہیں کرتے جب تک چند بڑے خارجی عوامل (شخصی یا اجتماعی نوعیت کے) کو لا شعور کی گہرائیوں پر اثر انداز ہوتے نہ دکھایا گیا ہو۔ جب کہ مڈیر احمد کے لیے تبدیلی کی منطق نفسیاتی کم اور ثقافتی زیادہ تھی۔ جس بے عنوان کتاب نے علیم کو بدل کے رکھ دیا، وہ انیسویں صدی کی 'جدید' یورپی ثقافت کے اس نظام کا حصہ تھی جو ہندوستان پر سایہ کیے ہوئے تھا۔ چنانچہ وہ ایک 'استعمار زدہ' ہندوستانی شریف پر اپنی معنویت، اثر اور قدر و قیمت کا دائمی نقش ثبت کرنے کے لیے اپنے عنوان اور مصنف کی محتاج نہیں تھی۔ ولیم میور نے نوبہ النصوح پر عیسائی مذہبی اثرات کے ذکر کے ساتھ ہی یہ کہنا بھی ضروری سمجھا کہ "[اس ماول کی] کہانی انگریزی تصنیف کی محض نقل نہیں ہے، تاہم یہ انگریزی خیالات کی مستند پیداوار ضرور ہے"۔ (۱۴) یہاں قدرے اشارہ ڈیپیل ڈیفو کے ماول *The Family Instructor* کی طرف بھی ہے، جس سے مڈیر احمد نے خاصا استفادہ کیا، تاہم اس امر کی توثیق بھی کی گئی ہے کہ نوبہ النصوح اس 'فلٹر تھیوری' کے عین مطابق ہے، جس میں ورنیکلر ادب، انگریزی خیالات سے غذا حاصل کرتا تھا۔ واضح رہے کہ انگریزی ریورپی، عیسائی خیالات ایک دوسرے کے پہلو بہ پہلو موجود تھے۔ انگریزی ادب کی تہ میں کہیں عیسائی مذہبی خیالات اور کہیں عیسائی تصور کائنات سمویا ہوا تھا۔ چنانچہ یہ اتفاق نہیں کہ نوبہ النصوح میں اس ماول کے خیالات کو 'فلٹر' کرنے کا اقدام کیا گیا، جو نوبہ النصوح سے ڈیڑھ صدی سے زائد عرصہ قبل (۱۷۱۵ء) لکھا گیا، اور جس میں اخلاقی اصلاح کا دوسرا مطلب دینی اصلاح تھا۔

نوبہ النصوح کے انگریزی خیالات کی مستند پیداوار ہونے کی ایک اور شہادت یہ ہے کہ اس میں گناہ، ندامت اور توبہ کے ان تصورات کی زیر سطح کو نج موجود ہے جو عیسائی تصور کائنات میں

موجود ہیں۔ چوتھی صدی کے سینٹ آگسٹائن نے آدم کے گناہِ اولیٰ کا جو تصور عیسائی دینیات میں داخل کیا، وہ اب تک عیسائی تصور کائنات میں چلا آتا ہے۔ اس تصور کے مطابق آدم نے خدا کی نافرمانی کی اور اس کے نتیجے میں نوع انسانی کو مصائب بھری زندگی ملی۔ عیسوی تصور کائنات اصلاً المیاتی ہے۔ یورپ کے بہترین ادب کا بڑا حصہ المیوں پر مشتمل ہے، اور ہر المیے کی بنیاد کسی نہ کسی گناہ پر ہے، خواہ یہ دانستہ ہو، لاشعوری ہو، یا محض کسی معمولی بشری کم زوری کا نتیجہ۔ لہذا پادری صاحب جب علم کو بتاتے ہیں کہ اس کی کتابیں اسے گناہ، برائی، بد اخلاقی اور بے حیائی سکھاتی ہیں تو دراصل اس وعظ میں گناہِ اولیٰ کی کوئی سناٹی دیتی ہے۔ چونکہ گناہِ اولیٰ کا کفارہ توبہ ہے، اس لیے علم کتب اور اس میں پڑھائی جانے والی بہارِ دانش جیسی کتابوں سے تائب ہوتا ہے۔ اس کے ساتھ ہی توبہ النصوح میں اس مذہبی و جمالیاتی شہادت کی بنیاد رکھ دی جاتی ہے، جس کا عروج کلیم کا المہاک انجام ہے۔ اردو کے جدید فلکشن میں یہ شہادت واقعی جدید قسم کی چیز تھی۔

انگریز حکام پورے اخلاص سے یہ سمجھتے تھے کہ دیسی زبانوں کے ادب میں یورپی عیسائی تصورات کے نفوذ کی مساعی ان کا مذہبی اخلاقی فریضہ ہے۔ اسے وہ اپنی رعایا سے ہم دردی کا نام دیتے تھے۔ کیپٹن نے اپنے ترجمے میں جو نوٹ شامل کیا، اس کی یہ سطر اسی بات کی طرف اشارہ کرتی ہے:

اول یہ کہ، چونکہ مجھے یقین ہے کہ جس ہمدردی سے انگریز ہماری ہندوستانی رعایا کی حالت اور ترقی کو دیکھتے ہیں، ان لوگوں کے ذہن میں یہ بڑھ جائے گی جو اس متن کو پڑھیں گے۔ (۱۵)

انگریزی خیالات یا ان پر مبنی کتب ہمدردی سے لبریز تصور کی گئیں۔ علم کی کاپا کلپ جس کتاب نے کی، اس کے بارے میں نصوح کا تاثر ہے کہ ”اگر وہ مذہبی کتاب تھی تو میں جانتا ہوں کہ خاکساری و ہمدردی شرطِ عیسائیت ہے“۔ دوسری طرف یہی بات نذیر احمد نے توبہ النصوح کے دیباچے میں لکھی ہے۔ وہ تربیتِ اولاد کو عام انسانی ہم دردی کا ایک شعبہ ٹھہراتے ہیں۔ نہ صرف ہم دردی کو اپنے ہم وطنوں میں مفقود پاتے ہیں۔ بلکہ اسے ملک کی تنزلی کا باعث بھی قرار دیتے ہیں۔ یہ

واضح کرنے کی ضرورت نہیں کہ جب ایک ہندوستانی اپنے ملک کی سیاسی، معاشی، تعلیمی تفریق کی ذمہ داری خود اپنے ہم وطنوں پر ڈالتا ہے تو دوسرا اور شاید اصل سبب نہ صرف نظر سے اوجھل ہو جاتا ہے، بلکہ وہ ہری الذمہ بھی ہو جاتا ہے۔ اس ضمن میں حیرت انگیز پہلو یہ ہے کہ تربیت اولاد، اس ساری منطق کا بنیادی قضیہ ثابت ہوتی ہے جو حکومت کو رعایا کی اصلاح کا اختیار اور جواز فراہم کرتی ہے۔ منیر احمد نے یہ بات رواروی میں نہیں لکھی کہ ”یہ کتاب اس تعلیم (عام انسانی ہمدردی) کی اوجھل ہے“، اور نہ یہ جملہ چلتے چلتے گھسیٹ ڈالا کہ ”اگر اولاد اور خاندان کی اصلاح انسان کے ذمے واجب ہے تو ضرور ان لوگوں کی اصلاح کا بھی وہ ذمہ دار ہے جو بہ تعلق خدمت، اس کی نگرانی و حکومت میں ہیں۔ پھر خدمت و عبید کے بعد الا قرب فالاقرب کے لحاظ سے ہمسائے، پھر اہل محلہ، پھر اہل شہر، پھر ہم وطن اور ہم ملک، پھر مطلق ابنائے جنس“۔ (۱۶) یوں خاندان نہ صرف سماج کے درجہ واری نظام کی بنیادی اکائی ہے، بلکہ سماج کی تمثیل بھی ہے۔ منیر احمد دہلی کے مسلم اشراف گھرانے کو ریاست کی تمثیل بناتے ہیں۔ اس امر کی مزید وضاحت سے پہلے نصوص کا کلیم کے نام لکھے گئے خط سے یہ اقتباس دیکھیے:

نہ صرف اس نظر سے کہ میں تمہارا باپ ہوں اور تم میرے بیٹے ہو بلکہ آداب تمدن اور اخلاق معاشرت اسی طرح کے برتاؤ کے متقاضی ہیں۔ دنیا کا نظام جس قاعدے اور دستور سے چلتا ہے، تم اپنے تئیں اس سے بے خبر اور ناواقف نہیں کہہ سکتے، ہر گھر میں ایک مالک، ہر محلے میں ایک رئیس، ہر بازار میں ایک چودھری، ہر شہر میں ایک حاکم، ہر ملک میں ایک بادشاہ، ہر فوج میں ایک سپہ سالار، ہر ایک کام کا ایک افسر، ہر فنر تے کا ایک سرکردہ ہوتا ہے۔ الغرض ہر گھر ایک چھوٹی سی سلطنت ہے، اور جو شخص اس گھر میں بڑا بڑھا ہے، وہ اس میں بہ منزلہ بادشاہ کے ہے اور گھر کے دوسرے لوگ بہ طور رعایا اس کے محکوم ہیں۔ (۱۷)

بلاشبہ خاندان کو مجتمع رکھنے کی یہ ایک سادہ اور عام فہم منطق ہے، مگر دیکھنے والی بات یہ ہے کہ ناول میں اس منطق سے کس قسم کا اثر پیدا کیا جا رہا اور اس اثر کا پد کون ہے؟ یہاں ایک بات واضح

رہے کہ بقول رولاں بارت، بیانیے میں ہر شے معنی رکھتی ہے، یا کوئی شے معنی نہیں رکھتی۔ دوسرے لفظوں میں ہم کہہ سکتے ہیں کہ آرٹ، شور کے بغیر ہوتا ہے؛ آرٹ ایک ایسا نظام ہے جو خالص ہے، اس کی کوئی اکائی بے کار نہیں جاتی؛ وہ ریٹہ خواہ کس قدر طویل ہو، ڈھیلا ڈھیلا ہو، مہین ہو جو کہانی کی سطحوں کو جوڑتا ہو۔ (۱۸) لہذا توبہ النصوح میں بھی کوئی واقعہ یا بیان واقعہ معنی سے خالی نہیں؛ کچھ معانی واضح ہیں، اور بہت سے معانی زیر سطح ہیں، جن تک رسائی معاصر صورت حال اور فنی علامت کی رمز کشائی کے علم کے بغیر نہیں ہو سکتی۔ ناول میں خاندان کو ریاست کی تمثیل بنانے سے جو اثر پیدا کیا جا رہا ہے، وہ بالادستی کا ہے، اور اس کا پرف انٹرا ہے۔ نصوص اپنے خاندان کی سطح پر بالادستی کی اور کلیم انٹرا رو بغاوت کی علامت ہے۔ نصوص کی تمام مساعی اس نظام مراتب کے تحفظ کی ہیں جو خاندان سے لے کر، محلے، سماج اور ریاست تک میں موجود ہے۔

اب تک ہماری گفتگو کا محور زیادہ تر توبہ النصوح کا وراے متن منقطع رہا ہے۔ ابھی ہم نے اس ناول کے بس ایک آدھ داخلی کو شے میں جھانک کر دیکھا ہے۔ اصل یہ ہے کہ وراے متن منقطع، بہ ظاہر متن سے ورا اور کچھ فاصلے پر ہونے کے باوجود متن کے معانی پر اثر انداز ہوتا ہے۔ بیانیات کے فرانسیزی نھاڈر رارٹھٹ کا کہنا ہے کہ کسی متن کے معانی کے قیام میں محض اس متن کا حصہ نہیں ہوتا، بلکہ وراے متن؛ یعنی Paratext کا منقطع بھی اہم کردار ادا کرتا ہے۔ وراے متن منقطع، بنیادی متن سے باہر بھی ہوتا ہے اور جزا ہوا بھی۔ یہ بنیادی متن کے آس پاس یعنی اس کے عنوان، پیش لفظ، بر ورق، پس ورق، فلیپ وغیرہ میں وجود رکھتا ہے اور اس پر لکھی گئی تحریروں میں بھی وجود رکھتا ہے۔ (۱۹) چنانچہ ہم کسی متن کا تصور، کم از کم اس کی تفہیم کے دوران میں، ان تحریروں کے بغیر نہیں کر سکتے جو اس کے قرب و جوار میں یا اس سے متعلق دوسری کتابوں میں موجود ہوتی ہیں۔ آخر الذکر ہمارے راستے میں مزاحم بھی ہو سکتی ہیں اور راہنما بھی؛ کہیں ان سے ٹکرانا پڑتا ہے، کہیں بچنا اور کہیں ان کی دکھائی ہوئی سمت میں آگے بڑھنا ہوتا ہے۔ اس اعتبار سے ادبی متن کی معنی کشائی کا عمل سماجی شراکت کا ہے۔ اب ہم اس ناول کے متن میں اترنے، اس کے اندر کی دنیا، اس دنیا کے دعووں، تضادات، کش مکش کو سمجھنے کی کوشش کرتے ہیں۔

افتخار احمد صدیقی نے نذیر احمد کے جدید قصوں (ناولوں) کے امتیاز کے ضمن میں لکھا ہے کہ ”ہمیں نہ بھولنا چاہیے کہ واقعیت عی قدیم اور جدید قصوں کے درمیان حد فاصل ہے“۔ (۲۰) صدیقی صاحب ہمیں باور کرانا چاہتے ہیں کہ قصے و داستان کی ہندوستانی رائجی عربی روایت و واقعیت سے خالی تھی، جب کہ اٹھارویں اور انیسویں صدی کے یورپی ناول (جن سے نذیر احمد نے استفادہ کیا) کی سب سے بڑی خصوصیت عی واقعیت یا حقیقت نگاری ہے۔ نذیر احمد کے کم و بیش تمام نھا دوں نے، ان کے ناولوں کا زیادہ تر مطالعہ واقعیت کے اس عام فہم تصور کی روشنی میں کیا ہے، جس کی تنقیدی توضیح ہمیں ڈیوڈ لاج کے یہاں ملتی ہے۔ ”حقیقت نگاری کسی تجربے کی اس انداز میں ترجمانی ہے جو اسی تجربے کی کم و بیش ملتی جلتی اسی تصویر کشی کے مطابق ہے جو ہمیں اسی کلچر کے دوسرے غیر ادبی متون میں ملتی ہے“۔ (۲۱) اس اعتبار سے نذیر احمد کے ناول انیسویں صدی کے دوسرے نصف کے شمالی ہندوستان کی مسلم اشرافیہ کی اسی واقعی، حقیقی، بے سر کی گئی یا بے سر کی جاری زندگی کے آئندہ دار ہیں جس کی شہادت ہمیں اس زمانے کی تاریخی کتابوں، روزناموں، اخباروں میں ملتی ہے؛ اور یہ زندگی ہماری قصہ و داستان کی روایت سے غائب تھی۔ اس کا صاف مطلب ہے کہ نذیر احمد سے پہلے ہندوستانی فکشن جن لوگوں کے لیے لکھا، یا جنہیں سنایا جاتا تھا، ان کی حقیقی زندگی سے دور، اجنبی اور بیگانہ تھا۔ واقعیت کو نذیر احمد کے جدید قصوں کی شعریات کا مرکزی اصول ثابت کرنے والے، اس سوال پر توجہ نہیں کرتے کہ کوئی سماج ایسے فکشن کو کیوں کر صدیوں تک پڑھتا یا سنتا چلا جاتا ہے جو اس کی زندگی عی سے بیگانہ ہو؟ زندگی اور فکشن کے باہمی تعلق کی کوما کوم رموز کو واقعیت کے تصور نے ایک قطعی سادہ اور فہم عامہ کا معاملہ بنا کے رکھ دیا۔ یہ بات نذیر احمد کے حق میں تو خیر کیا جاتی، خود فکشن کی تہ داری کی حقیقت کے سلسلے میں بھی سخت مضرت ثابت ہوئی۔

واقعیت کے مذکورہ سادہ و معصوم تصور میں اس بات پر تو زور ملتا ہے کہ نذیر احمد نے معاصر زندگی کو پیش کیا، اور جو آنکھوں سے دیکھا، کانوں سے سنا، گھر اور باہر جسے رونما ہوتے مشاہدے کیا، یعنی اپنے عصر کی حسی تجربی حقیقت، کو لکھا؛ نیز اس بات پر بھی اصرار ملتا ہے کہ ان کے جدید قصے

ہمیں نوآبادیاتی عہد میں مسلم اشرافیہ کے شناخت کے مسائل سے روشناس کراتے ہیں؛ علاوہ ازیں اس امر کی وضاحت بھی ہو جاتی ہے کہ انھوں نے ماول جیسی جدید صنف کو متعارف بھی کروایا اور اسے داستانوں کے برعکس حقیقی سماجی زندگی کا عکاس بھی بنایا اور یوں اردو ادب نئے عہد میں داخل ہوا؛ یہ سب بجا، مگر اس تنقیدی مطالعے میں یہ بات سرے سے اوجھل ہو جاتی ہے کہ کیا نذیر احمد کے ماولوں کی واقعیت سرسرمادی، حسی اور باہر ایک عام حسیاتی تجربے کے طور پر موجود تھی یا نذیر احمد نے ماول کی بعض رسمیات کو استعمال کرتے ہوئے، دہلی کی مسلم سوسائٹی کی واقعی زندگی کا تاثر پیدا کیا تھا، جس کی توثیق معاصر تاریخی و صحافتی تحریروں اور عمرانی تصورات سے ہوتی ہے؟ اگر دوسری بات میں کچھ بھی صداقت ہے تو پھر ہمیں یہ ماننا ہوگا کہ نذیر احمد کی واقعیت محض کے غیر معمولی چہرے کے شور میں یہ حقیقت دب گئی ہے کہ انھوں نے ماول کی ہیئت استعمال کی، اور یہ ہیئت واقعیت کو پیش نہیں کرتی، اس کی تشکیل کرتی ہے۔ پیش کرنا، موجود کی نقل تیار کرنا ہے جو اصل کے مطابق ہو یا ایک ایسے تاثر کی حامل ہو کہ اصل کے مطابق لگے، جب کہ تشکیل کرنا، کسی موجود کی نئی ترتیب ہے، دستیاب مواد سے ایک نئی شے کا وضع کرنا ہے؛ پیش کرنا، اس سابق تجربے کی لسانی تکرار ہے، جو غیر لسانی منطقی، یعنی لوگوں کی عملی زندگی میں رونما ہو، مگر تشکیل اس تجربے کی مدد سے کسی خیال کی تعمیر ہے، اس لیے کہ کوئی نئی ترتیب کسی واضح، منضبط خیال کے بغیر ممکن نہیں۔ لہذا پیش کرنے اور تشکیل دینے کا انحصار تو ایک ہی سرچشمے پر ہے، مگر ایک میں انحصار کلی اور دوسرے میں جزوی ہے؛ ایک پوری سچائی سے تصویر کشی کرتی ہے، اور دوسری اسے اپنے منشا کے مطابق بروے کار لاتی ہے۔ چنانچہ فلکشن کا یہ تشکیل کردہ موجود، باہر کے موجود سے بیگانہ نہیں ہوتا، دونوں کا رشتہ انحصار و آزادی کا ہوتا ہے؛ وہ ایک دوسرے پر منحصر بھی ہوتے ہیں اور آزادی کے لیے کوشاں بھی؛ جب فلکشن زندگی کی بے نظمی کو اپنی اس ہیئت کی مدد سے نظم میں بدلنے کی کوشش کرتا ہے، جو زندگی میں موجود نہیں تو یہ اس کی آزادی کا اظہار ہے۔ دوسری طرف فلکشن کے موجود پر منحصر ہونے کی صورت یہ ہے کہ اس کا مخاطب موجود کے سوا کوئی اور نہیں، اور کوئی خطاب ایسا نہیں جو مخاطب کے لیے قابل فہم زبان اور محاورے میں نہ ہو، اور مخاطب کے مسائل، معاملات اور

دل پھینچوں سے متعلق نہ ہو بلکہ فلکشن مجبور ہے کہ وہ دنیا کو دنیا ہی کی زبان میں اور اس کے تصورات، عقائد، میلانات کے ان حدود میں مخاطب کرے، جہاں فلکشن کی ایجاد کردہ ہر نئی بات کی تفہیم بھی کی جا سکتی ہو۔ فلکشن دنیا سے مخاطب ہونے کے دوران ہی میں دنیا کا ایک تخلیقی تصور قائم کرتا ہے؛ یہ تصور تخلیقی ہونے کے باوجود ان حدود کا پابند رہتا ہے، جو موجود کے حدود ہیں۔ اس ضمن میں آخری نکتہ یہ ہے کہ موجود کے حدود فقط مادی، حسی اور باہر نہیں، یہ تصوراتی، مثالی اور داخلی نفسیاتی بھی ہیں۔ فلکشن کا موجود فقط وہ نہیں جو آنکھ سے دکھائی دیتا ہو، باہر یا تاریخ کی کتابوں میں، وہ بھی موجود ہے جو ذہن، تصور، رسم و عقیدے کی آنکھ سے دکھائی دیتا ہو، یا جس کے ممکن ہونے کے یقین کی بنیاد رسم و عقیدے نے فراہم کر رکھی ہو۔ انیسویں صدی کی واقعیت نے موجود کو فقط مادی، حسی اور باہر تصور کیا، اسی لیے ہندوستانی قصہ و داستان کی روایت و واقعیت سے خالی نظر آئی۔

واقعیت کا عام فہم تصور یہ باور کرانا ہے کہ حقیقت، باہر ایک عام حسیاتی مشاہدے، تجربے کے طور پر موجود ہے اور زبان اس حقیقت کی ٹھیک ٹھیک تصویر پیش کر دیتی ہے؛ زبان ایک ایسا آئینہ ہے جس میں عام حسیاتی حقیقت اپنے پورے خدوخال کے ساتھ منعکس ہوتی ہے۔ جب کناول کی بیانیہ ہیئت کی اہم خصوصیت، جو اسے ممیز کرتی اور ”اہم بناتی ہے وہ محض واقعات نہیں، بلکہ ان واقعات کی وہ موضوعی تعبیریں ہیں جنہیں معنی کی جستجو کی معاصر روش کی روشنی میں انجام دیا جاتا ہے“۔ (۲۲) واقعیت، محض واقعے پر، جب کہ بیانیہ ہیئت واقعات کی تعبیر، تشکیل، تعبیر پر زور دیتی ہے۔ اس ضمن میں اگر کوئی بات حقیقی معنی میں واقعیت ٹھہرائے جانے کی مستحق ہو سکتی ہے تو وہ تعبیر واقعہ کا عمل ہے، واقعے کو اپنے تناظر میں معانی پہنانے کا عمل ہے، واقعے کی کڑیوں کو توڑنے، بکھیرنے اور ایک نئی معنوی ہیئت تشکیل دینے کا عمل ہے، اور اسی عمل کے ذریعے کوئی مصنف اپنے عصر سے تعلق قائم کرتا ہے۔ وہ دنیا کو منعکس نہیں کرتا، اپنے سلسلہ خیال کی کرنوں سے دنیا کے تاریک، نیم مخفی گوشوں کو روشن کرتا ہے۔ وہ اپنے تخیل پر دنیا کے استعمار کے قابض ہونے کے امکان کے خلاف جدوجہد کرتا ہے، اس کے لیے وہ اپنے تخیل میں دنیا ہی کو، اس کی ترتیب، اس کے فضیلت و مناصب کے نظام، موجود واقعات کو الٹا پلٹا رہتا

ہے، پھر اسی انتشار میں سے ایک نئی صورت کو وجود میں لانا ہے۔ اسے ہم عصر کے تلاشِ معنی کا نام بھی دے سکتے ہیں۔ دنیا کا کوئی فلکشن اور کسی زمانے کا فلکشن اپنے عصر کی تلاشِ معنی کی روش سے بیگانہ نہیں ہو سکتا، اس لیے واقعیت سے بھی خالی نہیں ہوتا۔ تلاشِ معنی کا سلسلہ زندگی، موت، زمانے، تاریخ، کلچر کو محیط ہوتا ہے۔ اسے وسیع معنوں میں آپ تصور کائنات بھی کہہ سکتے ہیں، جس کے ذریعے خود، دوسروں، دنیا، فطرت، خدا، زمانے کو سمجھا جاتا اور ان کے بارے میں توضیحی اور قدرتی تصورات قائم کیے جاتے ہیں؛ زمانے سے جھگڑا جاتا، اس پر سوال قائم کیے جاتے، اسے رد کیا جاتا، یہاں تک کہ اس سے گریز کر کے ایک نئی تخیلی، مثالی دنیا کا تصور بھی پیش کیا جاتا ہے۔ اپنی اصل میں یہ ایک تجربہ، ایک ذہنی وجود ہوتا ہے۔ ناول کی ساری نام نہاد واقعیت اسی نظامِ معنی، تصور کائنات یا تجربہ سے نمودار ہوتی ہے۔ جارج لوکاچ نے ناول کے جملہ عناصر کو تجزیہ کر دیا ہے۔ اس لیے کہ ناول کے کردار پوٹو پائی تکمیلیت کا تجربہ رکھتے ہیں، ایسا تجربہ جو خود کو اور اپنی خواہشات کو محض سچی حقیقت محسوس کرنا ہے۔ (۲۳)

مذہب احمد کے تمام ناولوں کی واقعیت بھی، اس تجربہ سے نمودار ہوتی ہے، جسے انھوں نے معاصر عہد کی تلاشِ معنی کی روشوں سے اخذ کیا۔ دوسرے لفظوں میں ان کے ناول دہلی کی مسلم اشرافیہ کی حقیقی صورت حال کی عکاسی سے زیادہ اس صورتِ حال کو ناول کی ہیئت میں منظم کرتے ہیں تاکہ اسے با معنی بنایا جاسکے۔ چنانچہ توبۃ النصوح کی واقعیت ایک سلسلہ وار تجربہ پر مبنی ہے۔ پہلا سلسلہ عبارت ہے، اس تجربہ کی تصور سے کہ نوا آبادیاتی ہندوستان عموماً اور مسلمان خصوصاً اخلاقی زوال کا شکار ہیں۔ اسی سے جڑا، اور اسی کا لازمی نتیجہ یہ تجربہ کی تصور ہے کہ مذہب و شاعری کا رشتہ کش مکش سے عبارت ہے جس میں نئی زندگی کے معانی کا منبع مذہب ہے اور یہ اس وقت اپنی اس حیثیت کو باور کر سکتا ہے جب یہ شاعری کو بہ طور سرچشمہ، معانی کے معطل کر سکے۔ اس ناول میں دہلی کی مسلم معاشرت سے مماثلت رکھنے والے واقعات سے نئی گئی کہانی، واقعات کا ربط، فضا بندی، مناظر، کردار، مکالموں کا بیان مذکورہ تجربہ سے غذا حاصل کرتے ہیں۔

یہ دونوں تصورات انگریز حکم رانوں کی ایجاد تھے۔ یہ ہندوستان کی حقیقی صورتِ حال کا

سچا عکس نہیں تھے، انھیں ایک نوآبادیاتی ملک کو ایک نیا ذہنی نظم و ضبط تعلیم کرنے کی خاطر وضع کیا گیا تھا۔ کوئی سماج اخلاق کے اعلیٰ ترین درجے پر فائز نہیں ہوا، اور یہ بات بھی اتنی ہی درست ہے کہ کوئی سماج بہ حیثیت مجموعی اخلاق کی اسفل ترین نشیب میں نہیں گرا، مگر نوآبادیاتی ہندوستان کو بہ حیثیت مجموعی اخلاقی، علمی، ثقافتی، تعلیمی انحطاط کا شکار قرار دیا گیا۔ یہ ہندوستان کی نئی تفہیم، نئی شناخت کے اسی وسیع تر عمل کا حصہ تھا، جو تجربی سے زیادہ تصوراتی تھا۔ یہ ایک تصور کے طور پر ہندوستان کی حقیقی صورت حال سے باہر، کنارے پر موجود تھا، مگر اسے ہندوستان کی حقیقی صورت حال پر عملاً اثر انداز ہونے کی پوزیشن حاصل تھی۔ توبہ النصوح اسی پوزیشن سے لکھا گیا ناول ہے۔ یہ ناول شمالی ہندوستان کے شریف مسلمانوں کی زندگی کا بیانیہ اس طور پیش کرتا ہے کہ ہمیں اس کے کردار اپنی نئی شناخت کے لیے سرگرداں نظر آتے ہیں اور جو چیز انھیں سرگرداں رکھتی ہے، وہ اخلاقی انحطاط کا احساس ہے۔ یہ احساس، ان کی حقیقی، بسر کی جانے والی زندگی کے اندر سے رفتہ رفتہ نہیں، ایک اچانک بحر ان سے پیدا ہوتا ہے۔ ایک کشف ہوتا ہے، جو ان کی حقیقی زندگی کو نئے معانی دیتا ہے، ایک نئی شناخت چسپاں کرنا ہے۔ تمام خاندان کے لیے یہ کشف، ایک باہر کا، کسی اور کا تجربہ ہے، مگر اسے ایک ایسا کردار پیش کر رہا ہے جسے ان سب پر اپنے تجربے کے معنی کو چسپاں کرنے کی پوزیشن اور اختیار حاصل ہے۔ ناول کے تمام واقعات اس تصور کی تجسیم ہیں۔

اردو فکشن میں یورپی روشن خیالی کی جستجو حقیقت کا اثر اگر کسی کے یہاں سب سے پہلے نظر آتا ہے تو وہ مڈیر احمد ہیں۔ (یہ الگ بات ہے کہ یہ اثر جذب و گریز کی اس فضا میں لپٹا ہوا ہے جس سے نوآبادیاتی عہد کا شاید ہی کوئی مقامی ادیب بچ سکا ہو) یورپی روشن خیالی نے حقیقت نگاری کے ایک لازمی اصول کے طور پر ناول میں جس عنصر کو مرکزی حیثیت دی، وہ بیان کنندہ ہے، خواہ وہ ناول کا کردار ہو، یا ناول سے باہر ہو۔ اسے متجانس اور یک رنگ سمجھا گیا۔ (۲۴) بعض لوگوں (جیسے ای ایم فاسٹر) نے ناول کے کرداروں کے لیے سپاٹ (Flat) اور بیضوی (Round) کی اصطلاحیں استعمال کی ہیں۔ ان میں اول الذکر ایک ہی طرح سے ہمیشہ عمل کرتے ہیں؛ ان کی شخصیتیں بدلتی نہیں جب کہ

آخر الذکر وقت کے ساتھ خود کو بدلتے ہیں۔ تاہم سپاٹ اور متجانس کردار میں کچھ فرق بھی ہے۔ سپاٹ کردار ایک کٹھ پتلی کی طرح ہے، جامد، ارادے سے خالی، ایک بے روح وجود؛ جب کہ متجانس کردار ارادے کا حامل ہوتا ہے، مگر اس کا ارادہ فولادی نوعیت کا ہوتا ہے، کسی صورت حال میں تبدیل نہیں ہوتا، مفاہمت و مصالحت اور نیچے میں اپنی شخصیت کی نشوونما کے عمل سے نہیں گزرتا۔ دوسری طرف ناول کا بیان کنندہ یا کردار اپنی شخصیت میں متجانس و مماثل عناصر رکھتا ہے یا متضاد و متفرق، یہ امر محض ایک فنی معاملہ نہیں، بلکہ دنیا کو سمجھنے اور اس کی ترجمانی کرنے کا اصول ہے۔ اٹھارویں صدی سے لے کر اب تک ناول نے بیانیہ نوعی اور کردار نگاری کے جتنے تجربات کیے ہیں، وہ معاصر دنیا کی تفریبی روشوں سے یا تو ماخوذ ہیں یا ان کے متوازی نشوونما پاتے ہیں۔ نوبل انصوح کے مرکزی کردار متجانس اور ایک رنگ عناصر کے حامل ہیں۔ وجہ بالکل سادہ ہے: متجانس کردار، اس پیغام، اس خیال، اس تجربہ کا ایک سچا، غیر مشتبہ وسیلہ، اظہار ہو سکتے ہیں، جو ناول نگار کو مطلوب ہوتا ہے۔ غیر متجانس، تضادات اور ارادے کی آزادی کی حامل شخصیتوں اور فلکشی کرداروں کی نوآبادیاتی صورت حال میں گنجائش نہیں ہوتی۔ اگر کہیں ایسے کردار پیش ہوتے ہیں تو متجانس کردار ان کی بیخ کنی میں کوئی کسر اٹھا نہیں رکھتے۔ اس امر کی واضح مثال انصوح اور کلیم ہیں۔ انصوح متجانس اور کلیم غیر متجانس کردار ہے۔

یہ درست ہے کہ انصوح، فہمیدہ، کلیم، نعیمہ کے کرداروں میں تبدیلیاں رونما ہوتی ہیں، مگر وہ ایک ہی مرتبہ اور ہمیشہ کے لیے بدلتے ہیں۔ تبدیلی سے پہلے اور تبدیلی کے بعد آپ ان کے سلسلے میں باقاعدہ پیش کوئی کر سکتے ہیں۔ (کلیم کا معاملہ الگ ہے، اس پر بحث آخر میں کی گئی ہے) وجہ یہ کہ یہ تمام تبدیلیاں عقلی ہیں۔ اس مفہوم میں کہ ان تبدیلیوں سے پہلے عقل ہی کے ذریعے ان کا تصور کیا جاتا، عقلی دلائل کے ذریعے انھیں ممکن بنایا جاتا یا ان کے راستے میں رکاوٹ ڈالی جاتی اور بعد ازاں عقل ہی کے ذریعے ان کی تفہیم کی جاتی ہے؛ یہاں تک کہ ان تبدیلیوں کو برقرار رکھنے کے لیے عقلی دلائل سے مدد لی جاتی ہے۔

ناول میں پہلی تبدیلی ہمیں نصوص کے کردار میں ملتی ہے، جس کا محرک پیٹھے کی حالت میں اس کا دیکھا گیا خواب ہے۔ وہ دہلی کے طبقہ، اشراف سے تعلق رکھتا ہے۔ اس کا گھر، خاندان کے افراد سے اس کا تعلق، طرزِ زیست مغل ہندوستان کے روایتی مسلم شرفا کا ہے اور اسی کے تحت اس نے اپنے افراد خاندان کی تربیت کی ہے۔ نصوص کے بڑے بیٹے کلیم کا کردار مغل ہندوستان کے مسلم شرفا کا پڑاؤ ٹاپ ہے۔ شاعری، دربارِ دراری، کھیل تماشے، بھری و سماعی فنون سے والہانہ دل چسپی؛ مگر پیٹھے کی وبا نصوص کو اپنے طرزِ زیست کے گناہ گار نہ ہونے کا احساس دلاتی ہے۔ گناہ کا احساس، گناہ سے توبہ اور قطع تعلق کا خود بخود باعث بن جاتا ہے۔ پیٹھے کی وبا کی فکشنل معنویت کے ضمن میں آصف فرخی نے خیال انگیز نکتہ ابھارا ہے کہ ”پیٹھے کی تپ اور دست جو جسم سے فاسد مادے کا اخراج معلوم ہوتے ہیں، حالات موجود میں تبدیلی اور ناپسندیدہ و آلودہ ماضی سے قطع تعلق کی پیکر تراشی کرتے ہوئے نظر آتے ہیں“۔ (۲۵) کوپا پیٹھے کا طبعی اظہار، نصوص کی داخلی صورتِ حال کی تمثیل ہے۔ نصوص نے ہیضہ کیا کیا، آلودہ ماضی سے قطع تعلق کی بنیاد رکھی گئی۔ سذیر احمد نے پیٹھے کی وبا کو استعارہ بنایا ہے۔ اس استعارے کے معنی دو طرح سے ظاہر ہوتے ہیں: جب نصوص پیٹھے کو ایک ماظر کے طور پر دیکھتا ہے اور جب اس کا تجربہ کرتا ہے۔ ماظر کے طور پر اس کے لیے ہیضہ شکرگزار کا باعث ہے، اس لیے ”کہ ان دنوں لوگوں کی طبیعتیں بہت کچھ درستی پر آگئی تھیں۔ غفلت کو ایسا نازیبا نہ لگا تھا کہ ہر شخص اپنے فرائض مذہبی ادا کرنے میں سرگرم تھا۔ غرض ان دنوں کی زندگی اس پاکیزہ، مقدس اور بے لوث زندگی کا نمونہ تھی جو مذہبِ تعلیم کرتا ہے“۔ (۲۶) لیکن جب خود ہیضہ کرتا ہے اور جان کے لالے پڑتے ہیں تو کبھی اس کی روح تعلقاتِ دنیوی میں پھکتی ہے اور کبھی ہر شے ہیچ اور بے وقعت نظر آتی ہے۔ اسے جگ بیتی اور آپ بیتی کا فرق محسوس ہوتا ہے۔ غور کریں تو پیٹھے کی استعاراتی معنویت کے یہ دونوں رخ بیماری کو انسانی اخلاق و کردار سے متعلق کرتے ہیں۔ سوسن سوٹاگ کے نزدیک بیماری خود استعارہ نہیں، مگر اس سے کئی طرح کے استعاراتی اور اساطیری تصورات وابستہ ہیں؛ اور وہ بیماری جسے امرار خیال کیا جاتا ہو اور جس سے بھیا نک خوف وابستہ ہو تو اسے لفظی طور پر نہ سہی، اخلاقی طور پر زبوں محسوس کیا جاتا

ہے۔ (۲۷) سوٹاگ نے یہ بات تپ دق اور سرطان کے ضمن میں لکھی ہے اور ان دونوں بیماریوں سے جو وابہ ہے، اسطیری تصورات وابستہ ہیں، انھیں بیان کیا ہے۔ طاعون ان دونوں بیماریوں سے مختلف ہے، اس لیے اس سے اور طرح کے اسطیری وابہ جڑے ہیں۔ تپ دق اور سرطان آہستہ رو ہیں، جب کہ طاعون سریع اور وبا ہے۔ ایک دن میں سیکڑوں آدمی چھج جاتے ہیں۔ تپ دق اور سرطان کو ایک بیماری کے طور پر تجربہ کیا جاسکتا ہے، مگر طاعون اس کا موقع ہی نہیں دیتا، سوائے اس کے کوئی اس کے حملے سے جانبر ہو جائے۔ ایک شخص کی موت اور سیکڑوں کی موت کے اثرات اور معافی یکساں نہیں ہو سکتے۔ ایک شخص کو رفتہ رفتہ مرتے ہوئے دیکھنا المناک ہے، مگر سیکڑوں کو چھیچھے ہوئے دیکھنا ایک سخت بے زار کن مشاہدہ ہے۔ یہاں نذیر احمد کی فنی دسترس داد طلب ہے کہ انھوں نے ایک وبا کو منتخب کیا، جو ناول کے بنیادی موضوع سے گہری مناسبت رکھتی ہے۔ دہلی کی مسلم اشرافیہ اپنے ناپسندیدہ، فاسد ماضی کو اپنی ذات سے خارج کرنا چاہتی تھی؛ یہ ماضی نئی شناخت میں مزاحم تھا۔ اس سارے عمل کے لیے طاعون سے بہتر استعارہ نہیں ہو سکتا تھا۔ ہیضہ، نصوص کے کردار میں تبدیلی کی بنیاد بنتا ہے۔ تبدیلی کا حقیقی عمل اس خواب سے شروع ہوتا ہے جو اس نے ڈاکٹر کی دی گئی دو اپنے کی حالت میں دیکھا۔ پہلے اس خواب کا ابتدائی منظر دیکھیے:

کیا دیکھتا ہے کہ ایک بڑی اور عالی شان عمارت ہے، اور چوں کہ نصوص خود بھی کبھی ڈپٹی مجسٹریٹ حاکم فوج داری رہ چکا تھا، تو اس کو یہ تصور بندھا کہ یہ کو یا ہائی کورٹ کی پچھری ہے، لیکن حاکم پچھری کچھ اس طرح کا رعب دار ہے کہ باوجودے کہ ہزاروں لاکھوں آدمیوں کا اجتماع ہے، مگر ہر شخص سکوت کے عالم میں ایسا دم بخود بیٹھا ہے کہ کو یا کسی کے منہ میں زبان نہیں... اتنی بڑی تو پچھری ہے مگر مختار اور وکیل کسی طرف دیکھنے میں نہیں آتے... پچھری کا خیال نصوص کو حوالات کی طرف لے گیا، تو دیکھا کہ ہر شخص ایک علیحدہ جگہ میں نظر بند ہے۔ جیسا مجرم ہے اس کے مناسب حالت اس کو حوالات میں سختی یا سہولت کے

ساتھ رکھا گیا ہے۔ حوالات کے برابر نیل خانہ ہے، مگر بہت ہی برا ٹھکانہ ہے، محنت کڑی، مشقت سخت۔ جو اس میں گرفتار ہیں، مولیٰ کے متنی اور پھانسی کے خواستگار۔ (۲۸)

روزِ حشر کی یہ محاکات نوآبادیاتی ہندوستان کی کسی انگریزی عدالت کی یاد دلاتی ہے۔ بیماری سے جھو جھتے نصوص کے خواب میں انگریزی عدالت کی واضح تمثال کا ظاہر ہونا کچھ کم معنی خیز نہیں۔ ہم جانتے ہیں کہ خواب لاشعور کا اظہار ہیں۔ یہ بھی اب سامنے کی حقیقت ہے کہ شعور کے مقابلے میں لاشعور قدیمی ہے؛ اس معنی میں کہ لاشعور کی جڑیں فرد اور معاشرے کے بچپن میں ہوتی ہیں۔ یہی وجہ ہے کہ خواب میں ظاہر ہونے والی علامتیں ان اساطیر، لوک کہانیوں وغیرہ سے ماخوذ ہوتی ہیں جنہیں ہم بچپن میں سنتے ہیں۔ (۲۹) دوسرے لفظوں میں شعور ہم سے بچپن چھین سکتا ہے، مگر لاشعور ہمارے بچپن کو خوابوں کی صورت زندہ رکھتا ہے۔ اس تناظر میں نصوص کے خواب میں ظاہر ہونے والی روزِ حشر کی تمثیل لاشعوری علامتوں سے یکسر خالی ہے۔ پوری کی پوری تمثیل وہی ہے جو نصوص کے شعور کا حصہ ہے۔ کیا اس کا یہ مطلب لیا جائے کہ نصوص کے شعور نے اس کے لاشعور، اس کے بچپن، اس کے ماضی کو کامل شکست دے دی ہے؟ خواب، شعور کو تپت کرتا ہے، جب کہ یہاں شعور خواب کے سرچشمے کو تپت کر رہا ہے۔ یہی نہیں پورا خواب، خواب کے حقیقی عمل سے بیگانہ ہے۔ نصوص کا خواب اس قدر منظم و مرتب، استدلال و منطق سے اول تا آخر آراستہ ہے کہ لگتا ہے کہ وہ تمام راستے مسدود کر دیے گئے ہیں، جو لاشعور میں چھپے چوروں، خوفِ خلاق سے دبائے گئے جذبوں، رشتوں، تعلقات اور خواہشوں کو چکے چکے خوابوں میں ظاہر ہونے کا موقع دیتے ہیں۔ اگرچہ نصوص کے خواب کے شروع ہونے سے پہلے یہ لکھتے ہیں کہ ”اب تخیلہ نے ان کو اگلے پچھلے تصورات سے گڈمڈ کر کے ایک نئے پیرائے میں لا سامنے کھڑا کیا“، مگر نصوص کے خواب کو جس طور بیان کیا گیا ہے، اس میں تخیلہ بس اتنی ہے کہ وہ تصویریں بناتی ہے، مگر کچھ بھی گڈمڈ نہیں؛ سب کچھ مثالی عقلی تنظیم کے ساتھ بیان ہوا ہے۔ یہی وجہ ہے کہ خواب سے بیدار ہونے کے بعد نصوص کو خواب کی تعبیر کی ضرورت نہیں پڑتی؛ تعبیر کی ضرورت وہاں

ہوتی ہے جہاں کوئی الجھن ہو، مگر یہاں سب کچھ واضح ہے، لہذا وہ سیدھے سادے خواب کو امر سن جانے لگا، رویاے صادق اور الہام الہی کہتا ہے، جس کا مفہوم لفظی و حقیقی ہوتا ہے، استعاراتی و علامتی نہیں۔ خواب کا استعاراتی ہونا ہی تعبیر کیے جانے کی راہ ہموار کرتا ہے۔ واضح رہے کہ تعبیر خواب کے ذریعے اس الجھن کو دور کرنے کی کوشش کی جاتی ہے، جو خواب دیکھنے والے کے ماضی اور حال میں عدم مطابقت کی وجہ سے پیدا ہو جاتی ہے۔ اس کی سب سے اہم مثال تو ہمیں حضرت یوسفؑ کے اپنے خواب (گیارہ ستاروں، سورج اور چاند کو سجدہ کرتے دیکھا) اور عزیز مصر کے خواب کی تعبیر میں ملتی ہے۔ عزیز مصر نے سات موٹی گائیں، سات دہلی گایوں کو کھارے ہیں۔ دونوں خواب مستقبل کی پیش گوئی تھے۔ پہلے خواب میں اجرام فلکی کا سجدہ کرنا، یوسفؑ کو بادشاہت ملنے کی علامت تھا اور دوسرے خواب میں گایوں کا اپنی ہی جنس کو کھانا قحط کی علامت تھا۔ گویا دونوں رویاے صادق تھے، مگر علامتوں میں لپٹے ہوئے۔ اسی طرح حاتم طائیؑ پہلے سوال کے جواب کی تلاش کے دوران میں جب خرس کے بادشاہ کے ہاتھوں ایک غار میں قید ہوتا ہے تو خواب میں ایک پیر مرد کو دیکھتا ہے جو اسے خرس کی بیٹی سے شادی کرنے کا مشورہ دیتا ہے۔ خواب سے بیدار ہو کر حاتم کی یہ الجھن دور ہو جاتی ہے کہ آیا وہ خرس کی بیٹی سے شادی کرے نہ کرے۔ حاتم کے خواب کا پیر مرد، بزرگ دانش مند کا آرکی ٹائپ ہے، جو اس کے لاشعور کی گہرائی میں مضمر تھا۔ دوسری طرف نصوص اپنے باپ کو خواب میں دیکھتا ہے، مگر یہاں بھی باپ ماضی کو نہیں، مستقبل کو سامنے لاتا ہے؛ اس کی موت کے بعد کی زندگی کو پیش کیا گیا ہے۔ اس کے آنے میں اپنا ممکنہ انجام دیکھ کر عبرت پکڑتا ہے۔ نیز وہ خواب دیکھنے اور اس کی تفہیم کے دوران میں خواب کے استعاراتی مندرجات کی نفی کرتا ہے، اس لیے وہ ایک واضح، شک و شبہ سے بالاتر راستے کا انتخاب کرتا ہے۔ ناول میں یہ وہ مقام ہے جہاں استعارے و علامت کے خلاف پہلی مرتبہ باقاعدہ ایک محاذ کھلتا ہے، جس کا نشانہ کلیم اور اس کا طرز زندگی ہے، جسے استعارے کا استعارہ کہنا چاہیے۔ نصوص کا خواب ایک ایسی تفریق کو وجود میں لاتا ہے، جو حتمی ہے اور جس میں مصالحت کا کوئی امکان نہیں۔ یہ تفریق، خود نصوص کی سابقہ اور نئی زندگی میں ہے، اس کے شعور اور لاشعور میں ہے اور

مذہب و شاعری میں ہے۔ کلیم، نصوص ہی کا ماضی ہے، اس کا لاشعور، اس کا بچپن ہے۔ ماول میں نصوص کا مجموعی عمل نقطہ بچپن سے، ماضی سے قطعی بیگانگی اختیار کرنا نہیں، بلکہ ان تمام علامتوں کو مٹانا بھی ہے جو کسی بھی انداز میں اسے ماضی کی ایک جھلک بھی دکھاتی ہوں۔ اس کے کردار کی تبدیلی ایک رنگ، ایک جہت اور مکمل ہے۔ ایک مکمل پیراڈائم کی تبدیلی ہے، جس میں وہی نظم و ضبط اور ترتیب و تنظیم ہے جو کسی عقلی تصور میں ہوتی ہے۔ خواب کے بعد نصوص ہمیشہ کے لیے بدل جاتا ہے؛ وہ اپنے گناہ آلود ماضی پر توبہ کرنا اور صوم و صلوة کی پابند زندگی بسر کرنا ہے، اور اپنے خاندان کی تربیت اس 'شعور' کے مطابق کرنا ہے جو اسے رویاے صادق نے عطا کیا ہے۔

یہاں یہ نکتہ پیش کیا جا سکتا ہے کہ نصوص کا خواب میں روزِ حشر کا منظر دکھانا، کیا مذہب کے اسی تصور کی طرف مراجعت نہیں ہے جسے اس نے بچپن میں سنا، پڑھا تھا اور اس کے لاشعور کا حصہ بن گیا تھا؟ لہذا اس کے خواب سے لاشعور خارج نہیں ہوا۔ یہ ظاہر یہ بات معقول ہے، مگر قصہ یہ ہے کہ نصوص کے خواب میں سرے سے کوئی علامت ہی ظاہر نہیں ہوئی، جس کی توضیح کی ضرورت ہو؛ دوسری بات یہ کہ جو محاکات پیش ہوئی ہیں، وہ تمثیلی صفت تو رکھتی ہیں، علامتی نہیں۔ وہ سیدھی سادی اس نظام عدل کی تمثیل ہیں، جس کا مشاہدہ نصوص اپنے ارد گرد کرنا ہے، اور جس کی طاقت اور استحکام کے سلسلے میں اسے وہی یقین حاصل ہے، جس کا تجربہ وہ اپنے مذہبی اعتقادات کے سلسلے میں کرتا ہے۔

ماول کے واقعات سے ظاہر ہے کہ نصوص کے لیے اس کے کردار کی تبدیلی، محض اس کے باطن کی تبدیلی نہیں، جس کے رنج و نشاط کو آدمی خود تک محدود رکھتا ہے اور دنیا کا تجربہ ایک مختلف انسان کے طور پر کرتا ہے۔ نصوص کے یہاں تبدیلی اس کے شعور میں واقع ہوتی ہے، جسے وہ خود تک محدود نہیں رکھتا؛ اسے وہ دوسروں پر بھی مانڈ کرنا چاہتا ہے۔ نصوص کا اپنے بیوی بچوں کو نیک، صالح، صوم و صلوة کا پابند بنانے کی سعی کرنا اس یقین کے تابع ہے کہ مذہب ہی تمام معانی کا سرچشمہ ہے۔ لہذا حقیقی با معنی زندگی وہی ہے جو مذہبی احکام کے مطابق بسر کی جائے۔ مذہب کو معنی کا مطلق سرچشمہ تسلیم کرنے کے بعد، اسے غیر متزلزل یقین حاصل ہو جاتا ہے؛ اس کی باقی زندگی معنی کی تلاش کے سفر سے یک سرے

نیا زہو کر، واحد معنی کے نفاذ میں گزرتی ہے۔ معنی کے نفاذ میں وہ خود کو حق بہ جانب سمجھنے کے لیے طاقت کی اس تمثیل کو دلیل بناتا ہے، جو اپنی اصل میں سیاسی ہے۔ یہ بات کچھ کم قابل غور نہیں کہ نصوص اپنے بچوں کی تربیت کے سلسلے میں اپنے اختیار کو باور کرانے کے لیے کسی مذہبی حکم سے رجوع نہیں کرتا، بلکہ سیاسی تمثیل سے کام لیتا ہے۔

میری غفلت نے میرے ملک کو غارت اور میری سلطنت کو تباہ کر دیا۔ میری بے خبری نے نہ صرف مجھ کو ضعیف الاختیار بنایا بلکہ رعیت کو بھی ایسا ستیم الحال کر دیا کہ اب ان کے پیٹنے کی امید نہیں۔ جس طرح چھوٹے چھوٹے نواب اور رجواڑے سلطان وقت کے حضور میں اپنے ملکوں کی بد نظمی کے واسطے جواب دہی کیا کرتے ہیں، اور ان کی غفلت اور بے عنوانی کی سزا ملتی ہے۔ واجد علی شاہ سے سلطنت مستزاع ہوئی، والی ٹونک مندر حکومت سے اتار دیے گئے، میں بھی بادشاہ دو جہاں کے حضور اپنے گھر کی خرابی کا جواب دہ ہوں۔ اور میں نے مصمم ارادہ کر لیا ہے کہ آئندہ سے میری خانہ داری کے ملک میں جتنے رختے ہیں بند، جتنے خلل ہیں مسدود، جتنے نقص ہیں پورے، جتنے سقم ہیں دفع کیے جائیں (۳۰)

نصوص نہ صرف اپنے اختیار کا تصور ایک ریاستی سربراہ کے طور پر کرتا ہے، بلکہ اس اختیار کو بروئے کار لانے کے لیے اسی طریق کار کو جائز سمجھتا ہے جسے نوآبادیاتی حکم رانوں نے ہندوستانوں کے لیے روا سمجھا تھا۔ دوسرے لفظوں میں وہ یہ باور کراتا ہے کہ معنی یا کسی بھی نظام کے نفاذ میں طاقت کہاں موجود ہے اور اسے کس طور استعمال کیا جا سکتا ہے۔ واجد علی شاہ کا ذکر برائے بیت نہیں۔ واجد علی شاہ کی رعیت پروری اور کلیم کی آزادانہ زندگی میں گہری نسبت ہے؛ واجد علی شاہ کی ریاست کو جس سبب سے مستزاع کیا گیا، کم و بیش وہی سبب کلیم کی آزاد روی کی صورت موجود ہے۔ نوآبادیاتی عہد کے اصلاحی اور تعلیمی ناول کس خاموشی سے، مگر گہرے انداز میں حکمران اشرافیہ کے سیاسی اقدامات کو جائز ثابت کرنے کی کوشش کرتے ہیں، اس کا کچھ کچھ اندازہ نصوص کی سیاسی تمثیلوں سے کیا جا سکتا ہے۔

نصوح کے نفاذِ معنی میں فہمیدہ، علیم، سلیم اس کا ساتھ دیتے، نعیمہ راہِ راست پر آجاتی ہے ہر فہمیدہ، علیم، سلیم اس راہ میں روڑا بنا ہوتا ہے۔ نصوح اور کلیم کی مکش مکش کا محور یہ ہے کہ نصوح مذہب کو اور کلیم شاعری کو معنی کا سرچشمہ خیال کرتا ہے۔ مذہب، واحد معنی میں خود کو پیش کیے جانے پر اصرار کرتا ہے، جب کہ شاعری معنی کی اضافیت میں اعتقاد رکھتی ہے۔ واحد معنی، منظم عقلی تصور ہے، جب کہ معنی کی اضافیت استعاراتی شے ہے۔ واحد معنی شک سے بالاتر رہنے کی کوشش کرتا ہے، اور استعارہ، ابہام پسند ہوتا ہے۔ واحد معنی اجارہ پسند ہوتا ہے، اور استعارہ انکشاف پسند۔ واحد معنی تسلیم، اطاعت، بندگی کا مطالبہ کرتا ہے، اور معنی کی اضافیت فرد کی آزادی کا تقاضا کرتی ہے۔ واحد معنی ہمیشہ طاقت کا جو یا رہتا ہے، جب کہ استعارہ حسن و لطافت کا۔ چنانچہ واحد معنی کا سیاسی رخ اختیار کرنا عین فطری ہوتا ہے، اور استعارے کے لیے ثقافتی اوضاع اختیار کرنا منطقی ہوتا ہے۔ یہ تمام باتیں ہمیں نصوح اور کلیم کے قول و عمل اور دونوں کی باہمی کش مکش میں ملتی ہیں۔ نصوح، کلیم کو اطاعت و بندگی پر مائل و مجبور کرنے کے لیے کوئی بھی طریقہ اختیار کرنے پر تیار رہتا ہے، اور کلیم اپنی آزادی کا اثبات کرنے کے لیے ہر قیمت ادا کرنے پر آمادہ۔ نصوح کا تربیت خاندان کا منصوبہ اپنے طریق کار میں سیاسی ہے؛ وہ خود اسے 'انتظام جدید' کہتا ہے، اور کلیم اسے نئے نئے دستور اور قاعدے کہتا ہے۔ نصوح، کلیم پر خود کو مختار سمجھتا ہے، مگر کلیم اپنی خود مختاری پر کوئی آنچ نہیں آنے دینا چاہتا۔ کلیم کی ساری مزاحمت اپنی آزادی کے تحفظ کی ہے؛ وہ اپنے باپ، خدائے مذہب کا منکر نہیں، ان سب کے اس انتظام جدید کے خلاف ہے، جسے ہر ذرہ مانڈ کیا جا رہا ہے۔

نصوح اپنے تربیتی منصوبے کے اثبات کے لیے تمام مثالیں معاصر سیاسی و سماجی صورت حال سے لاتا ہے، جب کہ کلیم اپنی آزادی کے اثبات کے لیے تمام دلائل اس ثقافت سے لاتا ہے، جس کی علامتوں تک سے نصوح کونفرت ہے۔ یوں دونوں کا رخ دو مختلف سمتوں میں ہے، اور دونوں کے خیالات میں وہی فاصلہ ہے جو معاصر صورت حال اور پرانی سمجھی جانے والی ثقافت میں ہے۔ کلیم کے پاس اپنی آزادی کے حق میں کئی دلائل ہیں۔ مثلاً یہ کہ 'دوسرے کے افعال سے کیا بحث اور کسی کے

اعمال سے کیا سروکار، کوئی بے دین ہے تو اپنے لیے اور کوئی زہد اور پرہیزگار ہے تو اپنے واسطے۔“ اس کے نزدیک آزادی کا بنیادی اصول عدم مداخلت ہے۔ وہ نہ کسی کے معاملات میں دخل اندازی کا قائل ہے نہ کسی اور کو اپنی آزادی کی راہ میں حائل ہونے کا حق دینے کو تیار ہے۔ کلیم اپنی ماں کو مخاطب کر کے کہتا ہے: ”مجھ کو تمہارے ماں باپ ہونے سے انکار نہیں۔ گفتگو اس باب میں ہے کہ تم کو میرے انفعال میں زبردستی دخل دینے کا اختیار ہے یا نہیں۔ سو میں سمجھتا ہوں کہ نہیں ہے۔“ دوسری طرف کلیم کے ماں باپ زبردستی دخل کو عین روا اور مذہبی فریضہ سمجھتے ہیں۔ یعنی انھیں کلیم کی آزادی کے تصور سے قطعاً اتفاق نہیں۔ حتیٰ کہ وہ کلیم کی رائے کی آزادی کو آزادی نہیں مگر راہی خیال کرتے ہیں۔ غور کریں تو ہمیں یہاں بھی واحد معنی اور استعاراتی معنی کی کش مکش دکھائی دیتی ہے۔ کلیم جب کہتا ہے کہ کوئی بے دین ہے تو اپنے لیے اور کوئی زہد ہے تو اپنے لیے، تو واضح کرتا ہے کہ معنی اضافی ہے: بے دین اور زہد کے لیے نہ صرف زندگی کے الگ الگ اور اپنے اپنے معانی ہیں، بلکہ انھیں ان معانی کے تحت چینی کی آزادی ہے؛ مگر واحد معنی کے لیے یہ صورت حال انتہا راور بحر ان کی ہے، جس کی موجودگی کی تاب واحد معنی اپنے اندر نہیں پاتا؛ جدید انتظام کو سب سے بڑا خطرہ معنی کی اس اضافیت، اس آزادی، عدم مداخلت کے اس اصول سے ہے۔ واحد معنی چوں کہ اپنے نفاذ سے ایک لمحہ غافل نہیں ہو سکتا، اس لیے وہ ہر طرح سے، ہر زاویے سے مداخلت کو جائز سمجھتا ہے۔ فصوح کی ساری کوششیں معنی کی اضافیت کے دعوے اور اس پر عمل پیرا ہونے والے کردار، اور اس کی علامتوں کے انسداد کی ہیں۔

کلیم کو یہ آگاہی حاصل ہے کہ آزادی کی حفاظت، جرأت طلب ہے، اور ایک عظیم ذمہ داری ہے۔ چنانچہ وہ اپنے باپ سے مخاطب ہو کر کہتا ہے کہ ”اگر زور اور سخت گیری کے خوف سے میں اپنی رائے کی آزادی نہ رکھ سکوں تو تف ہے میری ہمت پر بفرین ہے میری غیرت پر، اور میں اس میں کلام نہیں کرتا کہ آپ کو اپنے گھر میں ہر طرح کے انتظام کا اختیار حاصل ہے، مگر اس جبری انتظام کے وہی پابند ہو سکتے ہیں جن کو اس کی واہمیت تسلیم ہو یا جو اس کی مخالفت پر قدرت نہ رکھتے ہوں۔“ کلیم نے یہ بات اس وقت کہی، جب ظاہر دار بیگ کی خود غرضی کے ہاتھوں زخم خوردہ ہوا تھا، اور چوری کے الزام

میں کو تو ال نے اسے دھریا تھا، اس کی انا نے سخت چوٹ کھائی ہوئی تھی۔ یہ اس کے خیالات، طرز زندگی، ظرف کے امتحان کا لمحہ تھا۔ وہ بے آبروی اور جگ ہنسائی کا شکار تھا۔ اس نے جھکنے سے انکار کیا، اور یوں اپنی آزادی رائے کا تحفظ کیا۔ اصل یہ ہے کہ آزادی کا یہ جدید، سیکولر تصور ہے۔ اس ضمن میں سب سے اہم بات یہ ہے کہ فرد کی آزادی کا سیکولر تصور اس شخص کے ذریعے ماول میں پیش ہو رہا ہے، جو سراسر اپنی قدیم اشرافی ثقافت میں پیرا ہوا ہے، اور جسے نئے تعلیمی، اصلاحی منصوبے نے بے توقیر کرنے میں کوئی کسر اٹھا نہیں رکھی۔ کلیم کو اس بات پر فخر ہے کہ ”دنیا میں جیسے اور شریف معزز خاندانوں کے بیٹے ہیں، اگر میں سب سے اچھا نہیں تو کسی سے برا بھی نہیں“۔ شاعری، شطرنج، گجھے، تاش، چومر، کوتر بازی، پتنگ بازی جیسے ہنروں میں وہ طاق ہے جن پر امیر زادے فخر کرتے ہیں۔ کلیم کے لیے سخت حیرت کا باعث ہے کہ کل تک جو چیزیں افتخار کا باعث تھیں، آج اچانک کیوں کر مردود ہو گئیں۔ اسے اس تبدیلی کا سبب تلاش کرنے سے کوئی دل چسپی نہیں، بس حیرت ہے۔ دو ایک جگہوں پر وہ نصوص کو جنون میں مبتلا ضرور کہتا ہے، جسے بعد ازاں نصوص مبلغانہ جوش سے برحق قرار دیتا ہے۔ دراصل شریف کلچر، کلیم کے خون میں اتر ا ہوا ہے، اور اسے اپنی شناخت کے کسی بحران کا سامنا نہیں ہے۔ یہی وجہ ہے کہ وہ اپنے باپ سے گفتگو، مکالمے، مناظرے کی ضرورت محسوس نہیں کرتا۔ چونکہ شناخت کا بحران اسے درپیش نہیں، اس لیے اسے نصوص کے انتظام جدید کے اسباب کو جاننے سے بھی دل چسپی نہیں۔

کلیم اپنے تمام ہنروں میں اپنی شاعرانہ شناخت کو مقدم رکھتا ہے۔ نصوص کو بھی کلیم میں جو برائیاں نظر آتی ہیں، ان میں شاعری سرفہرست ہے۔ نصوص کی نظر میں کلیم پر شاعری کی پھلکا تھی۔ یعنی کلیم کا آزادی کا جدید، سیکولر تصور خود اس کی اپنی اشرافی ثقافت اور اس کے سب سے بڑے مظہر شاعری میں مضمر تھا جو اپنی نہاد میں استعاراتی ہے۔ نشان خاطر رہے کہ اس نے یہ تصور اخذ نہیں کیا، اپنی ثقافت سے اٹوٹ وابستگی کا اثبات کرتے ہوئے اس سے متبادر ہوا ہے۔ دوسرے لفظوں میں اس کا اپنی ثقافت سے تعلق عقل نہیں، لاشعوری، وجدانی، باطنی ہے۔ جب کہ نصوص کا تربیت خاندان کا سارا

عمل شعوری، ارادی، عقلی ہے۔ یہاں تک کہ نصوص نے عقلی طور پر عی مذہب کی اہمیت کا احساس کیا تھا۔ جس خواب نے اسے تبدیل کیا تھا، وہ ایک مذہبی، عرفانی وراثت تھا، نہ اس کے مثل، وہ سرسراہٹ کا تجربہ تھا، اپنی سابقہ زندگی کے تجزیے، حساب کتاب کا نتیجہ تھا۔

بلاشبہ سید احمد کی کردار نگاری کا کمال ہے کہ ناول میں کلیم عی جا بجا اشعار پیش کرتا ہے، کوئی دوسرا کردار نہیں۔ تاہم یہ اشعار فقط کلیم کے شاعر ہونے کا احساس عی نہیں دلاتے، ہمیں اس سرچشمہ، معنی سے بھی مطلع کرتے ہیں، جہاں سے کلیم کی آزادی کے تمام تصورات پیدا ہوتے ہیں۔ نصوص ایک بنیادی نوعیت کی ثقافتی تبدیلی کی طرف اشارہ کرتا ہے۔ یہ کہ یہی سرچشمہ، معنی اپنی ثقافتی معنویت، سماجی افادیت اور معاشی اہمیت کھو چکا ہے۔ نصوص کا کلیم کی شاعری کو پھلکار کہنا، اس کی تمام کتب کو نذر آتش کرنا اور تصاویر کو پھاڑ ڈالنا، جہاں اور کئی پہلو رکھتا ہے، وہاں یہ بھی ثابت کرتا ہے کہ کلیم کی شخصیت و کردار کے سرچشمہ، معنی کی ثقافتی معنویت، اب قصہ پارینہ ہے۔ اس طرح کلیم کا نوکری کی تلاش میں دولت آباد جانا اور شاعری کو ذریعہ روزگار بنانے کی کوشش میں غالب کا یہ شعر اپنے تعارف میں فخریہ انداز میں کہنا: آج مجھ سا نہیں زمانے میں شاعر نغز کو خوش گفتار، مگر صدر اعظم کا جواباً یہ فرمانا: ”لیکن انتظام جدید کے مطابق ریاست میں کوئی خدمت شاعری باقی نہیں“، شاعری کی معاشی اہمیت، اور اس سارے نظام کے خاتمے کا واضح اعلان ہے، جس میں ایک شاعر کو کسی دوسری شناخت یا کسی دوسرے فن کی حاجت نہیں تھی۔ حقیقت یہ ہے کہ دولت آباد کے صدر اعظم (جنھیں انگریز سرکار نے اس ریاست کے نوجوان، ما تجربہ کار مندر نشین کو معزول کر کے انتظامی کمپنی کا سربراہ مقرر کیا تھا) اور نصوص کے شاعری سے متعلق خیالات میں غیر معمولی یکسانیت ہے۔ کلیم کی نوکری کے باب میں شاعرانہ گزارشات کے جواب میں صدر اعظم نہایت روکھے انداز میں فرماتے ہیں: ”جہاں تک میں سمجھتا ہوں، ایسے مضامین و اشتغال و انتہاک رکھنے سے ذہول و غفلت، استخفاف، معصیت، اتحسان لہو و لعب، اختیار مالا یعنی کے سوائے کچھ اور بھی حاصل ہے؟“، گویا انتظام جدید میں صرف خدمت شاعری عی کا خاتمہ نہیں ہوا، شاعری کی ایک فن کے طور پر توقیر بھی باقی نہیں رہی۔ دنیا جہاں کا کون سا

عیب ہے جس کا ذمہ دار شاعری کو قرار نہیں دیا گیا۔ نوبہ النصوح میں شاعری کی آزاد روی پر مبنی فنی توقیر کا خاتمہ اس قدر علامتی معنویت کا حامل ہے کہ بعد کی صورت حال کو اس کی مدد سے سمجھ سکتے ہیں۔ (مذہب احمد کے معاصرین میں آزاد، سر سید، حالی، ذکاء اللہ بھی اسی رائے کے حامل تھے) ماول میں شاعری پر جتنے اعتراضات ہیں، مذہبی اخلاقی ہیں۔ کون کہہ سکتا ہے کہ شاعری جس آزادانہ فکر کی حامل تھی، آگے چل کر اس کا مذہبی شدت پسندی کے ہاتھوں گلا گھونٹنے کا دیکھیں، نصوح نہیں بنا؟ انیسویں اور اوائل بیسویں صدی کے قارئین نے اپنی شناخت کے بحران سے نکلنے کے لیے نصوح کی کوئی نئی بنیاد نہیں بنا۔ میورا اور کیپٹن سے لے کر افتخار احمد صدیقی (جو نصوح کو سچا دیندار مسلمان اور کلیم کو شاعر نہیں ٹیڈی شاعر کہتے ہیں) تک نے اس ماول کو مسلمانوں کی اخلاقی اصلاح کا سب سے مقبول اور موثر بیانیہ قرار دیا (البتہ ڈاکٹر صادق، احسن فاروقی، ایس ماگی، آصف فرخی استثنائی مثالیں ہیں)۔

ماول میں نصوح اور کلیم کی کش مکش کا اگر کوئی عروجی نقطہ ہے تو وہ ہے کلیم کی کتب کا جلایا جانا۔ نصوح کتب کے جلانے کے بعد مطمئن ہو جاتا ہے کہ اس نے ساری خرابی کی جڑ اکھاڑ پھینکی ہے۔ جب کلیم گھر چھوڑ کر چلا جاتا ہے، تو نصوح اس خیال سے کہ شاید کوئی تحریر چھوڑ گیا ہو، اس کے کمرے میں جاتا ہے۔ نصوح کو نوکروں کی سی پنا چلتا ہے کہ صاحب زادے نے دو کمرے لے رکھے تھے۔ یہاں ماول نگار نے نصوح کے چوکنا ہونے کا ذکر کیا ہے، جو بے جا ہے۔ نصوح جس طبقہ، اشراف سے تعلق رکھتا ہے، اس میں بالغ بیٹا الگ ہی رہتا ہے۔ وہ بسم اللہ کی رسم، کتب کے میاں جی یا گھر پر استاد جی کی تعلیم کے بعد، اگر شوق رکھتا تھا تو کسی صاحب کمال کی تلاش میں نکلتا تھا، اور اپنی تعلیم مکمل کرنے کے بعد اپنے والد سے آزاد ہو جاتا تھا۔ یہاں تک کے شریف گھروں، کافرن تعمیر اس نوعیت کا ہونا تھا کہ زمان خانہ، مردانہ دیوان الگ الگ ہوتے تھے۔ اس طور گھر میں تمام افراد کو ایک قسم کی خود مختاری حاصل رہتی تھی۔ یہی نقشہ اس ماول میں بھی پیش ہوا ہے۔ کلیم نے دکن والے کمرے کا نام عشرت منزل اور آخر والے کمرے کا نام خلوت خانہ رکھا تھا۔ عشرت منزل، ہم جولیوں کے ساتھ بیٹھنے، کھیلنے کے لیے وقف تھا اور خلوت خانہ میں پڑھنے لکھنے کی کتابیں تھیں۔ عشرت منزل اور خلوت خانہ، کلیم کے ایک بالغ

انسان کے طور پر آزادی سے اپنی زندگی بسر کرنے کے اختیار کا مظہر ہیں: یہ اختیار اسے بغاوت نے نہیں، ثقافت نے دیا ہے۔ ان کمروں کے اندرون کی جو منظر کشی نذیر احمد نے کی ہے، اس سے کلیم کے ذوق کی نفاست کا اندازہ ہوتا ہے۔ عشرت منزل میں وہ سب کچھ نہایت سلیقے سے چٹا گیا تھا، جس کی توقع انیسویں صدی میں دہلی کے ایک میر گھرانے کے صاحب ذوق شخص سے کی جاتی تھی: کمرے کے بیچ چوکیوں کا فرش، سفید چاندنی، تالین، گاؤ نکلیہ، اگال دان، بیچوان، کرسیاں، چھت سے لگتا ہوا پٹکھا، جھاڑ، جھاڑوں کے بیچوں بیچ رنگ رنگ کی ہانڈیاں، دیواروں پر تصویریں اور قطعات۔ نصوص اس سب کو دیکھ کر سکتے ہیں آگیا کہ کتنی دولت خداداد بے ہودہ نمائش اور تکلف میں لٹا دی گئی۔ کیا ہی اچھا ہوتا کہ یہ سب روپیچتا جوں کی امداد میں صرف ہوتا۔ نصوص ابھی یہ سب سوچ ہی رہا تھا کہ اس کی نظر گنجفہ، شطرنج، چومر، تاش کھیل کی چیزوں اور ارگن باجے پر پڑی، اور اس کے فوراً بعد اس نے طلائی جلد کی سوئی سی کتاب نظر پڑی۔ اسے کھولا، دیکھا۔

وہ تصویروں کا اہم تھا، مگر تصویریں کسی عالم، حافظ اور درویش خد پرست کی نہیں، ملکہ پکھاؤ جی، نان سین، خان گو یا، میرنا صرا احمد بین نواز، صدر خان پہلوان، کھلونا بھانڈ، حیدر علی قوال، نتھو بیچو، تارری علی محمد پھکو، عدو جواری اس قسم کے لوگوں کی۔ شیشہ آلات کی وجہ سے نصوص نے دیوار والی تصویروں کو بہ غور نہیں دیکھا تھا۔ اب اہم کو دیکھ کر اسے خیال آیا۔ آنکھ اٹھا کر دیکھتا ہے تو وہ تصویریں اور بھی بے ہودہ تھیں۔ قطعے اور طغریے اگرچہ ان کا مواد خط پاکیزہ تھا، مضمون و مطلب دین کے خلاف، مذہب کے برعکس۔ (۳۱)

نصوص کے لیے یہ تصویریں محال ہو چکا تھا کہ اس کے گھر کی ریاست کے اندر ریاست قائم کی جاسکتی ہے (حالاں کہ گھر کے اندر چھوٹی چھوٹی ریاستیں نہ صرف مدت مدید سے چلی آتی تھیں، بلکہ ایک شریف گھر کا ان کے بغیر تصور ہی نہیں کیا جاسکتا تھا)۔ وہ اپنی چھوٹی سی ریاست میں جس نئے انتظام کو لاگو کرنے کے لیے دن رات ایک کیے ہوئے تھا، اس کے آئین کے مطابق مذہب کے برعکس

کوئی شے وجود کا استحقاق ہی نہیں رکھتی تھی۔ چنانچہ اس نے وہیں سے ایک فرش اٹھا کر سب کی خبر لینی شروع کی اور ان کی آن میں سب کو توڑ پھوڑ کر برابر کیا۔ اس کے بعد خلوت خانہ کی باری تھی۔ یہاں اس قدر جلدیں تھیں کہ انسان ان کی فہرست لکھنی چاہے تو سارے دن میں بھی تمام ہو، لیکن کیا اردو کیا فارسی سب کی سب کچھ ایک ہی طرح کی تھیں۔ جھوٹے قصے، بے ہودہ باتیں، نجس مطلب، لچے مضامین، اخلاق سے بعید، حیا سے دور۔ اگرچہ نصوص کتابوں کی جلد کی عمدگی، خط کی پاکیزگی، کاغذ کی صفائی، عبارت کی خوبی، طرز ادا کی برجستگی سے متاثر ہوا تھا اور اسے کلیم کا کتب خانہ ذخیرہ، بے بہا معلوم پڑا تھا، مگر ”معنی و مطلب کے اعتبار سے ہر ایک جلد سونٹنی اور ریدنی تھی“۔ کچھ دیر نصوص جیسے بیس میں رہا، بالآخر یہی قرار پایا کہ ان کا جلا دینا ہی بہتر ہے۔ جو کتابیں جلائی گئیں، ان میں نسانہ، عجائب، قصہ گل بکا ولی، آرائش محفل، مثنوی میر حسن، مضعکات نعمت عالی، منتخب غزلیات چرکین، ہزلیات جعفر زلی، قصائد جویہ مرزار فیض سودا، دیوان جان صاحب، بہار دانش با تصویر، اندر سبھا، دریاے لطافت، میر انشا، اللہ انشا خاں، کلیات رند، دیوان نظیر اکبر آبادی، کلیات آتش، دیوان شرر شامل ہیں۔ اس طور کلیم کی عشرت منزل اور خلوت خانے کے تمام ساز و سامان کو خاکستر کر دیا گیا؛ کلیم نے اپنے باپ کے گھر میں جو ایک چھوٹی سی ریاست بنا رکھی تھی، اس کا امتزاع نہیں ہوا، تباعی ہوئی، اور ایک ایسے طریقے سے ہوئی، جسے اردو فکشن کبھی فراموش نہیں کر سکتا۔ سی۔ ایم۔ نعیم نے کتابوں کے نذر آتش کیے جانے کو ”اردو ناول کے انتہائی دہشت ناک مناظر میں سے ایک منظر قرار دیا ہے“۔ (۳۲)

توبۃ النصوص کا یہ حصہ لکھتے ہوئے نذیر احمد کسی کرب سے گزرے کہ نہیں، اس بارے میں نذیر احمد کا کوئی بیان نہیں ملتا۔ (تاہم اس کا کچھ کچھ اندازہ انھیں اس وقت ہوا ہوگا جب امہات الامہ کو جلا یا گیا) اس لیے بھی کہ اس زمانے میں اس ناول کو اس طور پڑھا ہی نہیں گیا جیسا بیسویں صدی میں یا اب پڑھا جا رہا ہے۔ چنانچہ اس زمانے میں شاید ہی کسی نے کتابوں کے نذر آتش کیے جانے سے وابستہ تشدد کی طرف نگاہ کی ہو، اور نذیر احمد کو وضاحت کی ضرورت پیش آئی ہو۔ نذیر احمد کے قارئین کی ایک طویل عرصے تک خاموشی، ایک طرح سے کتابوں کے نذر آتش کیے جانے کو صائب

سمجھنے کی توثیق تھی؛ وہ سب خار و خس تھا جس کا جلا دیا جانا ہی اس سے نجات کا واحد ذریعہ تھا۔ یوں بھی انیسویں صدی میں اس ماول کو شمالی ہندوستان کے مسلمانوں نے اپنے ان زمنوں کا مرہم سمجھا تھا جو شناخت کے بحر ان نے لگائے تھے۔ ہر چند نذیر احمد اور ان کے انگریز مرہمیں کا یہ کہنا تھا کہ یہ ماول تمام مذاہب کے لوگوں کے لیے اخلاقی اصلاح کا قصہ پیش کرتا ہے، اور نذیر احمد نے توثیق لفظ میں مسلمانوں کے روزے اور ہندوؤں کے ہرت، نماز کو ہندوؤں کی پوجا پاٹ، زکوٰۃ کو ہندوؤں کے دان کو مماثل قرار دیا تھا، مگر حقیقت یہ ہے کہ ماول مسلمانوں ہی کی زندگی اور ان کے مسائل کو موضوع بناتا ہے۔ ہمیں ماول میں مشترکہ ہندوستانی تہذیب کی کوئی قابل ذکر شہادت یا علامت نہیں ملتی۔ کوئی ہندو، کچھ کردار نہیں ملتا؛ نہ نصوص کے دیوان خانے میں آتا جانا ہوا، نہ گھر سے مسجد جاتے ہوئے راستے میں کسی ہندو یا کچھ بھائی سے نصوص کی ملاقات کا موقع پیدا ہوتا ہے، اور نہ کلیم کے احباب میں کسی دوسرے مذہب کا کوئی ہندوستانی شامل ہے، حالاں کہ کلیم کے کردار میں اس بات کی گنجائش زیادہ تھی۔ جس زمانے میں یہ ماول لکھا گیا، اس زمانے میں مذہب، زبان، علاقے، نسل کی بنیاد پر ہندوستانیوں کو شناخت کرنے کی عملی کوششیں کی جا رہی تھیں۔ مثلاً ڈبلیو۔ ڈبلیو۔ ہنٹری اسی سال شاریات کے محکمے کے ناظم عمومی بنے تھے، جس سال ان کی کتاب دی انڈین مسلمانس شائع ہوئی۔ انھی کی نگرانی میں شاریاتی جائزے اور ایپریل گزیٹیئر تیار ہوئے۔ (ایک مصنف اور منتظم کی ایک ہی شخصیت میں یک جائی، اپنی جگہ کافی معنی خیز ہے) ہندوستانیوں کی ان تمام شناختوں کو، جو آج اپنی پوری شدت سے، ایک بدیہی حقیقت کے طور پر موجود ہیں، انھیں شاریاتی جائزوں، گزیٹیئر، مردم شماری کے ذریعے، سرکاری مرتبہ ملا۔ ہندوستانیوں کو مختلف شناختی زمروں میں بانٹ کر سمجھا جانے لگا، تاکہ ان کے لیے قابل عمل سرکاری پالیسیاں بنائی جاسکیں۔ یہ خالص سیاسی اور انتظامی حکمت عملی، نہ صرف برصغیر کی نئی سیاست پر، بلکہ اردو، ہندی، بنگالی، مراٹھی وغیرہ کے جدید ادب کی تشکیل پر فیصلہ کن طریقے سے اثر انداز ہوئی۔ ہمیں یہ بات مزید گہرائی میں سمجھنے کی ضرورت ہے کہ جدید اردو فکشن کا آغاز تخلیق کار کی روایتی سن کی ترنگ کا نتیجہ نہیں تھا۔ ہمارے نئے فکشن نگار کو تخیل کی آزادی حاصل تھی، نہ قلم کی۔

شناخت، اصلاح، انحطاط کے کلامیے اس کے تخلیقی باطن میں ان جرثوموں کی طرح سرایت کر گئے تھے، جن کے اثر کو محسوس کیا جاسکتا ہے، انھیں دیکھا، سمجھا اور انکا نہیں جاسکتا۔ (انھیں دیکھنے اور سمجھنے کا مرحلہ آیا، مگر بعد میں۔ یہ الگ قصہ ہے) ان کلامیوں کو تخلیق کار کے باطن میں ایک طرف اقتداری حیثیت حاصل ہوگئی تھی اور دوسری طرف ان سے غیر معمولی تقدیس، اخلاقی ذمہ داری کا مذہبی وقوی احساس وابستہ ہو گئے تھے کہ ان سے ہٹ کر سوچنا اول تو ممکن ہی نہیں تھا، اور اگر کوئی سر پھر ایسا سوچتا تھا تو وہ قوم دشمن، اخلاق دشمن سمجھا جانے لگتا۔ چنانچہ توبۃ النصوح کے مطالعے سے مسلمانوں کو اپنے لیے ایک واضح سمت ملی تھی؛ اپنی مذہبی شناخت کو قائم رکھتے ہوئے انتظام جدید کا حصہ بننے کے ضمن میں۔ یہ ماول انھیں باور کرانا تھا کہ وہ اپنے مذہبی شعائر کے ذریعے اپنی الگ، واضح، قطعی شناخت برقرار رکھنے میں آزاد ہیں۔ انھیں مسجد میں جانے، تبلیغ کرنے کی بھی آزادی ہے اور اپنے مکاتب و کالج کو ترک کر کے مدرسے میں جانے اور انگریزی سرکار میں نوکری حاصل کرنے کا حق بھی حاصل ہے؛ سرکار ان کے مذہب میں مداخلت نہیں کرتی، بس اس خاموش، غیر تحریری معاہدے کے ساتھ کہ وہ کارپوریشن پر نہ تو مول اٹھائیں، نہ اس کے جواز پر لب کھولیں۔ مگر آج ہم دیکھ سکتے ہیں کہ اس مرہم کی تیاری میں کیا کیا عناصر کہاں کہاں سے لے کر شامل کیے گئے۔

مذیر احمد نے اس ماول کا بنیادی خیال ڈیفنل ڈیفو کے مذہبی ڈرامے 'The Family Instructor' سے لیا تھا، (اس حوالے سے ڈاکٹر محمد صادق اور افتخار امام صدیقی تفصیل سے لکھ چکے ہیں، جسے دہرانے کی ضرورت نہیں)۔ مذیر احمد کا یہ عمل اس عہد کی فلفلر تھیوری کے مطابق تھا۔ انھوں نے ڈیفو کی کتاب کا سیدھا سادہ ترجمہ کرنے کے بجائے، اس کے بنیادی خیال کو اپنی زبان، ماحول، کرداروں، واقعات میں ڈھال دیا، تاہم کتابوں کو نذر آتش کرنے کا واقعہ ڈیفو کی کتاب سے لیا۔ دی فبملی انسٹرکٹر میں بڑی بیٹی کی کیفیت کم و بیش وہی ہے جو کلیم کی ہے؛ دونوں بڑے ہیں اور خود کو اپنے بڑے بھلے کا ذمہ دار سمجھتے ہیں۔ دونوں کے والد ان کی کتابوں کے ذاتی ذخیرے ہی کو ان کی گم رہی کا سبب خیال کرتے ہیں۔ ڈیفو کے یہاں جن کتب کو جلانے کا ذکر ہے، ان میں ڈراموں

کی کتابیں، فرانسسی ماہل، تمام جدید شعرا کی نظمیوں شامل ہیں۔ اس فیملی کے یہاں اگر کوئی کتاب بچ جاتی ہے تو وہ بائبل ہے یا دعاؤں کی کتاب اور ترجم کی عادت ہے۔

نصوح کتابوں کے جلانے کی منطق پر فہمیدہ (اپنی بیوی) سے گفتگو کرتا ہے۔ فہمیدہ کہتی ہے کہ کاغذ کا جلا نا بھی بڑا گناہ ہے چہ جائے کہ کتاب کو جلا یا جائے۔ نصوح کی دلیل ہے کہ کاغذ بھی کپڑے کی طرح بے جان چیز ہے۔ اصل چیز کتاب کے عمدہ مضامین ہیں۔ اس کے جواب میں فہمیدہ کہتی ہے کہ ”خیر کچھ ہی سہی، مگر کتاب ہے تو ادب کی چیز۔ پھر تم نے جلائی کیوں؟“ اس پر نصوح کہتا ہے: ”جن کتابوں کو میں نے جلا یا، ان کے مضامین کفر اور شرک اور بے دینی اور بے حیائی اور فحش اور بد کوئی اور جھوٹ سے بھرے ہوئے تھے۔“ جب فہمیدہ کہتی ہے کہ اگر ایسا ہی ہے تو جلا نا ضرور تھا، پڑی رہتیں بک بکا جاتیں۔ اس کے جواب میں نصوح جو کچھ فرماتے ہیں، وہ بھی اردو فکشن کا ایک ماہر بیانیہ ہے۔ نصوح گھر کی بدرو میں گھسنے والے ایک سانپ کا قصہ تمثیلاً بیان کرتے ہیں۔ ”سانپ کی نسبت تم نے ہرگز نہیں کہا کہ پڑا بھی رہنے دو، شاید کوئی سپیرا دو چار کے پیسے مول لے جائے گا۔ میں تم سے سچ کہتا ہوں کہ یہ کتابیں اس سانپ سے زیادہ موذی اور اس سے کہیں زیادہ خطرناک تھیں اور ان کی قیمت چوری اور جھگی کے مال سے بڑھ کر حرام، کلیم کو اور پھلکار کیا ہے؟“ فہمیدہ ایک سعادت مند اور شوہر کی ہاں میں ہاں ملانے والی بیوی کی طرح بس اتنا سوال کرتی ہے کہ اس زہر کا تریاق کیا ہے۔ نصوح کا جواب ہے: دین و اخلاق کی کتابیں۔

نصوح اور فہمیدہ کے درمیان یہ گفتگو دو اشخاص کے درمیان نہیں، ایک کردار کے خود اپنے اندر جھانکنے، خوف زدہ ہونے اور پھر اپنے خوف پر غالب آنے کی کوشش کے سوا کچھ نہیں۔ اس حصے کو سرسری طور پر پڑھنے سے یہ تاثر ملتا ہے کہ فہمیدہ، نصوح کے ضمیر کی علامت ہے، خاص طور پر جب وہ کہتی ہے کہ کاغذ کو جلا نا گناہ ہے، مگر جب وہ نصوح کے ہر جواب سے متفق ہو جاتی ہے، یعنی اپنے متوقف پر قائم رہنے کی بجائے، نصوح کے متوقف کو اپنا لیتی ہے؛ اپنے سوال کو ایک صاحب الرائے شخص کا استفہام بنانے کی بجائے، ایک نیم متحس وجود کا سرسری سوال بنا ڈالتی ہے تو کہنا پڑتا ہے کہ

جیسے فہمیدہ، نہیں، نصوص خود اپنے آپ سے سوال جواب کر رہا ہے۔ (یوں بھی ایک واضح نظریے رائیڈیا لوجی کی ترمیم مردانہ ہوتی ہے؛ اپنی علامتوں اور اسلوب میں) ماول میں شاید یہ پہلا موقع ہے کہ نصوص اپنے اندر جھانکتا ہے۔ اسے اپنے عمل کے معنی ہر گناہ ہونے کا احساس ہوتا ہے، مگر اس سے پہلے کہ اس پر ندامت کا غلبہ ہو، وہ خود کو اپنے عمل کے صائب ہونے کا یقین دلانے کے لیے سانپ کا قصہ یاد کرتا ہے۔ نصوص قطعاً لاشعوری طور پر مشرقی کتابوں اور سانپ میں مماثلت دریافت کرتا ہے۔ دونوں میں یہ مماثلت تو بالکل سامنے کی ہے کہ سانپ اپنے زہر کی وجہ سے اور کتابیں کفر و فحاشی والے مضامین کی بنا پر موذی اور خطرناک ہیں، بڑی مماثلت یہ ہے کہ سانپ زیر زمین، خفیہ، ظلمت میں، پر امر از زندگی بسر کرتا ہے؛ اچانک، معرفت سے ظاہر ہوتا اور بے خبری میں اس طور وار کرتا ہے کہ اس کی پیش بندی نہیں کی جاسکتی؛ سانپ کو گرفت میں لانا آسان ہے، نہ اس سے وابستہ خوف پر قابو پانا اہل ہے۔ ناگ پوجا کی اساطیری روایات میں بھی سانپ کی پرستش اس کے خوف کی وجہ سے ہے۔ یہ سمجھا جاتا ہے کہ اس کی پرستش، اس کے خوف کو دور کر دیتی ہے۔ نصوص مشرقی کتابوں کے لیے جب سانپ کا استعارہ لانا ہے (جو سانپ سے متعلق مسلم ذہن عی وضع کر سکتا ہے، ہندوؤں کے لیے تو سانپ کا مارنا بہت بڑا پاپ ہے) تو یہی باور کرانا چاہتا ہے کہ ان کتابوں کی زندگی، سانپ عی کی طرح زیر زمین، خفیہ، ظلمت میں اور پر امر ہے، ان کے اثرات کے بارے میں قطعیت سے کوئی پیش گوئی نہیں کی جاسکتی۔ کتابیں ہی انسانی ذات میں اپنی زندگی جیتی ہیں، جو زیر زمین، خفیہ اور پر امر ہے؛ اسے آپ لاشعور کہہ لیجیے۔ چونکہ کتابوں کی رسائی محض انسانی ذات کی بالائی سطحوں، یعنی روزمرہ، ہمہ دم متغیر شعور تک نہیں ہوتی، بلکہ ذات کی گہرائیوں، مستقل تصورات اور تصورات تفکیک دینے کی صلاحیت کو ہمیز کرنے تک ہوتی ہے، اس لیے یہ ان تمام قوتوں کے لیے سانپ سے زیادہ موذی اور خطرناک ہیں، جو انسانی ذات کو خاص قسم کے تصورات میں مقید رکھنا چاہتی ہیں۔ نصوص سانپ عی کی طرح ان کتابوں سے خوف زدہ ہے؛ اس خوف میں جنس سے ڈر کی بھی کچھ رمت موجود ہے (سانپ اور جنس کا تعلق قدیم اساطیر سے چلا آتا ہے)، اور نصوص کو شاعری میں محض عشق کا ذکر ہی فحش لگتا ہے؛ اور کسی حد

تک اس عیسوی اساطیری سانپ کا تلازمہ بھی، جس نے باغ عدن سے آدم و حوا کو نکلوا یا تھا۔ کلیم کی کفر و فحاشی پر مبنی کتابیں، اس کی نئی جنت یا جنت موعود کے لیے اس کی تگ و تاز کے لیے سانپ کی طرح خطرناک ہو سکتی تھیں۔ نصوص کتابوں کے جلانے جانے کے بعد جب فہمیدہ سے کہتا ہے کہ وہ کلیم کی حقیقت تک پہنچ گیا ہے، تو گویا اس بات کا اعلان کرتا ہے کہ وہ کلیم کے لاشعور تک، تاریکی میں ملفوف اس خفیہ مقام تک رسائی پانے میں کامیاب ہوا ہے، جہاں صرف کتابیں، سانپ کی طرح نہایت پراسرار انداز میں اثر انداز ہوتی ہیں۔ نصوص کا رویہ اولاً کولیس کا سا اور بعد میں ایک فاتح کا ہے؛ ایک ایسا فاتح جس کا ہدف اپنا ماضی، لاشعور اور کلیم ہے!

کلیم کو اپنے کتب خانے کے جلانے جانے کی اطلاع مرزا فطرت سے ملتی ہے۔ اس پر بیخبر نکلی بن کر گری، مگر وہ لال پیلا ہو کر خاموش رہا۔ نذیر احمد نے کلیم کے لیے یہ موقع پیدا کیا کہ وہ اپنے افراد خانہ میں سے کسی سے اپنی کتابوں کے حق میں کچھ کہ سکے۔ اسے نہ تو کوئی اپنی نہایت عزیز اشیا کے برباد کیے جانے کا پرہہ دے سکا، نہ وہ اپنا استغاثہ کسی کے آگے پیش کر سکا۔ کلیم کو اس ضمن میں خاموش رکھنے سے نصوص کے لیے کافی گنجائش پیدا ہو گئی کہ وہ اپنے عمل کو صائب ثابت کر سکے۔ فہمیدہ اپنے شوہر سے سوال ضرور کرتی ہے، اس میں اختلاف کا بھی کوئی پہلو ہوتا ہے، مگر اس کی اپنی کوئی رائے نہیں، جس پر وہ قائم رہ سکے اور اس کی بنا پر نصوص کے عمل کا محاسبہ کر سکے۔ عورتوں کی اصلاح کو بخ نظر بنانے والے نذیر احمد کے لیے شاید ممکن نہیں تھا کہ وہ فہمیدہ کو صاحب الرائے بناتے۔ دوسری طرف توبہ النصوح سے ڈیڑھ صدی پیش تر (یہ سوال بھی غور طلب ہے کہ نذیر احمد نے کسی معاصر یا قریب تر کے زمانے کے انگریزی ناول کو کیوں سامنے نہ رکھا؟) لکھے گئے ناول ڈی فیملی انسٹرکٹرز میں بھی کتابوں کے جلانے جانے کی منطق پر مکالمے موجود ہیں۔ ڈیفونے نے یہ گنجائش نکالی کہ بڑی بیٹی اپنی کتابوں کے حق میں اپنی بہن سے کچھ کہ سکے۔ اس مکالمے میں ہمیں مذہب و ادب کی باہمی کش مکش سے متعلق بعض اہم باتیں ملتی ہیں جو عیسائی دنیا کی خصوصیت تھیں، مگر جو آج بھی قابل غور ہیں۔

پہلی بہن: ... ڈراما دیکھنے پڑھنے میں کیا نقصان ہے؟ کیا ان میں وہ کافی ضرر

ہے جو انھیں جلانے جانے کا جواز پیش کر سکتا ہے؟

دوسری بہن: باجی، پہلی بات یہ ہے کہ جو وقت ہمارے پاس ہے، وہ ابدیت کے مقابلے میں، جس کے لیے ہمیں تیار رہنا چاہیے، کم ہے اور اتنا مختصر ہے کہ اگر ممکن ہو تو اس کا بہتر استعمال کرنا چاہیے۔

پہلی بہن: میں نے ڈرامے سے بہت کچھ خیر سیکھا ہے۔

دوسری بہن: کیا آپ نے الہامی کتاب سے زیادہ نہیں سیکھا؟

پہلی بہن: شاید نہیں۔

دوسری بہن: پھر تم بری سکار ہو۔

پہلی بہن: ٹھیک، آگے کیا؟

دوسری بہن: دوسری بات یہ ہے کہ وہ معمولی خیر جسے تم ان میں سے حاصل کرنے کا کہہ رہی ہو، بہت کچھ بدی سے ملا ہے۔ اس میں نفس پرستی، سرکشی، قابل نفرت مواد اس قدر ہے کہ کوئی پرہیزگار شخص محض خوش وقتی کی خاطر انھیں برداشت نہیں کرے گا۔

پہلی بہن: بہت خوب: پس تم خوف زدہ ہو کہ ڈراما دیکھتے ہوئے تم ترغیب کا شکار ہو سکتی ہو۔ میرا خیال ہے کہ تم خود اس قدر ترغیب انگیز ہو۔

دوسری بہن: نہیں، بہن، میرا خیال ہے میں اب خطرے میں نہیں ہوں دوسروں کے مقابلے میں، لیکن بہتر ہوگا اگر میں خدا سے دعا کروں جیسا کہ ”خدا کی دعا“ میں ہے، مجھے ترغیب کی طرف نہ دھکیلیے، میں خود کو اس میں نہیں جانے دوں گی۔

پہلی بہن: ڈراموں کے بہترین انتخاب کو آگ میں جھونکنے کے سلسلے میں بھی کچھ کہنے کے لیے آپ کے پاس ہے؟

دوسری بہن: ماں کی خواہش اور اصلاح۔ تمام باتوں میں والدین کی اطاعت کرو۔ (۲۳)

ڈیفو اور نڈیر احمد دونوں کے ماولوں کے بیان کنندہ ادبی کتب کے جلائے جانے کو برحق سمجھتے ہیں؛ دونوں کے نزدیک ادبی کتب ہدی پر مائل کرتی ہیں؛ دونوں مذہبی کتب کی موجودگی میں دوسری کتابوں کو غیر ضروری ہی نہیں، سخت گمراہ کن قرار دیتے ہیں اور گمراہی کے قلع قمع کو مذہبی فریضہ سمجھتے ہیں۔ چنانچہ دونوں ماولوں میں کتابوں کا نذر آتش کیا جانا ایک 'مقدس' نیک عمل ہے۔ غور کریں تو دینی و ادبی کتب کی تفریق کی جڑیں عیسائیت کے گناہ اولیس کے تصور میں اتری ہوئی ہیں۔ دی فیملی انسٹرکٹر میں بھی ہمیں یہ بات ملتی ہے کہ ایک آدمی کے تصور سے ہم سب گناہ گار ہوئے اور ایک کی اطاعت سے ہم سب نیک ہو سکتے ہیں۔ ایک کی اطاعت میں ایک خدا، ایک پیغمبر، ایک باپ اور ایک کتاب کی اطاعت شامل ہے۔ ایک کا شہوی رشتہ 'اضافیت و تکثیریت' سے ہے۔ لہذا ایک سے ہٹ کر ہر شے 'دنیوی، کفر ہرکش، نفس پرست' ہے، اس لیے ایک کی دنیا میں ان کی کوئی جگہ نہیں۔ اس تصور کی وجہ سے مذہب و دنیا میں نہ صرف تفریق وجود میں آتی ہے بلکہ مذہب کو دنیا پر ہر اعتبار سے فضیلت بھی حاصل ہو جاتی ہے۔ عیسوی دنیا میں الیہ کا تصور بھی اسی کے سلطان سے پھوٹتا ہے، جب دنیا خود کو باور کرانے کی کوشش میں 'تقدیر' سے نبرد آزما ہوتی ہے۔ علاوہ ازیں ۱۹۷۱ء میں لکھا گیا دی فیملی انسٹرکٹر اپنے پس منظر میں کتابوں پر روک ٹوک کی پوری تاریخ رکھتا ہے۔ ۱۹۵۵ء میں چھاپے جانے کی ایجاد کے بعد پوپ چہارم نے ممنوعہ کتب کا اشاریہ (Index Prohibitorum) مرتب کر لیا تھا، جس پر مسلسل نظر ثانی کی جاتی رہی۔ یہ سلسلہ بیسویں صدی کے نصف میں بھی جاری رہا۔ اس اشاریے میں وہ تمام کتابیں درج کی جاتی رہیں جنہیں 'مفسد، کافرانہ، فحش اور خراب اخلاق' گردانا جاتا تھا اور جنہیں پوپ کی اجازت کے بغیر پڑھا نہیں جاسکتا تھا۔ عیسوی سماج میں کن خیالات کو قبول کیا جائے گا، اور کس قسم کے علم کے پھیلاؤ کی اجازت ہوگی، اس کا فیصلہ پوپ کرتا تھا۔ ریاست بھی چرچ کا ساتھ دیتی تھی۔ ہنری ہشتم نے کتابوں پر اختیار ونگرانی کے لیے 'کورٹ آف سٹار چیمبر' قائم کیا۔ سترھویں صدی میں Law of Libel مانڈ ہوا۔ اگرچہ Libel کا لفظی مطلب چھوٹی کتاب تھا، تاہم اس قانون کے تحت وہ سب کتابیں قابل ضبط تھیں جو توہین آمیز، مفسدانہ، گستاخانہ یا فحش ہوتی

تھیں۔ اس طور دی فبملی انسٹرکٹر کے لکھے جانے سے پہلے چرچ اور ریاست کتابوں کے ذریعے خیالات کی آزادانہ نشر و اشاعت کو سخت تعزیری قوانین کے تابع کر چکی تھیں۔ یہ سلسلہ بعد میں بھی جاری رہا۔ ۱۸۵۷ میں 'فحش اشاعت ایکٹ' جاری ہو چکا تھا۔ اس قانون کے تحت فحش کتابیں لکھنے والوں کی کوئی شایع کرنے اور بیچنے والوں کو بھی گرفتار کیا جاسکتا تھا۔ ۱۸۶۸ میں لارڈ چیف جسٹس کاک برن نے فحاشی کی تعریف بھی وضع کر دی تھی، جس کے مطابق "فحاشی کی آزمائش یہ ہے کہ جو تحریر اپنے پڑھنے والوں کے ذہن کو بگاڑ یا بد عنوان بنانے کا میلان رکھتی ہے، وہ فحش ہے"۔ (۳۴) فحاشی کی اس تعریف پر ایس کرگیک کا تبصرہ ہمیں دی فبملی انسٹرکٹر اور نوبہ النصوص کے تصور اخلاق کو سمجھنے میں بہت مدد دیتا ہے۔

صریحاً، اگر اس تعریف کا اطلاق تسلسل سے کیا جاتا تو اس نے ادب کو زمری کی سطح پر گھٹا دیا ہوتا۔ آمرانہ انداز میں اس کے اطلاق سے یہ افراد کے لیے نا انصافی کا خوف، ناک سرچشمہ اور سائنس، ادب اور معاشرے کے لیے نقصان دہ ثابت ہوئی۔ (۳۵)

اردو فکشن میں یہ سب نوبہ النصوص کے ذریعے 'فلٹر' ہو کر داخل ہوا۔ اس سے پہلے اردو فکشن اور شاعری میں مذہب و ادب کو ایک دوسرے کا مقابل سمجھنے کی روش موجود نہیں تھی، اس لیے ادب کے خلاف مذہب ہونے کی بحث موجود تھی، نہ فحاشی ایک اہم ادبی مسئلے کے طور پر موجود تھی۔ شعرا شیخ، زاہد، بے روح مذہبی رسمیات کا منطکہ اڑاتے تھے، مگر انھیں شاید ہی مذہب پر حملہ تصور کیا گیا ہو۔ البتہ شاعری کے بعض حصوں کے سوتیانہ، رکیک اور مبتذل ہونے کا تصور ضرور موجود تھا، مگر یہ بھی ایک اخلاقی تصور سے زیادہ ایک جمالیاتی مسئلہ تھا۔ نہ صرف اس مسئلے کی تشخیص، تشکیل اور ترجمانی ادبانے کی، بلکہ اسے اظہار کا غیر فصیح، بازاری انداز قرار دیا؛ نیز اس مسئلے کو ہمیشہ ادب کی مرکزی روایت سے ایک خاص دوری پر، اور اس سے الگ تصور کیا گیا۔ اس کا سب سے بڑا ثبوت یہ ہے کہ وہ مضحکات، جن کی ذیل میں سوتیانہ و رکیک ادب کو رکھا گیا، کبھی مشاعرے اور داستان سرائی کی محافل میں نہیں

منائے گئے۔ اصل یہ ہے کہ کلیم کے ذخیرہ، کتب پر کفر و فحاشی کا الزام، فحاشی کے اس کلامیے (ڈسکورس) عی کی توثیق ہے جو اس زمانے میں جاری تھا۔ جس سال نوبۃ النصوص شائع ہوا، اسی برس پنڈت کرشن لال (جو انجمن پنجاب کے رکن تھے) نے فحاشی پر ایک لیکچر تیار کیا، جس کا خلاصہ پنجابی اخبار میں ۲۱ اگست ۱۸۷۴ میں شائع ہوا۔ گارساں دنا سی نے اسے اپنے ۱۸۷۴ کے مقالے میں اقتباس کیا ہے۔ پنڈت صاحب کے لیکچر کا یہ حصہ فحاشی کے تصور کی تفہیم میں مدد دیتا ہے۔

آدمی عی کی طرح یا تو کوئی فحش مضمون بالکل عریاں ہو سکتا ہے، یا نیم برہنہ یا نامکمل طور پر پوشیدہ یا شائستہ۔ اس لحاظ سے اسلوب بیان کی چار الگ الگ قسمیں ہیں۔ (۱) وہ جس میں کوئی مذموم مضمون انتہائی بدتہذیبی سے عریانی کے ساتھ بیان کیا جائے؛ (۲) وہ جس میں [صناع و بدائع سے] اس کا ستر کیا جائے؛ (۳) وہ جو آزادی میں حسن کا پہلو باقی رکھے؛ (۴) وہ جس میں بڑی احتیاط اور سنوار کے ساتھ کہی جائے۔ (۳۶)

پنڈت صاحب نے اس اصول کی روشنی میں سنسکرت، عربی، فارسی، ہندی، اردو، انگریزی ادب میں فحش کتب کا جائزہ لیا ہے۔ ان کے نزدیک فارسی اور اردو میں فحش مستور، جس پر دہرا پردہ پڑا ہو، اس کی مثالیں موجود ہیں۔ ”فارسی انشا میں کوئی تالیف ایسی نہیں جس میں اس طرح کا فحش نہ ہو۔ اس ضمن میں بہار دانش خاص طور پر بدنام ہے۔ گلسنار تک جس کو اخلاق و نصیحت کی کتاب تسلیم کیا جاتا ہے، اس عیب سے خالی نہیں... ریختی میں پوری بے حیائی کے ساتھ فحش بیانی ہوتی ہے...“

رعی دوسرے درجے کی فحش بیانی جس پر اکہرا پردہ پڑا ہو، سودا، انشا، رنگین، نظیر وغیرہ کے ہاں اس کی متعدد مثالیں ملتی ہیں، لیکن اگر انگریزوں کی عینک سے دیکھا جائے تو ساری ہندوستانی تخیلی کتابوں پر فحش نگاری کا الزام عائد ہو سکتا ہے۔“ (۳۷) کم و بیش یہی وہ کتابیں ہیں جو کلیم کے کتب خانے کی زینت تھیں۔ اس سے ایک بات بالکل واضح ہو جاتی ہے کہ ڈپٹی نذیر احمد نے فارسی، اردو کے سارے تخیلی ادب کو انگریزوں کی عینک سے دیکھا اور فحش قرار دیا۔ انھوں نے یہ کھکھیو اٹھائی عی نہیں کہ فحاشی

ایک استعماری کلامیہ ہے؛ اس کی تہ میں عیسوی شہوت کے ساتھ ساتھ مشرق و یورپ کی وہ شہوت بھی کارفرما ہے، جس کے مطابق مشرق ہر اعتبار سے یورپ کے برعکس ہے؛ مشرق تو ہم پرست، یورپ عقلیت پسند ہے؛ مشرق پس ماندہ و در ماندہ، اور یورپ ترقی یافتہ ہے؛ مشرق کا تخیل فحاشی کا دلدادہ اور یورپی ذہن تہذیب و شائستگی کا علم بردار ہے۔ یہ شہوت جب ہندوستانیوں کے ذہن میں ایک امر واقعہ کے طور پر جگہ بنانے میں کامیاب ہو جاتی ہے تو استعمار کار کو یہ اختیار خود بخود مل جاتا ہے کہ وہ ہندوستانیوں کو تہذیب و شائستگی سکھانے کے لیے نئی کتب تیار کروا سکے؛ ان کے گناہ گار تخیل کو پہلے تو بہ وندامت پر مائل کرے اور پھر ان کی اصلاح کر سکے۔

غور طلب بات یہ ہے کہ اصلاح و اخلاق پر لہجے لہجے مناظرے اپنے ناولوں میں شامل کرنے والے نذیر احمد اپنے کسی کردار کے لیے یہ موقع کیوں پیدا نہیں کرتے کہ وہ مشرقی تخیل کے استعماری اظہار کا استغاثہ پیش کر سکے؟ اصل یہ ہے کہ نذیر احمد نے توبۃ النصوح کے لیے مذہب و ادب کی اس تفریق کو بہ طور واقعیت منتخب کیا، جس میں مذہب ہی تمام معانی کا ماخذ ہے۔ بہ طور ناول توبۃ النصوح کی یہ ایک بڑی کامیابی ہے کہ یہ اپنے تھیم کے ساتھ بالعموم وفادار رہتا ہے۔ چنانچہ آپ دیکھیے کہ ناول میں ہمیں مذہب کے سرچشمہ، معانی ہونے کا فلسفہ اس کے جملہ واقعات اور واقعات کے بیان میں اپنی تمام نزاکتوں کے ساتھ ملتا ہے۔ معانی کے واحد سرچشمے کے طور پر مذہب اسی وقت خود کو قائم کر سکتا اور منوا سکتا ہے، جب معانی کے سرچشمے ہونے کے دوسرے دعوے داروں کا قلع قمع کیا جائے۔ واحد معنی ہو، واحد اتھارٹی ہو، واحد مرکز ہو، واحد طرز حکومت ہو، واحد تشخص ہو یا واحد تصور کائنات ہو، ان کا قیام ان تمام مظاہر کے انسداد کے بغیر ممکن نہیں، جو کسی دوسرے مختلف معنی کا دعویٰ کرتے ہوں یا دیگر مختلف معانی تصور کرنے کی ترغیب دیتے ہوں۔ لہذا یہ بات اصول کا درجہ رکھتی ہے کہ واحد معنی، واحد شناخت، واحد تصور اخلاق اپنے نفاذ کے عمل ہی میں تشدد کو جنم دیتے ہیں۔ کلیم کے کتب خانے کا جلایا جانا، صرف ایک دہشت ناک منظر نہیں، ایک انتہائی سفاکانہ پر تشدد کارروائی بھی ہے۔ کسی ایک کتاب کا جلایا جانا، ایک نظام خیال کی تشددانہ موت ہے؛ یہ ایک ذہن کو

اپنے اظہار کے جرم کی سخت کڑی اور کراہت انگیز سزا ہے؛ یہ اس بات کا اعلامیہ ہے کہ صرف مخصوص، منتخب ذہنوں کو اظہار کا حق ہے؛ یہ اس امر کا واضح اعلان ہے کہ مخصوص و منتخب لفظوں کے علاوہ چھپا ہوا کوئی بھی لفظ زہر کی طرح خطرناک ہو سکتا ہے۔ سوال یہ ہے کہ کتاب سوز کو اس عمل کی دہشت اور تشدد کا احساس کیوں نہیں ہوتا؟ جواب ہے: واحد معنی کی حتمی سچائی پر غیر متزلزل ایمان اور اس کے نفاذ کا غیر معمولی جوش و خروش۔ چنانچہ یہ اتفاق نہیں کہ کتابوں پر نگرانی و اختیار کا سخت گیر نظام مذہبی حکومتوں میں ہوتا ہے یا استعماری حکومتوں میں۔ دونوں مخصوص، منتخب ذہنوں کو اظہار کا حق تفویض کرتی ہیں اور اس طرح خیالات، علم اور تصورات کے پھیلاؤ کو ایک سخت گیر نظام کے تحت پابند کرتی ہیں۔ اس راہ میں سب سے بڑی رکاوٹ ادب ہوتا ہے، جو نہ صرف اپنی روح میں باغیانہ ہوتا ہے، بلکہ جس میں اپنے پڑھنے والوں کو آزادانہ غور و فکر کی ترغیب بھی ہوتی ہے۔ اب تک یہ بات واضح ہو گئی ہوگی کہ توبۃ النصوح میں کسی خدا پرست کی سرگزشت اور دین و اخلاق کی کتابوں کی حریف ادب کی کچھ خاص کتابیں نہیں، مشرق کی تمام ادبی کتابیں ہیں۔ جس طرح ان کو رکھنے بیچنے والے قانون کی نظر میں مجرم ٹھہرائے گئے، اسی طرح ان کو پڑھنے والے اور اس طرح کی کتابیں لکھنے والے گناہ گار قرار پائے۔ یہاں بھی ریاست اور مذہب متفق خیال تھے۔ جب کلیم کی کتابیں آگ میں جھونکی جا رہی ہوتی ہیں تو علیم نکتہ آفرینی کرتے ہوئے کہتا ہے کہ بھائی جان کی کتابوں پر پادری صاحب والی کتاب کا وبال پڑا (جسے کلیم نے پھاڑ دیا تھا)۔ یہ نکتہ عیسائی حکمرانوں کی منشا کے تحت تصنیف ہونے والی کتاب ہی میں آسکتا تھا! ایک کتاب کو پھاڑنے کی سزا میں تمام کتابوں کو سپرد آتش کرنا بھیک و بی تمثیل ہے کہ ایک کورے کی موت کا بدلہ درجنوں ہندوستانیوں کی موت ہے۔ علاوہ ازیں ایک خدا پرست کا قصہ (پادری صاحب والی کتاب) اسی واحد معنی کا نمائندہ ہے، جو اپنے قیام و استحکام کے لیے ادب یعنی استعارے کو 'سماجی عرصے' سے بے دخل کرنے کا اقدام کرتا ہے۔

ہم نے اس مطالعے میں ایک مفروضہ پیش کیا تھا کہ توبۃ النصوح کی تصنیف فلٹر تھیوری کے تحت ہوئی تھی، جس کا مقصود یورپی استعماری تصورات کو دیسی زبانوں میں منتقل کرنا تھا۔

اب تک ہم نے اس تھیوری کے ایک رخ کو واضح کرنے کا جتن کیا ہے۔ یعنی کیا کچھ نوبۃ النصوح میں چھلنی ہو؟ یہ سوال ابھی نہیں چھیڑا گیا کہ چھلنی کرنے میں زبان، مصنف اور کسی مخصوص ادبی صنف کا کیا کردار ہوتا ہے؟ کیا زبان، مصنف اور ادبی صنف، کسی دوسری زبان کے خیالات کو پیش کرنے میں ایک 'ظرف' کی طرح ہوتے ہیں جو ادھر سے کوئی شے ادھر منتقل کر دیتے ہیں اور انتقال خیال کے عمل میں خود یک سر مشغول، غیر جانب دار رہتے ہیں؟ اس سوال کو پیش نظر رکھے بغیر نوبۃ النصوح کا مطالعہ یک طرفہ اور ادھورا رہے گا۔

انیسویں صدی کی لسانیات سمجھتی تھی کہ زبان، شے، خیال، واقعے کو ظاہر کرنے کا محض ایک ذریعہ ہے؛ شے، خیال، واقعہ قائم بالذات ہیں، ایک معروضی صداقت ہیں، لہذا یہ کسی زبان میں پیش ہوں، ان کی اصل قائم رہتی ہے۔ اس صدی کی ترجمے کی تھیوری بھی اسی خیال کی حامی تھی۔ یہ سمجھا گیا کہ زبان محض ایک ظرف ہے، جو مظروف سے الگ وجود رکھتا ہے اور اس پر اثر انداز نہیں ہوتا؛ بالفاظ، شے کا آئینہ ہے۔ بیسویں صدی کے لسانی مطالعات نے اس بات کو ایک بڑا مغالطہ سمجھا۔ اب نہ تو شے، خیال، واقعے کو قائم بالذات سمجھا جاتا ہے، نہ زبان کو ایک بے جان ظرف خیال کیا جاتا ہے۔ شے، خیال، واقعہ اپنا جو بھی مفہوم، تصور قائم کرتے ہیں، اس کا انحصار بڑی حد تک زبان پر ہوتا ہے۔ ان کے معانی زبان کے اندر، زبان کے وسیلے سے قائم ہوتے ہیں۔ اس کے اثرات ادب کی تخلیق کے نظریات پر بھی پڑے۔ یہ سمجھا جانے لگا ہے کہ 'فن' کا رکی زبان، حقیقت کی نقل کے ذریعے بازن تخلیق نہیں کرتی، بلکہ اس کی قائم مقام یا متبادل ہوتی ہے'۔ (۳۸) چنانچہ دنیا میں کوئی ایسا خیال، واقعہ، حقیقت نہیں جسے آپ دنیا کی کسی بھی زبان میں ایک ہی طرح سے پیش کر سکیں؛ زبان کی تبدیلی سے اشیاء، خیالات، واقعات کی 'حقیقتیں' بدل جاتی ہیں، بلکہ یہ کہنا زیادہ مناسب ہوگا کہ ایک زبان کی حقیقت، دوسری زبان میں اپنی 'نقل' تیار نہیں کرتی، اسے 'ایجاد' کرتی ہے۔ بایں ہمہ اہم سوال یہ ہے کہ یہ 'حقیقتیں' کس قدر بدلتی ہیں اور ایجاد کی کیا صورت ہوتی ہے؟ اسی اصول کا اطلاق مصنف اور صنف پر بھی ہوتا ہے۔ دنیا میں کوئی ایسا خیال نہیں، جسے آپ کسی بھی صنف میں پیش کریں اور وہ اپنی مجرد

صورت کو قائم رکھ سکے؛ اسی طرح دنیا میں کوئی ایسا واقعہ نہیں کہ اسے مختلف مصنفین ایک ہی طرح سے بیان کر سکیں، یہاں تک کہ ترجمے میں بھی واقعہ اپنی قطعی اصلی صورت کو قائم نہیں رکھ پاتا۔ فلٹر تھیوری انیسویں صدی کے لسانیاتی مغالطے کی پیداوار تھی۔ استعماری حکم ران سمجھتے تھے کہ دیسی زبانوں میں یورپی خیالات اپنی اصلیت و واقعیت کے ساتھ ظاہر ہو رہے ہیں۔ توبہ النصوح کی غیر معمولی تحسین میں ان کے اسی یقین ہی کا اظہار ہوا ہے۔

مذہب احمد نے توبہ النصوح ولیم میورا اور کیمپسن کے تصور اصلاح کے تحت لکھا اور اس کے یورپیوں کے حسب منشا ہونے کی تصدیق ان دونوں حضرات نے کی۔ گزشتہ صفحات میں ہم نے بھی استعماری منشا کے ان عناصر کی نشان دہی کی کوشش کی ہے، جو اس ماول میں فلٹر ہوئے۔ اب ہم ان عناصر کی وضاحت کرنا چاہتے ہیں، جو استعماری منشا کو کہیں معطل، کہیں موخر اور کہیں بے دخل کرتے ہیں۔ اصل یہ ہے کہ توبہ النصوح عجیب متناقضانہ عناصر کا مجموعہ ہے؛ اور یہ تناقضات اس وجہ سے پیدا ہوئے ہیں کہ یورپی منشا اردو زبان، ماول کی صنف اور مذہب احمد کے ذریعے پیش ہوا ہے۔ یہ تینوں یورپی منشا کو فلٹر کرنے کے عمل پر فعال طور پر اثر انداز ہوئے ہیں۔ تاہم یہ اثر اندازی محدود پیمانے پر ہے۔ مثلاً پہلی بات یہ دیکھنے والی ہے کہ اس ماول کا منشا یورپی ہے، مگر اس کا اظہار مشرقی زبان یعنی اردو میں ہو رہا ہے۔ مذہب احمد ایک غیر کو اس زبان میں منتقل کر رہے تھے، جس کی ثقافتی روح سے لے کر ابلاغ کی جملہ نکتوں پر اختیار بھی مذہب احمد ہی کو حاصل تھا؛ یہ اختیار غیر کی ہو بہو نقل تیار کرنے کی بجائے، اپنی قوت ایجاد کو حسب استطاعت ظاہر کرنے کا موقع بھی دیتا تھا۔ ماول کی تجرید، شعوری، مستعار، اصلاحی یورپی وضع کی تھی، مگر اس تجرید کی تجسیم کے لیے واقعات، کرداروں، بیانیہ اسالیب کے انتخاب کی مذہب احمد کو آزادی تھی۔ نوآبادیاتی ممالک کے دیسی زبان کے ادیبوں کو یہی وہ آزادی میسر ہوتی ہے، جس کے ذریعے وہ ایک طرف استعماری اصلاحات کے جبر سے کسی حد تک بچنے کی راہ تلاش کرتے ہیں اور دوسری طرف، اجنبی، مسلط کیے گئے نظریات کے پھیلتے بڑھتے گرداب میں اپنے تشخص کو بچانے کا چارہ کرتے ہیں۔ تاہم واضح رہے کہ یہ آزادی خاموش، داخلی جدوجہد ہوتی ہے؛

اس کا اثر قطعی حاصل کی بجائے، ممکنہ حاصل کی امید سے عبارت ہوتا ہے۔ نذیر احمد نے اس 'آزادی' سے کام لیتے ہوئے جہاں اصلاح کے جبر سے قدرے بچنے کی سعی، اور مقامی شخص کو برقرار رکھنے کی کچھ صورتیں پیدا کیں، وہیں مستعار، استعماری اصلاحی منصوبے کو کہیں کہیں الٹ پلٹ دیا۔

مثلاً یہ دیکھیے کہ نذیر احمد ناول کی صنف اختیار کرنے کے باوجود مشرقی قصہ و داستان کی اس روایت سے کامل انقطاع میں کامیاب نہیں ہوئے، جسے ان کے ناول کا کبیری کردار مٹا ڈالنے کے درپے رہتا ہے۔ یہ بات اہم نہیں کہ ایسا نذیر احمد نے ناول پر مکمل فنی دسترس نہ ہونے کی وجہ سے کیا، یا دانشہ کیا۔ ہمیں اس بات کے اثر اور نتیجے سے بحث ہے۔ نذیر احمد کا نصوص مشرقی قصوں پر کفر و نجاشی کے الزامات کی بارش کرتا ہے، مگر اپنے مافی الضمیر کے بیان کے لیے اس اسلوب سے جگہ جگہ مدد لینا ہے، جو ان قصوں کی خصوصیت ہے۔ ابواب کے عنوانات اور جگہ جگہ اشعار کا استعمال تو خیر سامنے کی باتیں ہیں جنہیں فارسی اور اردو قصوں سے مستعار لیا گیا ہے، محاورات، تمثیلوں اور استعارات کی تکرار کا بھی وہی انداز ہے جو اکثر قصوں میں ملتا ہے؛ ایک پھول کے مضمون کو سورنگ میں باندھنے کا۔ مثلاً:

”بے دین آدمی ایسا ہے جیسے بے نکیل کا اونٹ، بے ماتھ کا بیل، بے لگام کا گھوڑا، بے ملاح کی ماؤ، بے ریگولینر کی گھڑی، بے شوہر کی عورت، بے باپ کا بچہ، بے تھیوے کی انگٹھی، بے لالی کی مہندی، بے خوشبو کا عطر، بے باس کا پھول، بے طبیب کا بیمار، بے آنے کا سنگھار“۔ اسے آپ محض خطابت نہ سمجھیے، جس کی ضرورت نصوص کو اپنے موقف کو پر زور انداز میں پیش کرنے کے لیے تھی۔ یہ اسلوب، نصوص کے شعور میں اس ماضی کی یاد کو زندہ کرتا ہے، جس سے منقطع ہونے کی وہ مسلسل کوشش کر رہا ہے۔ غور کیجیے: یہاں تکرار کے ذریعے، استعارے کی مدد سے، دنیوی مادی مثالوں کے وسیلے سے وہی جمالیاتی اثر پیدا کرنے کی کوشش کی جا رہی ہے، جو زبانی فرضی قصوں کی پہچان تھی اور جس کے خلاف نصوص جدوجہد کر رہا ہے۔ تسلیم کہ قصوں کی یہ جمالیات، نصوص کے اصلاحی منصوبے کو یکسر تہ و بالا نہیں کرتی، مگر اس ناول کے قاری کو انتہائی منظم عقلی اخلاقی بیانیے کے بیچ بیچ آسودگی ضرور عطا کرتی ہے۔

ہر چند ظاہر دار بیگ کا کردار کلیم کی دنیا کو سمجھنے کی لیاقت پر سوالیہ نشان ثبت کرنے کے لیے

گھڑا گیا ہے، مگر اپنی اصل میں یہ ایک مضحک کردار ہے۔ کلیم جب اپنے باپ کے گھر کو الوداع کہہ کر ظاہر دار بیگ کے ٹھکانے کا رخ کرتا ہے، تو یوں لگتا ہے کہ جیسے نذیر احمد کا قلم نصوص کی اصلاح پسندی کا ساتھ ساتھ دیتے اوب گیا تھا، اور اب اسے کچھ تفریح، کچھ آزادی، کچھ آسودگی دکھا رہے۔ ظاہر دار بیگ سے کلیم کی ملاقات اور مسجد میں کلیم کی شب ببری کا بیان نہ صرف پر لطف ہے، بلکہ نوبۃ النصوص کی سنگین نوعیت کی متانت سے گریز بھی ہے۔ ماول کا یہ حصہ باور کرانا ہے کہ اصلاح و اخلاق کے چست جامے میں قید زندگی، کھلے ماحول میں اپنے فطری بے ہنگم پن کے ساتھ آزادانہ سانس لے سکتی ہے۔ تقدیس کی پابندیوں اور مقصد کی جبریت میں گھری حیات، خود اپنے اوپر پھنس بھی سکتی ہے۔ اصل یہ ہے کہ نذیر احمد کی ماول نگاری کا جوہر وہیں کھلتا ہے جہاں وہ حقیقی زندگی اور حقیقی زندگی کے دعوے میں تضاد کی نشان دہی کرتے ہیں۔ ظاہر دار بیگ کے کردار میں یہ تضاد شدت سے موجود ہے؛ اس کی نشان دہی میں نذیر احمد بھول جاتے ہیں کہ کوئی نصوص نام کا شخص ان کے قلم پر آسیب کی مانند سوار ہے۔ دوسری طرف نوآبادیاتی عہد کے ماولوں میں مزاحیہ طنز یہ حصے، تہذیب و اصلاح پسندی کے نوآبادیاتی بیانیے کا خاکہ اڑاتے ہیں۔ وہ صرف مسکرانے یا ہنسنے لگانے کا موقع پیدا نہیں کرتے، اصلاح و عقلیت کی استعماریت کے مقابل تفریح و غیر منطقییت کی آزادی بھی متعارف کرواتے ہیں۔

ماول کی صنف، بقول فردوس اعظم آقا کے کلامیے (ڈسکورس) کے طور پر کسی قدر خلاف قیاس صورت کی حامل ہے۔ اس کی تاریخ آقا کے ساتھ اور اس کے خلاف جدوجہد کی تاریخ ہے۔ (۳۹) ماول یورپی آقاؤں کی صنف تھی اور انھیں کے دور حکومت اور ان کی سرپرستی میں انگریزی اور دیسی زبانوں میں رائج ہوئی۔ اپنی صنفی شناخت کی حد تک ماول یورپی آقا کی آفاقی تہذیب کے تصور کو مستحکم کرنا تھا، مگر اپنی ہیئت اور تحریر کی رسمیات میں یورپی آقا کے خلاف جدوجہد کے امکانات کی نمود کرنا تھا۔ ماول کے کرداروں کی مقامیت، اس جدوجہد میں اہم کردار ادا کرتی ہے۔ دیسی ماول کا مرکزی خیال کسی یورپی ماول یا انگریز آقا کا دیا ہوا ہو سکتا تھا، مگر کردار کی تخلیق میں تو مقامی ثقافت ہی کا اینٹ روڑا استعمال ہونا تھا، اور مقامی ثقافت میں یورپی خیال رکردار کا حقیقی

مساوی، متبادل خیال رکردار بوجہ ممکن نہیں ہوتا؛ اس سے ایک طرف مضحکہ خیزی پیدا ہوتی ہے اور دوسری طرف مقامی ثقافت کے لیے اپنے بین السطوری اظہار کے نئے مواقع پیدا ہوتے ہیں۔ ماول کی صنف کی یہی وہ 'فائلٹ لائن' تھی جہاں سے 'بہت کچھ' ماول نگار اور استعماری آقاؤں کی منشا کے خلاف درآتا تھا۔ نوبۃ النصوص میں کلیم کا کردار جس طور لکھا گیا ہے، وہ اس ماول کے منشا کو تناقضات کا شکار کرنے میں بنیادی اہمیت کا حامل ہے۔ ماول نگار اور نصوص دونوں کا منشا، کلیم کو اور اس کے ذریعے اس ثقافت کو جس کی نمائندگی کلیم کرنا ہے، مردود ثابت کرنا ہے، مگر یوں لگتا ہے کہ جیسے کلیم، نصوص ہی کی نگرانی سے نہیں، نذیر احمد کے منشا سے بھی آزاد ہو گیا ہے، اور ولیم میور و کیمپسن صاحب کی آنکھوں میں دھول جھونکنے لگا ہے۔ اسے جس قدر مردود، تنگ، خلاق، ناکام، بے عقل، گناہ گار کے طور پر پیش کرنے کی کوشش کی گئی ہے، اسی قدر وہ اپنے پڑھنے والوں کی نظر میں زندہ اور پسندیدہ ہو گیا ہے۔ نذیر احمد سے دہلی کی اشرافی ثقافت، کا نمائندہ بنا کر قدیم نظام کا ناکارہ پرزہ بنانا چاہتے ہیں، اور اس میں ایک حد تک کامیاب بھی ہیں، مگر وہ اپنے مجموعی طرز عمل میں 'جدید، سیکولر لبرل' ہے۔ وہ اپنے مصنف کی طرف سے خود پر عائد کی جانے والی کہنگی کی موٹی چادر کو جگہ جگہ چاک کرنا اور اپنے مصنف کی مساعی کا ٹھٹھا اڑانا ہے۔ نصوص کو اپنے نظام اخلاق کو واضح کرنے اور نافذ کرنے کے لیے ایک سخت حریف درکار تھا، اس لیے کلیم کا کردار وضع کیا گیا۔ نیکی، بدی کی طالب تھی، تاکہ اس کے مقابل اور اس کی بیخ کنی کی کوشش میں اپنا اثبات کر سکے۔ نصوص اور کلیم کی کش مکش ماول کی فنی ضرورت بھی ہے، اور نیکی و بدی کی قدیم مقاومت کی نوآبادیاتی تمثیل بھی۔ نصوص، کلیم کو جس قدر زیر کرنے کی کوشش کرتا ہے؛ نیکی کو بدی پر غالب کرنے کی جس قدر محنت کرتا ہے، کلیم اسی قدر، فلکشن کا ناقابل فراموش کردار بن کر غالب آجاتا ہے۔ نصوص اقبال کے جبریل کی طرح اللہ ہو کر رہ جاتا ہے اور کلیم، ابلیس کی مانند ایک کائنات بن کر نوآبادیاتی منصوبے کے قلب میں پیوست ہو جاتا ہے، اور اسے زک اور زخم پہنچاتا ہے۔

ڈاکٹر کریشینا اوٹھر ہیلڈ نے لکھا ہے کہ 'بچوں کے انفرادی انتخاب پر [کلیم] کا اصرار خصوصاً جدید نظر آتا ہے، اس کی تربیت اور تعلیم مکمل طور پر روایتی رعی ہے۔ یہی تضاد اس کو تباہ کرتا ہے'۔ (۴۰)

ڈاکٹر صاحبہ نے کلیم کی تابعی کی تو بجا طور پر نشانِ دعویٰ کی ہے، اور یہ بھی درست ہے کہ روایتی اور جدید کا تضاد تباہ کن ہو سکتا ہے، مگر کلیم کے یہاں یہ تضاد سرے سے موجود ہی نہیں۔ کلیم کی افرا دیت پسندی، رائے کی آزادی، گھر کی ریاست کے سربراہ کے اختیارات کے آگے سر جھکانے سے انکارِ جدید ہے، مگر اس کا سرچشمہ دہلی کے معزز مسلم گھرانوں کا قبلِ جدید رہن سہن ہے۔ اس کی کل کائنات عشرتِ منزل اور خلوتِ خانہ تھی، اور وہاں جدید، مغربی دنیا کی کوئی علامت موجود نہیں تھی۔ وہ دہلی کالج یا کسی انگریزی مدرسے کا بھی پڑھا ہوا نہیں تھا، نہ اس کے دوستوں میں کوئی انگریز شامل تھا۔ اسی طرح جب وہ اپنی قسمت آزمانے نکلتا ہے تو انگریز سرکار سے رجوع نہیں کرتا، دولتِ آباد کی دیسی ریاست میں حاضری دیتا ہے (جیسے اگرچہ مستزاع کر دیا گیا ہے) اور کلاسیکی شعرا کی طرح شاعری کی بنیاد پر نوکری کا خواہاں ہوتا ہے۔ القصد اس کے مزاج و عمل میں جتنی بغاوت یا جدیدیت ہے، وہ کلاسیکی شاعری اور کلاسیکی فنونِ لطیفہ سے وابستگی کی وجہ سے ہے۔ اس بات کی تہ تک کوئی اور نہیں خود فصوح پہنچتا ہے۔ فصوح اور فہمیدہ کے درمیان یہ کالمہ دیکھیے:

فصوح: مجھ کو اس بات کی تلاش تھی کہ کلیم کے دلی خیالات معلوم کر لوں کہ آخر اس کو جو اس قدر گریز ہے کہ میرے پاس آنے سے بھی اس نے انکار کیا تو اس کی وجہ کیا ہے؟

فہمیدہ: پھر کیا وجہ دریافت کی؟

فصوح: وجہ کیا دریافت کی، اس کی ساری حقیقت معلوم ہوگئی، بلکہ شاید زود در رو گفتگو کرنے سے بھی یہ بات پیدائے ہوتی جو اب مجھ کو حاصل ہے۔

فہمیدہ: آخر کچھ میں بھی تو سنوں۔

فصوح: میں نے اس کے عشرتِ منزل اور خلوتِ خانے کو دیکھا اور اس کے کتاب خانے کی سیر کی۔ (۴۱)

یہاں فصوح کے بارے میں دو ایک باتیں کہنا ضروری ہیں جو بڑی حد تک ناول کی منشا کے

برعکس ہیں۔ نصوص کے اندر کھند بدتھی کہ آخر کلیم اس سے گریزاں کیوں ہے؟ جس باپ نے پالا پوسا ہے، بیٹا اسی سے باغی کیوں ہے؟ نصوص نے جب عشرت منزل اور خلوت خانے کی سیر کو تو اسے اس سوال کا جواب مل گیا۔ اس مقام پر ناول میں کچھ ایسی ان کہی ہے کہ جو کہی پر بھاری ہے۔ نصوص کو کلیم کے کمروں میں قصا و میر، تحاریر، کھیل کی اشیا اور کتب ملیں۔ ان کو دیکھتے ہی نصوص کو اپنے سوال کا جواب مل گیا۔ نصوص پریشان تھا کہ کلیم کی ذہنی و جذباتی دنیا کی تشکیل میں باپ اور گھر کی فضا کے علاوہ کیا ہے جو اسے گریزاں پر مجبور کرتا ہے۔ اب اسے معلوم پڑتا ہے کہ کلیم پر باپ کی حاکمیت کو معزول کرنے والی اصل قوت نہ اس کے دوست ہیں، نہ کوئی شیطانی جذبات بلکہ صرف اور صرف تصویری و تحریری متون ہیں۔ یہ متون ایک شخص کی رائے، مرتبے، تصور سے کہیں زیادہ بڑے، طاقت ور اور پراثر ہیں۔ انھیں ہر چند آدمی وجود میں لاتا ہے، مگر آدمی کی تخلیق خود آدمی سے آگے نکل جاتی، اس سے آزاد ہو جاتی، ایک انوکھی قسم کی طاقت پکڑ لیتی اور پھر اسی پر حکم رانی کرنے لگتی ہے۔ نصوص نے انسانی شخصیت کی تشکیل میں متن کے غیر معمولی کردار کا عرفان تو حاصل کر لیا، مگر جن متون کے ذریعے یہ عرفان حاصل کیا گیا، وہ نصوص کے اصلاحی نظریے کو لاکارتے تھے، اس لیے ان کا انسداد اس نے ضروری خیال کیا۔ اس کے ساتھ اس نے یہ ادراک بھی کیا کہ متن کا حریف آدمی نہیں، متن ہی ہے۔ وہ کفر و فحاشی پر مبنی متون کے مقابلے میں دین و اخلاق کے متون پیش کرتا ہے۔ یہاں نصوص اپنے عمل سے اس اہم ترین سچائی کی طرف اشارہ کرتا ہے کہ کفر و دین کی ساری جنگ متن کے اندر، متن کے ذریعے لڑی جاتی ہے۔ یہاں ہمیں غالب کا ایک فارسی شعر یاد آتا ہے:

جز سخن کفرے و ایمانے کجاست خود سخن از کفر و ایمان می رود

کفر اور ایمان باتوں کے سوا کہاں ہیں؟ اور باتیں بھی کفر و ایمان کے لیے، انھیں غلط یا ثابت کرنے کے لیے کی جاتی ہیں۔ یہی وجہ ہے کہ نوا اب دیا تے عہد میں جب مشرقی قصوں کو کفر و فحاشی سے عبارت سمجھ کر بے توقیر کیا گیا اور جلا دیا گیا تو ان سے خالی ہونے والی جگہ کو اصلاحی ناول سے پر کرنے کی کوشش کی گئی۔ گویا ایک متن کی جگہ کوئی دوسرا متن ہی لے سکتا ہے۔ ایک متن کی معزولی، کسی دوسرے متن کے ذریعے ہوتی اور ایک متن کے امتزاع کے بعد کوئی اور متن اس کا منصب سنبھالتا ہے۔

ماول کس طور استعماری آفاقی تہذیب کا نمائندہ ہونے کے باوجود استعمار مخالف جدوجہد میں شریک ہوتا ہے، اس کی مثال کلیم ہے۔ نصوص بالآخر اس گتھی کو سلجھا لینا ہے کہ کلیم کے باپ سے گریز کا سبب کتابیں اور تصویریں، یعنی وہ تمام کتابیں اور تصویریں جنہیں ہندوستانی تہذیب کا مظہر کہا جاسکتا ہے۔ تصویریں اس لیے فحش ہیں کہ وہ کسی عالم، حافظ، درویش، خداپرست کی نہیں بلکہ تان سین، خان کوپا، میر ناصر احمد بین نواز کی ہیں، اور کتابیں بھی اسی بنا پر کفر و فحاشی سے عبارت ہیں۔ یعنی فنون لطیفہ کے یہ سب مظاہر اس لیے فحش ہیں کہ ان کی واحد شناخت مذہب نہیں۔ ان میں کیا خلاف مذہب ہے، اس کی نشان دہی کہیں نہیں؛ یہ فن ہونے کی بنا پر ہی فحش ہیں؛ کسی ضمنی وجہ سے نہیں، خود اپنی نہاد میں فحش ہیں۔ دوسرے لفظوں میں جو کچھ مذہب کے سوا ہے، اس سے ہٹ کر ہے، وہ سب فحش ہے۔ یہاں تک مذیر احمد کا فحاشی کا تصور سراسر اپنے نوآبادیاتی آقاؤں کی ہاں میں ہاں ملانے سے عبارت ہے کہ ان کی نظر میں مشرقی تخیل ہی فحش ہے۔ مگر جب ہم دیکھتے ہیں کہ جن فحش سرچشموں سے کلیم کی فحش و جذباتی کائنات کی تشکیل ہوئی ہے، ان سے کلیم نے اپنی رائے کی آزادی، جرأت اور وقار سیکھا، مگر اس کی عملی زندگی کا جو بیان ماول میں ملتا ہے، اس میں نہ تو فحاشی ہے، نہ کفر ہے۔ کلیم اپنے باپ کا انکار نہیں، بالغ بننے پر باپ کے کلی اختیار کا انکار کرتا ہے؛ وہ خدا کا منکر نہیں، رسمیات مذہب کی پابندی سے خود کو معذور کہتا ہے، اور اس میں بھی تکبر کا مظاہرہ نہیں کرتا۔ اسی طرح جنسی کج روی، مذہبی شعائر پر طنز، دوسروں کا استحصال، دھوکہ فریب بھی اس کے کردار میں شامل نہیں۔ بس زندگی کو عیش و مسرت کے ساتھ گزارنے کا رویہ ضرور ہے، اور اس کی وجہ سے مرز انطرت اور ظاہر دار بیگ سے دھوکہ ضرور کھانا ہے۔ لہذا کلیم کی کتب نے اسے رائے کی آزادی سکھائی، فحاشی و بے حیائی، تکبر و تکفیر نہیں۔ اس سے مشرقی تخیل پر فحش ہونے کے الزام کی حقیقت سامنے آجاتی ہے۔ یعنی ماول میں جو بات ہیں، اسی کے خلاف ماول میں کچھ گہری فحش آوازیں ہیں۔ ہم نوآبادیاتی عہد کے ابتدائی ماول میں اس سے زیادہ استعمار مخالف جدوجہد کی توقع نہیں کر سکتے۔ یہ ظاہر اسے مذیر احمد کی کردار نگاری کا نقص سمجھا جائے گا کہ ان کے کرداروں میں قول و عمل، دعوے اور ثبوت کے تضادات ہیں، مگر حقیقت یہ ہے کہ نوآبادیاتی ماولوں میں یہی وہ رخنے ہوتے ہیں، جہاں سے مقامیت، یورپی آفاقیات کے مقابل اپنے اثبات کی گنجائش نکالتی ہے۔

مذہب احمدیہ کا بت کرتے ہیں کہ کلیم جو کچھ تھا، اپنی کتب کی وجہ سے تھا۔ اگر ایک لمحے کے لیے تسلیم کر لیں کہ یہ کتب واقعی فحش ہیں تو کلیم کے کردار میں فحاشی کیوں نہیں؟ ناول میں جس کتاب کو ایک سے زیادہ مرتبہ فحش کہا گیا ہے، وہ بہار دانش ہے۔ یہ کتاب ایک عرصے تک اخلاقیات کی کتاب کے طور پر پڑھائی جاتی رہی۔ علیم کو بھی کتب میں یہ کتاب پڑھتے ہوئے دکھایا گیا ہے۔ یہ درست ہے کہ اس میں عورتوں کے نکر کا کافی بیان ہے۔ ”یہ بات کسی نے مصنف سے بھی کہی تھی۔ اس نے جواب دیا کہ میں نے قرآن کی اس آیت کی تفسیر لکھی ہے کہ تم سے عورتوں کے نکر کی تھاپا مشکل ہے (سورہ یوسف، آیت ۲۸)۔“ (۲۲) ہر چند یہ اپنے دفاع میں پیش کی گئی دلیل ہے، مگر اس سے یہ ضرور بات سامنے آتی ہے کہ اس قصے کو تخلیق کرنے والے کے خیال میں مذہب و دنیا، ادب و اخلاقیات کی تفریق موجود نہیں تھی؛ چوں کہ یہ تفریق موجود نہیں تھی، اس لیے کوئی کش مکش بھی موجود نہیں۔ جو چیز مذکورہ تفریق کو ظاہر ہونے سے روکتی تھی، وہ ادب کا مستور، استعاراتی اسلوب تھا۔ اس کتاب اور دوسرے مشرقی قصوں میں استعارہ اپنی بھر پور داخلی قوت کے ساتھ موجود تھا۔ استعارہ زبان کی اس بنیادی صداقت کو پوری قوت سے ظاہر ہونے کا موقع فراہم کرتا ہے کہ ”لفظوں کے معانی نہیں ہوتے، ہم لفظوں سے مراد لیتے ہیں“۔ (۲۳) استعارے کے ذریعے ایک لفظ کے معنی کو کسی دوسرے لفظ کی طرف منتقل کیا جاتا ہے؛ استعارہ معانی کے انتقال، بہاؤ، حرکت کو ممکن بنائے رکھتا ہے۔ لہذا استعاراتی اسلوب کی وجہ سے نہ صرف تفریق و ثبوت اپنے قدم نہیں جھانکتی بلکہ مختلف و متفرق عناصر میں مماثلتیں دریافت و تشکیل دینے کا عمل جاری رہتا ہے، اور یہی وہ عمل ہے جو رائے کی آزادی سے تمثیلی تعلق رکھتا ہے۔ اصل یہ ہے کہ استعارہ دو قسم کی آزادی کو ممکن بناتا ہے۔ واحد بانگوی معنی سے آزادی اور نئے معانی خلق کرنے کی آزادی۔ پہلی قسم کی آزادی سے زبان کا دامن وسیع ہوتا ہے اور دوسری سے آدمی کی خیالی دنیا میں وسعت پیدا ہوتی ہے۔ ایک نیا استعارہ خلق کرنے کا مطلب اس حد اور جہ سے آزادی کی طرف ایک قدم ہے جو زبان، اور ثقافت و ادب کے رائج کلموں نے ہم پر عائد کر رکھا ہے۔ یہی وجہ ہے کہ بہار دانش کی اصل، کاہر تعلق کلیم کی اصل سے ہے۔

کلیم کے جدید، سیکولر، فمردانیت پسند رویے کا ماخذ و عی ہے جو بہارِ دانش کا امتیاز ہے۔ یہ کتاب ان قصے کہانیوں کی روایت میں ہے، جو حسی، سماجی، باہر موجود اور فوری طور پر قابل تصدیق، واقعیت سے خالی ہیں۔ سوال کے آنے کے ساتھ ہی انہیں فرضی، غیر حقیقی سمجھا جانے لگا، اور بیسویں صدی کی عمرانی تنقید نے انہیں غیر سماجی، بورژوا، عیش پسند تخیل کی پیداوار ٹھہرا لیا؛ مگر یہ آرا ان قصوں کی اصل سے نہیں، اس بات سے متعلق ہیں کہ انہیں نئے افادیت پسند سماج میں کیوں کر صرف کیا جا سکتا ہے۔ یہ قصے اپنی اصل میں خود مختار، خود منحصر تھے۔ ان کی ایک اپنی دنیا تھی، جو اپنے آپ میں مکمل، خود مملکتی تھی۔ اس دنیا کے اپنے ضابطے، اپنی رسمیات، اپنے لٹریچر، اپنی کمزوریاں، اپنے خواب تھے۔ ان کی افادیت و مصروفیت کا سول بھی ان کی اپنی دنیا کی رسمیات کے تحت طے ہونا تھا۔ اساطیر کی مانند تاریخ سے ماوراء شاعری کی طرح استعارہ و مبالغہ پسند تھے۔ قصوں داستانوں کی یہ دنیا، اس کی زبان، اس کا پیغام، اس کے سننے پڑھنے والوں کے لیے قابل فہم تھے۔ ممکن ہے کبھی کبھی ان قصوں کے استعارہ و علامت کی رمز کشائی کے لیے، اپنے روزمرہ تجربے کی واقعیت سے رجوع کرتے ہوں، مگر اسے حکم نہیں بناتے تھے۔ دراصل انہیں اپنی محدود، حسی، روزمرہ دنیا کے علاوہ کئی، مختلف، عظیم الشان دنیاؤں کا یقین تھا، جنہیں وہ خود خلق کر سکتے تھے، ان میں جی سکتے تھے۔ ان کا یقین اس اساطیری ذہن کے اعتقاد سے مختلف نہیں تھا، جو دیوتاؤں کو حقیقی وجود سمجھ کر ان کے آگے سر تسلیم خم کرتا تھا، اور ان سے راہنمائی لیتا تھا۔

بہارِ دانش میں عورتوں کی مکاری کا بیان ضرور ہے؛ اپنے شوہروں کو دھوکہ دینے اور غیر مردوں سے جنسی روابط قائم کرنے کی کہانیاں ہیں، مگر ایک تو جنسی واقعات کا تفصیلی، عریاں، شہوت انگیز بیان شاذ ہے (جسے آج کچھ نفاذ شاید ایک کہانی کا فنی نقص کہیں گے) اور جہاں ہے، وہ قصے کا حاصل نہیں، معمولی حصہ ہے، دوسرا جسے عورتوں کا ٹکڑا کہا گیا ہے، وہ دوسرے زاویے سے عورت کی آزادی اور اختیار ہے؛ عورت کا اپنی زندگی کا راستہ خود منتخب کرنے کے حق کا جتنا ہے۔ یہ بات داستان و قصہ کی اس شعریات کے عین مطابق ہے کہ ان کی ایک اپنی خود مختار دنیا ہے۔ یہ عورتیں ہمارے تجربے

میں آنے والی حقیقی عورتیں نہیں، قصوں کی عورتیں ہیں، جنہیں اپنی زندگی کے راستے کے انتخاب کا حق ہے۔ نیز سب سے اہم بات یہ ہے کہ یہ کہانیاں سیدھی سادی، یک رخئی نہیں ہیں۔ ایک کہانی کے اندر کہانیاں ہیں، اور ایک ہی کہانی کے اندر جمالیات، تفریح، اخلاق، علم بیک وقت، خاص توازن کے ساتھ موجود ہیں۔ بالائی سطح پر کہانی عورت کو دنیا کے حسن کا استعارہ بناتی ہے، اور یہ ظاہر کرتی ہے کہ کس طرح لوگ اس حسن کے فریب میں مبتلا ہوتے ہیں۔ برہمن بچے اور پانچ عورتوں کی کہانی سرسری قرأت میں عورت کے شوہر کو دھوکہ دینے کی کہانی ہے، مگر مرکز قرأت میں یہ کہانی حواسِ خمسہ کے فریب کی کہانی ہے۔ حواسِ خمسہ کے فریب کا عرفان پانچواں بید ہے، جسے ان بہ ظاہر بُدکار عورتوں کے ذریعے پیش کیا گیا ہے اور جسے تریا بید کہا گیا ہے۔ ایک اہم بات یہ بھی ہے کہ عورتِ دنیا کے حسن میں گرفتار ہونے کو ایک ایسا تکلیف دہ تجربہ بنایا گیا ہے جس سے گزرے بغیر دنیا کی بے حقیقی آدمی پر منکشف نہیں ہو سکتی۔ اس لحاظ سے بہارِ دانش یا دوسری تمام مشرقی کتابوں پر فحاشی کا اس بنیاد پر الزام کہ اس میں عورتوں کے ازدواجی اور غیر ازدواجی جنسی معاملات کا ذکر ہے، استعارے کی انتقالِ معنی کی قوت کے انسداد کی کوشش کے مواضع نہیں تھا۔ بہارِ دانش اپنی استعارتی سطح پر عورتوں کی رائے کی آزادی کی کہانیوں پر مشتمل ہے۔ عورتوں کی تعلیم کو اہمیت دینے والے انگریز حکمرانوں کو بہارِ دانش کی عورتوں کی آزادی کو اسی طرح فحاشی، گم رائی ٹھہرایا گیا، جس طرح نصوصِ کلیم کی رائے کی آزادی کو پھٹکارا دیتا ہے اور اس کا باعث بہارِ دانش جیسی کتابوں میں تلاش کرتا ہے۔ کیا اس سے یہ سمجھا جائے کہ ہمارے یورپی آقا ان کتابوں میں اپنی خود مختاری باور کرانے کی ترغیب سے خوفزدہ تھے؟ کیا وہ قصوں کی ان عورتوں سے خوف زدہ تھے، جو اپنی ہٹ کی چکی، اپنے اردائے میں فولادی استقامت کی حامل، مردانہ اجارہ داری کو ہر قدم پر لاکارنے والی، اور ایک ایسے مکارانہ، سیاسی معنویت کے حامل شعور کی حامل تھیں جسے کوئی مرد شکست نہیں دے سکتا تھا؟ انھیں اکبری، اصغری، نعیمہ، صالحہ جیسی عورتیں قبول تھیں جو نظریے، اخلاق، آئیڈیالوجی کے نفاذ کے پوری اختیار کو قبول کرتی ہوں۔ یہاں اس بات کی وضاحت کی بھی ضرورت ہے کہ بہارِ دانش یا اس طرح کی دوسری

کتابوں کے سلسلے میں عجیب متناقضانہ تصورات قائم کیے گئے۔ ایک طرف انھیں واقعیت سے خالی کہا گیا اور دوسری طرف ان میں عورت کی مکاری اور فحاشی کو نہ صرف ایک امر واقعی سمجھا گیا بلکہ ان کے اثر کو بھی راست، واقعاتی سچائی کے طور پر لیا گیا۔ تاہم نوبہ النصوح کا خاص پہلو یہ بھی ہے کہ اس میں کلیم کے کردار پر فحش و کافرانہ کتابوں کے راست، واقعاتی اثر کی کوئی شہادت پیش نہیں کی گئی۔ دوسرے لفظوں میں کلیم نے ان سے رائے کی آزادی، زندگی کو اپنی شرائط کے تحت بسر کرنے کا اصول سیکھا، فحش و کفر نہیں۔ اس طور پر احمد لاشعوری طور پر ہی سہی، اس اسطورہ کو توڑتے ہیں کہ برصغیر میں رائے کی آزادی، انفرادیت پسندی کے تصورات یورپ کے ذریعے متعارف ہوئے۔ یہ الگ بات ہے کہ یہاں ان مساعی میں شریک نظر آتا ہے جو اصلاح و تہذیب کے کلاسیک ذریعے رائے کی آزادی کا گلا گھونٹنے کے لیے کی گئیں، اور جب نبض ڈوبنے لگی تو ہمارے اردو جدید فکشن عی کو نہیں جدید ادب کو بس دو ہی امکان نظر آئے: حجاز اور انگلستان؛ اولین عہد کی خالص اسلامی روح اپنی تمام صحرائی علامتوں کے ساتھ اور مغربی جدیدیت، اپنی غیر معمولی انفرادیت پسندی، تخریب پسندی، علامت سازی کے ساتھ۔ کلیم، ایک خواب، قصہ، پارینہ بھی نہ بن سکا، ہمارے فحشیل سے منحوس ہو گیا۔ حالاں کہ کلیم معنی کی اس اضافیت کا انتہائی پراثر استعارہ بننے میں کامیاب ہو جاتا ہے، جو نصوح کے واحد معنی پر معنی، انتظام جدید کے لیے واحد خطرہ ہے۔ اس خطرے کو مٹانے کی سعی جس شدت سے کی گئی کہ اسی شدت سے یہ بڑھتا گیا۔ کلیم کا المناک انجام اس کے آزادانہ فیصلے عی کا نتیجہ تھا، مگر اس کی تو بہ اس قدر مصنوعی اور ناول نگار کی منشا کے عین مطابق ہے کہ اس کا اثر کلیم کی زندگی کے باقی واقعات کے مقابلے میں معمولی اور خاصا سطحی ہے۔ کلیم کے کردار میں اگر کوئی جاودانی عنصر ہے تو وہ اس کی موت اور تو بہ سے پہلے کے واقعات میں ہے۔ اصلاح و تو بہ کے بعد وہ کلیم نہیں، علیم و سلیم جیسے بودے کرداروں کی مضحک نقل بن کر رہ جاتا ہے۔ اپنی آزادی کو ترک کرنے سے زیادہ مضحک عمل اور کیا ہو سکتا ہے!!

حواشی و حوالے

(۱) لارڈ ڈلہوزی کے زمانے میں ہندوستانی نظام تعلیم کی تنظیم لو کے لیے پارلیمانی کمیٹی قائم کی گئی۔ بورڈ آف کنٹرول کے صدر سر چارلس ووڈ نے بطور سربراہ کمیٹی سفارشات تیار کیں۔ اسے ووڈمرالسے کا نام بھی دیا جاتا ہے۔ اگلی کئی دہائیوں تک برصغیر کا تعلیمی نظام انہی خطوط کے تحت کام کرتا رہا جنہیں ووڈ نے وضع کیا تھا۔ اس مراسلے میں ایک طرف یونیورسٹیوں کے قیام اور دوسری طرف پورے ملک میں مناسب پرائمری تعلیم کے نظام کے قیام پر زور دیا گیا۔ یہ بھی کہا گیا کہ مشرقی فنون کے مقابلے میں یورپ کے آرٹس، سائنس اور فلسفے کو فروغ دیا جائے تاکہ کمیٹی کے لیے قابل اعتماد اور ذمہ دار اشخاص تیار کیے جاسکیں۔ انگریزی تعلیم کی مخالفت نہیں کی گئی تھی، مگر ساتھ ہی ورنیکلر تعلیم کی ضرورت پر زور دیا گیا تھا۔ تعلیم میں مذہبی غیر جانب داری برتنے کی سفارش بھی کی گئی۔ مزید تفصیل کے لیے دیکھیے:

[آر۔ میکوشی، The Desirability of a Definite Recognition of the Religious Element in Government Education in India، مشمولہ Asiatic Quarterly Review، سیریز ۳، جلد دس، نمبر ۱۹-۲۰، جولائی تا اکتوبر ۱۹۰۰ء، ص ۲۲۸]

(۲) این جیا پلان، History of Education in India، (نیو دہلی، اٹلانٹک پبلشرز اینڈ ڈسٹری بیوٹرز، ۲۰۰۵ء)، ص ۳۶

(۳) ویجا زینگل، Language politics, elites, and the public sphere، (پرمانٹ بلیک، نئی دہلی، ۲۰۰۱ء)، ص ۲۰۱-۲۰۲

(۴) منذر احمد، ڈپٹی نذیر احمد کی کہانی، ان کی نوابی، مشمولہ ڈپٹی نذیر احمد: احوال و آثار (مرتبہ محمد اکرام چغتائی)، (پاکستان رائٹرز کوآپریٹو سوسائٹی، لاہور، ۲۰۱۳ء)، ص ۳۱

(۵) افتخار احمد صدیقی، مولوی نذیر احمد دہلوی: احوال و آثار (مجلس ترقی ادب، لاہور، ۱۹۷۱ء)، ص ۳۲۸
(۶) تفصیل کے لیے دیکھیے: [سی ایم نعیم، Urdu Texts and Contexts، (پرمانٹ بلیک، دہلی، ۲۰۰۳ء) ص ۱۲۲-۱۲۳]

(۷) نذیر احمد نے اپنی سوانحی تحریر میں دہلی کالج کے اثرات کے ضمن میں لکھا ہے کہ: "...معلومات کی وسعت، رائے کی آزادی، ہارلینٹن (Toleration) تعدیل، گورنمنٹ کی سچی خیر خواہی، اجتہاد علی بصیرت، یہ چیزیں جو تعلیم کے عمدہ نتائج ہیں، اور جو حقیقت میں شرط زندگی ہیں ان کو میں نے کالج ہی سے سیکھا اور حاصل کیا۔"

[منذر احمد، "ڈپٹی نذیر احمد کی کہانی، ان کی نوابی"، مشمولہ ڈپٹی نذیر احمد: احوال و آثار، تذکرہ ج ۱، ص ۲۶]

(۸) ایضاً

(۹) عظیم الشان صدیقی: "مذہب احمد کی مآول نگاری"؛ مشمولہ ڈپٹی نذیر احمد: احوال و آثار، متذکرہ

بالا، ص ۳۷۲

(۱۰) ایضاً، ص ۳۲۶

(۱۱) ولیم میور کے اصل الفاظ یہ ہیں:

In fact, it is only in a country under Christian influence, like those which happily are seen and felt in India, that the idea of such a book would present itself to the Moslem mind. And the fact cannot but be regarded as an encouraging token of effect of our religious teaching in India.

[دیباچہ، *Repentance of Nasuh* (ایم کے سیکسز کو، مارشٹن اینڈ کمپنی لیمیٹڈ، لندن، ۱۸۸۳ء) ص X۔ توبہ النصوح کے اس ترجمے کو سی۔ ایم۔ نعیم نے مرتب کیا ہے، جسے پرنسٹن یونیورسٹی نے ۲۰۰۲ء میں شایع کیا۔ اس میں سی۔ ایم۔ نعیم نے مذہب احمد، ان کی ادبی خدمات اور خاص طور پر توبہ النصوح پر تفصیلی مضمون بھی شامل کیا ہے۔]

(۱۲) ڈبلیو ڈبلیو۔ ہنر، *The Indian Muslims* (روپا کمپنی، نئی دہلی، ۲۰۰۲ء)، ص ۱۳۶

(۱۳) ڈبلیو نذیر احمد، توبہ النصوح، مرتبہ افتخار احمد صدیقی (مجلس ترقی ادب، لاہور، ۱۹۹۳ء، طبع دوم)، ص ۲۲۱-۲۱۷

(۱۴) ولیم میور کے اپنے الفاظ ملاحظہ کیجیے:

The tale is not the mere imitation of an English work, though it be the genuine product of English ideas.

[دیباچہ، *Repentance of Nasuh*، متذکرہ بالا، ص X]

(۱۵) ایم سیکسز کے اصل الفاظ درج ذیل ہیں:

First, because I am sure that the kindness with which the condition and progress of our Indian fellow-subjects are regarded by Englishmen will be enhanced in the mind of those who care to pursue the version.

[ایضاً]

(۱۶) ڈبلیو نذیر احمد، توبہ النصوح، متذکرہ بالا، ص ۸۸

(۱۷) ایضاً، ص ۲۶۸

- (۱۸) رولان بارت، *Image Music Text* (مترجم سٹیجس پیٹھ) (فونٹلا پریس، لندن، ۱۹۷۷ء) ص ۹۰۔
- (۱۹) ڈارلٹنٹ Paratext کے آگے دو حصے کرتا ہے۔ ایک کو Epitext اور دوسرے کو Peritext کا نام دیتا ہے۔ مزید تفصیل کے لیے دیکھیے: [ڈارلٹنٹ، *Paratext: Threshold of Interpretation*، (یونیورسٹی آف کیمبرج، ۱۹۹۷ء) ص ۲۰۲۱۰۔]
- (۲۰) افتخار احمد صدیقی، مولوی نذیر احمد دہلوی: احوال و آثار، متذکرہ جلا، ص ۳۲۲
- (۲۱) ڈیوڈ لاج، *The Modes of Modern Writing* (ایڈورڈ آرنلڈ، لندن، ۱۹۷۷ء)، ص ۲۵
- (۲۲) برگٹ نیومان، اور انسکرنگ، *An Introduction to the Study of Narrative Fiction*، (کلیٹ لرن اور وائزن، سنٹ گارٹ، جرمنی، ۲۰۰۸ء)۔ ص ۸
- (۲۳) جارج لوکاچ، *The Theory of the Novel* (مرلن پریس، لندن، ۱۹۷۸ء)، ص ۷
- (۲۴) فردوس اعظم، *The Colonial Rise of the Novel* (روتلیج، لندن، ۱۹۹۳ء)، ص ۱۰
- (۲۵) آصف فرخی، عالم ایجاد، (شہزاد، کراچی، ۲۰۰۳ء)، ص ۲۶
- (۲۶) ڈپٹی نذیر احمد، *نوبہ النصوص*، متذکرہ جلا، ص ۹۲
- (۲۷) سون سوٹاگ، *Illness as Metaphor*، (فرار سٹراس اینڈ جیروکس، نیویارک، ۱۹۷۷ء)، ص ۶
- (۲۸) ڈپٹی نذیر احمد، *نوبہ النصوص*، متذکرہ جلا، ۱۰۵۲۱۰۳
- (۲۹) سب سے پہلے فرائیڈ نے ۱۹۱۳ء میں اپنے مقالے "پریوں کی کہانیوں سے ماخوذ مواد کا خوابوں میں ظہور" میں واضح کیا کہ خوابوں میں وہ عناصر اور صورت حالات ظاہر ہوتے ہیں جو پریوں کی کہانیوں سے اخذ شدہ ہوتے ہیں۔ بعد ازاں فرائیڈ کے شاگرد جی ڈونگ نے اسطرحی عناصر کا خوابوں سے تعلق دریافت کیا اور اسی کی بنیاد پر اجتماعی لاشعور کا نظریہ پیش کیا۔ تفصیل کے لیے دیکھیے:
- [سگمنڈ فرائیڈ، *On Creativity and the Unconscious*، (مرتبہ، نجاسن ٹیلسن) (ہارپر اینڈ رو
- پبلشر، نیویارک ولندن، ۱۹۵۸ء) ص ۶۷۷-۸۳۷]
- (۳۰) ڈپٹی نذیر احمد، *نوبہ النصوص*، متذکرہ جلا، ص ۲۶۹
- (۳۱) ایضاً، ص ۳۳۰
- (۳۲) سی ایم نعیم، *Urdu Texts and Contexts*، متذکرہ جلا، ص ۱۳۶

- (۳۳) ڈیٹیل ڈیفو، *The Family Instructor* جلد اول (ایچ ووڈ فال، ڈبلیو۔ سٹراکن، جی۔ کائیجھ، لندن، ۱۷۶۶ء، سولھویں ایڈیشن)، ص ۹۱-۹۲
- (۳۴) پچوالہ ایس کریگ، *The Suppressed Books* (دی ورلڈ پبلی کیشنز کمپنی، اوپریو، ۱۹۶۳ء)، ص ۳۳ (۳۵) ایضاً، ص ۳۳
- (۳۶) گارساں دناسی، مقالات گارساں دناسی، جلد دوم (انجمن ترقی اردو پاکستان، کراچی، ۱۹۷۵ء)، ص ۶۵ (۳۷) ایضاً، ص ۶۸-۶۹
- (۳۸) ایف۔ آر۔ لیکرسمٹ، *Histiography and Postmodernism*، مشمولہ، *The Postmodern History Reader* (مرتبہ کا کچھ جنکس)، (روٹیج، نیویارک، ۱۹۹۷ء)، ص ۲۸۲-۲۸۵
- (۳۹) فردوس اعظم، *The Colonial Rise of the Novel*، متذکرہ بالا، ص ۱۰
- (۴۰) ڈاکٹر کریشینا اوٹٹر ہیلڈ، *Nazir Ahmad and the early Urdu Novel: Some Observations*، مشمولہ *Deputy Nazir Ahmad, A biographical and critical appreciation* (مرتبہ ایم اکرام چغتائی) (پاکستان رائٹرز کوآپریٹو سوسائٹی، لاہور، ۲۰۱۳ء)، ص ۱۰۱
- (۴۱) ڈپٹی نذیر احمد، *نوبہ النصوص*، متذکرہ بالا، ص ۳۳۳-۳۳۵
- (۴۲) گارساں دناسی، مقالات گارساں دناسی، جلد دوم، متذکرہ بالا، ص ۷۵
- (۴۳) ڈیرنس ہاکس، *Metaphor*، متھوئن، لندن و نیویارک، ۱۹۷۲ء، ص ۵۸

